
ಗೌರವ ಸಲಹೆಗಾರರು: ಚಂದಾ ವಿವರ: 


ಇ 
ಶ್ರೀ ಅ.ರಾ.ಸೀ. ಬಡಿ ಪ್ರತಿ: ರೂ. 10.00 
ಶ್ರೀ ಶೇಷಗಿರಿ 


ವಾರ್ಷಿಕ ಚಂದಾ ರೂ.100 
ಸಂಪಾದಕ: ಹತು ವರ್ಷದ ಚಂದಾ ರೂ.750 
ವಕುಮಾರ್‌ 5 

ಶಿವಳು Ph: 23345259 


ಉಪ ಸಂಪಾದಕ email: aparanii@ hotmail.com 

website: aparanjimag.com 
ವಿಳಾಸ: ಕೊರವಂಜಿ ಅಪರಂಜಿ ಟ್ರಸ್‌, 36, 6ನೇ ಮುಖ್ಯರಸ್ವ ಮಲ್ಲೇಶ್ವರಂ, 
ಬೆಂಗಳೂರು - 560 003 (ಕೆಸದ: ವೇಳೆ: ಬಳಿಗ್ಗೆ 8 ರಿಂದ 10 ಗಂಟೆಯವರೆಗೆ) 

ಇ ಲ್‌ 
ಮುದ್ರಣ: ಇಂಪ್ರೆಶನ್ಸ್‌ ಬೆ ಕ 





"ಇದರಿಂದ ಫ್ರಿಕ್ಚನ್‌ ಕಡಿಮೆಯಾಗಲಿ' ಅಂತ ಅಪರಂಜಿ ನಕ್ಕಳಂತೆ!! 
XK 


ಪವರ್‌ ಲಿಫ್ಟಿಂಗ್‌; ಹನುಮಂತಪ್ಪ ನೂತನ ದಾಖಲೆ 
- ಕ್ರೀಡಾ ಸುದ್ದಿ 
ಆಹಾ!! 


KKK 


ನಾನೀಗ ಆಡಲು ಸಮರ್ಥ; ಗಂಗೂಲಿ 


- ಸುದ್ದಿ 
ಕೋಟೆ ಸೂರ ಹೋದಮೇಲೆ...!! 
XK 
ದೇವೇಗೌಡರ ಮಾತಿನ ಮೊನಚು ಯಾರತ? 
- ಶೀರ್ಷಿಕೆ - 
ಸ್ಪಗತ !?97 
KKK 
ಉಮಾಭಾರತಿ ಉಚ್ಚಾಟನೆ, ದ್ರೌಪದಿ ಅಪಮಾನಕ್ಕೆ ಸಮ 
- ಕಾಂಗ್ಲೆ ಟೀಕೆ 


ಪರಿಸ್ಥಿತಿ ಅದ್ವಾನ (ನಿ) ಯಾಗಿ ಹೋಗಿದೆ!! 
KKK 


ಸ್ನಯಂ ಘೋಷಿತ ಆಸ್ಲಿ ತೆರಿಗೆ; ಸುಗ್ರೀವಾಜ್ಞೆ ಜಾರಿ 
1 ಗಾ” 


ಅಯ್ಯೋ ರಾಮ! 


- ಸುದ್ದಿ 
ಬೂಟಾರ್ಪಣೆ ಅನ್ನಬೇಕಲ್ಲವೆ?? 
ರರ 
ಭಾರತದ ಕ್ಷಿಪಣಿ ಬ್ರಂಹೋಸ್‌ ಉಡಾವಣ 
- ಸುದಿ 
ಕಾ 


ಇದನ್ನ ಮಹೇಶರೋಸ್‌ ಅಂತ ಕರೀಬೇಕಲ್ಲವೆ?! 
KKK 


ಮೊಬೈಲ್‌ ಕೊಡೂ, 
ಅಂತ ಕೇಳಿದ್ದಕ್ಕೆ 
ಎಗರಾಡ್‌ಬಿಟ್ರು. 
ನಂದೇನೋ 











“ಸಂಜೆಯ ಪೀಕ್‌ ಅವರ್‌ ಟ್ರಾಫಿಕ್ಕಿನಲ್ಲಿ ಒಂದೂವರೆ ಗಂಟಿ ಕಾರನ್ನು ಚಾಲನೆ 
ಮಾಡಿಕೊಂಡು ವಾರಕ್ಕೆ ಮೂರುಬಾರಿ ಮಲ್ಲೇಶ್ವರದಿಂದ ಜೆ.ಪಿ ನಗರಕ್ಕೆ ಹೋಗಿ 
ಬರುತ್ತೀಯ'' ಅಂತ ಯಾರಾದರೂ ಭವಿಷ್ಯ ನುಡಿದಿದ್ದರೆ, 'ರಿಡಿಕ್ಕುಲಸ್‌' ಅಂತೆ 
ಹೇಳು ನಕ್ಕುಬಿಡುತಿದ್ದೆ. ಆದರೆ ನಿಜವಾಗಿಯೂ ಹಾಗೆಯೇ ಆಯಿತು ನೋಡಿ. ಇದಕ್ಕೆ 
ಕಾರಣ ""ರಂಗರಂಕರ'', ಶಂಕರ್‌ನಾಗ್‌ ನೆನಪನ್ನು ಸದಾಕಾಲ ಉಳಿಸುವಂತಹ ಈ 
ಒಳ್ಳೆಯ ಸಾಹಸವನ್ನು ಅರುಂಧತಿಯವರು ಸಾಧಿಸಿ, ಬೆಂಗಳೂರಿನಲ್ಲಿನ ನಾಟಕದ 
ಅಭಿಮಾನಿಗಳಿಗೆ ಒಂದು ಅಚ್ಚುಕಟ್ಟಾದ ರಂಗಭೂಮಿಯನ್ನು ದೊರಕಿಸಿಕೊಟ್ಟಿದ್ದಾರೆ. 
ನವೆಂಬರ್‌ ತಿಂಗಳು ಪೂರ್ತಿ ಯಾಗಿ ಇಲ್ಲಿ ಒಂದು ನಾಟಕೋತವ ನಡೆದಿದೆ. ನ ನಾನು ಇಲ್ಲಿ 
ನೋಡಿದ ಮೊದಲ ಪ್ರದರ್ಶನ "ಮಳೆ ನಿಲ್ಲುವ ವರೆಗೆ'' ಎಂಬ ಹೆಸರಿನ ನಾಟಕ. ಆ 
ದಿನ ನಾನು ಶೀನುವಿನೊಡನೆ ಇದ್ದುದರಿಂದ ನಾಟಕಕ್ಕೆ ನಾನು ಶೀನು 
ದಂಪತಿಗಳೊಂದಿಗೇ ಹೋಗಬೇಕಾದದ್ದು ಅನಿವಾರ್ಯವಾಗಿತ್ತು ನಾಟಕದ 
ಪ್ರಾರಂಭದ ಸಮಯ ಸಂಜೆ ಏಳೂವ ಗೆ. ಹಾಗಾಗಿ ಸಂಜೆ ಆರಕ್ಕೇ ನಾನು 
ಚಡಪಡಿಸುವುದಕ್ಕೆ ಪ್ರಾರಂಭ. ""ಇಲ್ಲಿಂದ ಕೇವಲ ಹತ್ತು ನಿಮಿಷಗಳಲ್ಲಿ ಥೇಟರ್‌ 
ಮುಟ್ಟಬಹುದು ಕಾಳಜಿ ಬೇಡ. ಆರೂ ನಲವತಕ್ಷೇ ಹೊಂಟರಾಯಿತು'' ಅಂತ ಶೀನು 
ಬಾರಿಬಾರಿಗೆ ಆಶಾ ಶ್ಲಾಸನೆ ನೀಡಿದ್ದೇನೋ ನಿಜ. ಆದರೆ ಆ ಆಶ್ವಾಸನೆಯಲ್ಲಿದೃಢ ನಿಶ್ಚಯದ 
ಕಾವಿರಲಿಲ್ಲ. ನಾನಂತೂ ಆರೂವರೆಗೆ ಸಿದ್ದನಾಗಿ ಪಡಸಾಲೆಯಲ್ಲಿ ಬಂದು ಕುಳಿತೆ. 
ಸುಹಾಸಿನಿ ಮತ್ತು ಶೀನು ಟಿವಿ ಛಾನೆಲ್ಲಿನಲ್ಲಿ "ಮೂಡಿಬರುತಿ ಶಿದ್ದ ಯಾವುದೋ ಹಳೆಯ 
ಹಿಂದಿ ಸಿನಿಮಾ. ಒಂದರ ನರ್ತನವನ್ನು ವೀಕ್ಷಿಸುತ್ತಿದ್ದರು. ಗಡಿಯಾರದ ಮುಳ್ಳು 
ಅವ್ಯುಹತವಾಗಿ ಮುಂದೆ ಸಾಗಿ ಬಹು ಸುಲಭದಿಂದ ಆರೂ ನಲವತ್ತನ್ನು ದಾಟಿತು. 
ಆರೂಮುಕ್ಕಾಲಿಗೆ, ನನ್ನ ದೈನ್ಯ ಮುಖವನ್ನು ನೋಡಲಾರದೆಯೋ ಏನೋ "'ಈ 
ಮಳೆಯಲ್ಲಿಒಂದು ಹುಳುವೂ ಬಂದಿರುವುದಿಲ್ಲ'' ಎಂದು ಗೊಣಗುತ್ತಾಶೀನು ಎದ್ದ ನನ್ನ 
ಎದೆಯ ಮೇಲಿನ ಭಾರ ಸ್ನಲ್ಪ ಇಳಿಯಿತು. 


ಏಳೂಕಾಲಿಗೆ ನಾವು ""ಥೇಟರ್‌'' ಸೇರಿದೆವು. ನಾಟಕದ ಹೆಸರಿಗೆ ಸರಿಹೊಂದುವ 
ಹಾಗೆ ದಾರಿಯುದ್ದಕ್ಕೂ ಮಳ ಹನಿಯುತಿತ್ತು ನಾಟಕ ಮಂದಿರದಲ್ಲಿ ಒಂದೇ 
ಜನಜಂಗುಳಿ. ಮಂದಿರದ ಕಟ್ಟಡವೇ ಒಂದು ವಿಶಿಷ್ಟ ರೀತಿಯದು. ಸುಮಾರು 
ಮುನ್ನೂರು ಪ್ರೇಕ್ಷಕರಿಗೆ ಅವಕಾಶವಿರುವ ಈ ರಂಗಮಂದಿರವನ್ನು ಭಾರಿ ಕಾಂಕ್ರೀಟ್‌ 
ತೊಲೆಗಳ ಮೇಲೆ ತೂಗು ಬಿಟ್ಟಿದ್ದು ಒಂದು ರೀತಿಯಲ್ಲಿ ಇಡೀ ರಂಗಮಂದಿರವೇ 
ಗಾಳಿಯಲ್ಲಿತೇಲುತ್ತಿರುವಂತೆ ಭಾಸವಾಗುತ್ತದೆ. ರಂಗಮಂದಿರದ ಕೆಳಭಾಗದಲ್ಲಿ ಪುಸಕದ 
ಅಂಗಡಿ, ಕಾಫಿ ಷಾಪ್‌ ಇವುಗಳ ಜೊತೆಗೆ, ಕೆಲವು ಬೀದಿ ನಾಟಕಗಳ ಪ್ರದರ್ಶನಕ್ಕೆ 
ಅನುವಾಗುವಂತೆ ಒಂದು ವೇದಿಕೆಯನ್ನು ಸಹಾ ಸಜ್ಜುಗೊಳಿಸಲಾಗಿದೆ. ಈ ಆವರಣದ 





ಮಧ್ಯಭಾಗದಿಂದ ಒಮ್ಮೆಲೇ ಆಕಾಶಕ್ಕೇರುವ ಮೆಟ್ಟಲುಗಳ ಸಾಲು. ಸುತ್ತಿ ಸುತಿ, ಹತುವ 
ಮೆಟ್ಟಲುಗಳ ತುದಿಯಲ್ಲಿ ಪ್ರೇಕ್ಟಾಗಾರದ ಬಾಗಿಲುಗಳು. ಅತ್ಯಾಧುನಿಕ ಪರಿಕರಗಳಿಂದ 
ಸುಸಜ್ಜಿತವಾಗಿರುವ ಈ ರಂಗಮಂದಿರ ಗ್ರೀಕ್‌ ನಾಟಕಶಾಲೆಗಳನ್ನು ನೆನಪಿಗೆ 
ತರುವಂತಿದೆ. ರಂಗಸ್ಥಳವನ್ನು ಅರ್ಧ ವೃತಾಕಾರದಲ್ಲಿ ಸುತುವರೆದಿರುವ ಸುಖಾಸನಗಳು 
ಮೆಟ್ಟಲು ಮೆಟಲಾಗಿ ಮೇಲಕ್ಕೇರಿ, ಕೊನೆಯ ಸಾಲಿನಲ್ಲಿರುವವರಿಗೂ ನಾಟಕದ ಪೂರ್ಣ 
ಸಾಮೀಪ್ಕವನ್ನು ದೊರಕಿಸುವುದರಲ್ಲಿ ಯಶಸ್ವಿಯಾಗಿದೆ ಎನ್ನಬಹುದು. 

ಅಂದು ನಾವು ನೋಡಿದ ನಾಟಕ ಕಲಾಗಂಗೋತ್ರಿ ತಂಡದವರ ಪ್ರಯೋಗ. ವಳೆ, 
ಗುಡುಗು, ಸಿಡಿಲುಗಳ ಹಿನ್ನೆಲೆಯ ಒಂದು ಸಂಜೆ. ಗುಡ್ಡದ ತುದಿಯಲ್ಲಿನ 

ನೆಯೊಂದರಲ್ಲಿ ಹಲವು ಮಾಜಿ ಲಾಯರುಗಳು ಗುಂಡು, ಮಾತುಕತೆಗಳ ಕಾಲಕ್ಷೇಪ 
ನಡೆಸಿದ್ದಾರೆ. ಒಮ್ಮೆಲೇ ತನ್ನ ಕಾರು ಕೆಟ್ಟಿತೆಂದು ಹೇಳುತ್ತಾ ಒಬ್ಬಾತ ಮನೆಯೊಳಗೆ 
ಪ್ರವೇಶಿಸುತಾನೆ. ಹೀಗೆ ಶುರುವಾದ ನಾಟಕ ಅನೇಕ ಕುತೂಹಲ ಮೂಡಿಸುವ 
ತಿರುವುಗಳ ನಂತರ, ಬಂದ ಅಭ್ಯಾಗತ, ಚೀರುತ್ತಾ ಮನೆಯಿಂದ ಹೊರಗೆ ಓಡಿ, 
ಕತಲೆಯಲ್ಲಿ ದಾರಿಗಾಣದ, ಪ್ರಪಾತದಲ್ಲಿ ಬೀಳುವ ಘಟನೆಯಲ್ಲಿ ಮುಗಿಯುವ ಹಂತ 
ತಲುಪುತದೆ. ಮಾರನೆಯ ದಿನ ಬೆಳಗಿನ ವಾಕಿಂಗ್‌ನಲ್ಲಿ ಈ ನಾಟಕವನ್ನು ಚರ್ಚಿಸುತ್ತಾ 
ನಡೆದಿದ್ದಾಗ, ಪ್ರೊ|| ರಾಮಚಂದ್ರಮೂರ್ಶಿಯವರು, ಈ ನಾಟಕ ಇಂಗ್ಲೀಷ್‌ 
ನಾಟಕವೊಂದರ ರೂಪಾಂತರ ಎಂಬ ವಿಷಯವನ್ನು ತಿಳಿಸಿದರು. ಒಟ್ಟಿನಲ್ಲಿ ""ಮಳೆ 
ನಿಲ್ಲುವ ವರೆಗೆ'' ಒಂದು ಯಶಸ್ವಿ ಪ್ರಯೋಗ ಎನ್ನಲು ಅಡ್ಡಿಯಿಲ್ಲ. 

ಇದರ ನಂತರ ನಾನು ಅನೇಕ ನಾಟಕಗಳನ್ನು ""ರಂಗಶಂಕರ''ದಲ್ಲಿ ನೋಡಿದೆ. 
ಹಳೆಯ ನಾಟಕಗಳಾದರೂ ""ಹಯವದನ'', "ಸಂಗ್ಯಾ ಬಾಳ್ಯಾ'' ಮುಂತಾದ 
ನಾಟಕಗಳು ಎಷ್ಟುಬಾರಿ ನೋಡಿದರೂ, ತಮ್ಮ ಹೊಸತನವನ್ನು ಉಳಿಸಿಕೊಂಡಿರುವ 
ಪ್ರಯೋಗಗಳು. ಎಲ್ಲಕ್ಕೂ ಮಿಗಿಲಾಗಿ ನೋಡುಗರ ಮನದಲ್ಲಿ ಅಚ್ಚಳಿಯದ ಪ್ರಭಾವ 
ಬೀರಿದ ಪ್ರಯೋಗವೆಂದರೆ, ""ಲುವೋಗಿ ದೆಲಾರ್ತೆ'' ಎಂಬ ಹೆಸರಿನ ಇಟಾಲಿಯನ್‌ 
ತಂಡದವರು ಪ್ರದರ್ಶಿಸಿದ ನಾಟಕ'' ಕಮೇಡಿಯಾ ದೆಲಾರ್ತೆ ಗಲೋರೆ'' ಈ 
ಪ್ರಯತ್ನವನ್ನು ನಾಟಕ ಎನ್ನುವುದಕ್ಕಿಂತ ತಮಾಷೆ ತುಣುಕುಗಳು ಎಂಬ ಹೆಸರು ಹೆಚ್ಚು 
ಸಮಂಜಸವೇನೋ. ಹದಿನಾರನೆಯ ಶತಮಾನದ ಇಟಲಿಯಲ್ಲಿ ರೂಪುಗೊಂಡ ಈ 
ನಾಟಕ ಪ್ರಕಾರ ಊರಿನ ಸಂತೆ ಮೈದಾನಗಳಲ್ಲಿಪ್ರಚಲಿತವಾಗಿತಂತೆ. ಪ್ರೇಕ್ಷಕರನ್ನು ತಮ್ಮ 
ಜೊತೆಗೆ ಸೇರಿಸಿಕೊಂಡು ಸಮಯಕ್ಕೆ ತಕ್ಕ ಹಾಗೆ ನಾಟಕದ ದಿಕ್ಕನ್ನು ಬದಲಿಸುತ್ತಾ ಒಟ್ಟಿನಲ್ಲಿ 
ತಮಾಷೆ, ನಗೆಗೆ ಪ್ರಾಧಾನ್ಯವಿರುವ ಈ ಆಶು ನಾಟಕಗಳು ಆಗಿನ ಕಾಲದಿಂದಲೂ 
ಜೀವಂತವಾಗಿರುವುದೇ ಅಲ್ಲದೇ, ಯೂರೋಪಿನ ಅನೇಕ ದೇಶಗಳಿಗೆ ಹಬ್ಬಿ ಜನರನ್ನು 
ರಂಜಿಸುತಿವೆಯಂತೆ. ಆ ಸಂಜೆ, ನಾಟಕದ ಪ್ರಾರಂಭಕ್ಕೆ ಮುಂದೆಯೇ ಒಬ್ಬ ನಟ 


HH 


ನೆರೆದಿದ್ದ ಪ್ರೇಕ್ಟಕರೊಂದಿಗೆ ನಗೆಚಾಟಿಕೆ ಮಾತುಗಳನ್ನಾಡುತ್ತಾ ನಮ್ಮಗಳೊಂದಿಗೆ ಬೆರೆತು 
ಬಿಟ್ಟಿದ. ನಾಟಕ ಪ್ರಾರಂಭವಾದ ನಂತರ ಅವನನ್ನು ವೇದಿಕೆಯ ಮೇಲೆ ಕರೆಯುವುದೇ 
ಒಂದು ಶಮಾಷೆಯ ಪ್ರಸಂಗವಾಗಿ ಪರಿಣಮಿಸಿತು. ನಟರು ಬಹುವಟ್ಟಿಗೆ 
ಮೂಕಾಭಿನಯವನ್ನು ಬಳಸಿದ್ದರಿಂದ ನಾಟಕದ ವೀಕ್ಷಣಿಗೆ ಭಾಷೆ ಅಡ್ಡ ಬರಲಿಲ್ಲ 
ಇಟಾಲಿಯನ್ನರ ಕಾಫಿ ಪ್ರಿಯತೆಯನ್ನು ಗೇಲಿ ಮಾಡುವ ಅಭಿನಯವಂತೂ ಚಪ್ಪಾಳೆಗಳ 
ಸುರಿಮಳೆಯನ್ನೇ ಪಡೆಯಿತು. ನಟಿ ಲೂಚಿಯಾನಳ ಭರತನಾಟ್ಯ ಪ್ರದರ್ಶನ, ಸಫೀನಾ 
ಪ್ಲಾಜಾದಲ್ಲಿ ಆಕೆ ಒಂದು ಪಶ್ಚೀನಾ ಶಾಲನ್ನು ಚೌಕಾಸಿ ಮಾಡಿ ಖರೀದಿಸುವ ವೈಖರಿ, 
ಚೀನಾದಲ್ಲಿದಾರಿಯಲ್ಲಿಕಂಡ ತಿನಿಸನ್ನು ತಿಂದು ಆಕೆ ಪಟ್ಟಪಾಡು ಇದೆಲ್ಲಾ ಬಹು ಚೆನ್ನಾಗಿ 
ಮೂಡಿಬಂದವು. ಪ್ರದರ್ಶನದ ಕೊನೆಯಲ್ಲಿಮಾತ್ರ ಯಾವ ಕುಹಕವೂ ಇಲ್ಲದೇ, ಆಕೆ 
ಮತ್ತು ಆಕೆಯ ಸಹನಟರು ಭಾವಪೂರ್ಣವಾಗಿ ಹಾಡಿದ '"ಆಮೋರೇ'' ಎಂಬ 
ಪ್ರಣಯ ಗೀತೆ ಇಡೀ ಪ್ರೇಕಕ ಸಮೂಹವನ್ನು ಯಾವುದೋ ಒಂದು ಕಿನ್ನರಲೋಕಕ್ಕೆ 
ಕರೆದೊಯ್ಯುವಲ್ಲಿ ಯಶಸ್ವಿಯಾಯಿತು. 


ಈ ನಾಟಕದ ಪ್ರಾರಂಭಕ್ಕೆ ಮುಂಚೆ ರಂಗಮಂದಿರದ ಕೆಳಗಿನ ಬಿಡು ವೇದಿಕೆಯಲ್ಲಿ 
"ಬ್ಲಾಕ್‌ ಕಾಫಿ'' ಎಂಬ ತಂಡ ನಾಟಕದ ಪ್ರಾರಂಭಕ್ಕೆ ಕಾದಿದ್ದ ಪ್ರೇಕಕರನ್ನು 
ಅನಿರೀಕ್ಷಿತವಾಗಿ ನಗೆಗಡಲಿನಲ್ಲಿ ಮುಳುಗಿಸಿತು. "An 10006 guide ‘to 
shakesphere' ಎಂಬ ಈ ತುಣುಕಿನಲ್ಲಿನ ಹಾಸ್ಯವನ್ನು ವಿವರಿಸುವುದು ಬಹಳ ಕಷ್ಟ 
ನೋಡಿಯೇ ಅನುಭವಿಸಬೇಕು. ಒಬ್ಬ ಬಹು ಪಾತ್ರಧಾರಿ ನಟ, ಮತು ಅವನೊಂದಿಗೆ 
ಒಬ್ಬ ಸೂತ್ರಧಾರ ಇಷ್ಟೇ ನೋಡಿ ಈ ನಾಟಕದ ಪಾತ್ರವರ್ಗ. ಸೂತ್ರಧಾರ 
ಷೇಕ್‌ಪಿಯರನ ನಾಟಕಗಳ ಪಾತ್ರಗಳನ್ನು ಹೆಸರಿಸುತ್ತಿದ್ದಂತೆ ಆ ಪಾತ್ರಗಳನ್ನು ನಟಿಸಿ 
ತೋರಿಸುವುದು ವಿದೂಷಕನ ವೇಷ ಧರಿಸಿದ್ದ ನಟನ ಕೆಲಸ. ಸೂತ್ರಧಾರ, "೦98567 
uttering “Et tu Brute’, going ethnic’ ಎಂದಾಕ್ಷಣ ನಟ ತತ್ತರಿಸಿ ಬೀಳುವಂತೆ 
ನಟಿಸುತ್ತಾ "ಅಡಾ, ಪಾವಿ, ಎನ್ನ ಕೊಂದುಟ್ಟೆಯೇ...' ಎಂದು ಪ್ರಲಾಪಿಸುತಾನೆ. ಅನೇಕ 
ಪಾತ್ರಗಳ ಪರಿಚಯ ಮೂಕಾಭಿನಯದಿಂದಲೇ ಬಹು ಹಾಸ್ಯಮಯವಾಗಿ 
ಮೂಡಿಬಂದದ್ದು ಪ್ರೇಕ್ಷಕರನ್ನು ಮುದಗೊಳಿಸಿತು. 

ಎಪ್ಪತರ ದಶಕದಲ್ಲಿ ಬಿ.ಎ. ಕಾರಂತರ ಬೆನಕ ತಂಡದ ನಾಟಕಗಳನ್ನು ನೋಡಿ 
ಆನಂದಿಸಿದ್ದನಮ್ಸಂತಹ ಹಿರಿಯ ಪ್ರಜೆಗಳಿಗೆ ಈ ರಂಗಶಂಕರದ ನಾಟಕೋತ್ಸವ ನಿಜಕ್ಕೂ 
ಒಂದು ಸಂಜೀವಿನಿ. 


- ಶಿವಕುಮಾರ್‌ 





$ *ಸಲ್ಲ 
“ತ್ರಾ (% 
ಧಿ ಕ್ಸ ಆ 
ಹಾಸ್ಕೋತವ I 
ದಶಮಾನೋತ್ಸವ ಸಂಭ್ರಮ 
25-12-2004, ಶನಿವಾರ ಹೆಚ್‌.ಎನ್‌. ಕಲಾಕ್ಷೇತ್ರ 
ಬೆಳಗ್ಗೆ 10.00 ಗಂಟೆಯಿಂದ ಜಯನಗರ 
ಸಂಭ್ರಮದ ಕಣಗಳು 
ವೈ 
ಚಾಲನೆ - ಶ್ರೀ ಟಿ.ಎನ್‌. ಸೀತಾರಾಮ್‌ 
ಗೌರವಾರ್ಪಣೆ - ಶ್ರೀಮತಿ ಟಿ. ಸುನಂದಮ್ಮ 
ಶ್ರೀ ಎಸ್‌.ಎನ್‌. ಶಿವಸ್ವಾಮಿ 
ಹಾಸ್ಯ ಪುರಾಣ - ಶ್ರೀ ಹಿರೇಮಗಳೂರು ಕಣ್ಣನ್‌ 
ಹಾಸ್ಯ ಹನಿ - ಶ್ರೀ ಡುಂಡಿರಾಜ್‌ 


ಶ್ರೀರಂಗರ ಯಮನ ಸೋಲು - ಶ್ರೀ ಕಲಾ ಗಂಗೋತ್ರಿ, 

ನಿರ್ದೇಶಕ: ಶ್ರೀ ಬಿ.ವಿ. ರಾಜಾರಾಂ 
ಯಂತದು ಮಾರಾಯ್ರೆ - ಶ್ರೀಮತಿ ಭುವನೇಶ್ವರಿ ಹೆಗಡೆ 
ಹಾಸ್ಯ ಗಂಗಾವತರಣ - ಶ್ರೀ ಪ್ರಾಣೇಶ್‌ 
ಜಾನಪದ ಹಾಸ್ಕ ಗೀತೆಗಳು - ಡಾ॥ ಬಾನಂದೂರು ಕೆಂಪಯ್ಯ 
ಶ್ರೀ ಕೃಷ್ಣ ಸಂಧಾನ (ಪೈನಲ್‌) - ಸಹಾರ ತಂಡದಿಂದ 


ಹಾಸ್ಕ ರಂಜನೆ - ಶ್ರೀ ಮೈಸೂರು ಆನಂದ್‌ 

ಉಸುವಾರಿ - ಪೂ ಅ.ರಾ. ಮಿತ್ರ 

ಅಣಕು - ಇಣುಕು - ಕು॥ ಕಮಾ, ಕು! ಸ್ಥಿತಾ, 
ಎನ್‌. ರಾಮನಾಥ್‌, ಅಶ್ವತ್ಥ್‌ 
ವೃ.ವಿ. ಗುಂಡೂರಾವ್‌ 

ಗಾನ ವಿನೋದಿನಿ ತಂಡದಿಂದ ಸಮೃದ್ಧ ರಂಜನೆ 
ನಿಮಗಲ್ಲಾ ಆದರದ ಸ್ವಾಗತ 
ಕಷ್ಟ ಸುಬ್ಬರಾವ್‌ ಎಂ. ಶಿವಕುಮಾರ್‌ 





UN 


ನನ್ನ ದಷಿಯಲ್ಲಿ ಉತಮ ಹಾಸ ಸಾಹಿತ್ಯ 


ಬ ೪ 


- ಎಲ್‌.ಎಸ್‌. ಶೇಷಗಿರಿರಾವ್‌ 


ಡಾ| ಸಿ.ಎಸ್‌. ರಾಮಾನುಜಂ, 





ಐ.ಪಿ.ಎಸ್‌. ಅವರು ರಾಜ್ಯದ ಪೊಲೀಸ್‌ 

ಇಲಾಖೆಯಲ್ಲಿ ಉನ್ನತ ಹುದ್ದೆಯಲ್ಲಿದ್ದು ನಿವೃತರಾಗಿದ್ದಾರೆ. 
ಪ್ರಕಾಂಡ ಪಂಡಿತರು. ಇಂದು ಕನ್ನಡದ ಶ್ರೇಷ್ಠ ಪ್ರಬಂಧಕಾರರಲ್ಲಿ 
ಒಬ್ಬರು. 

'ಎಸಿಟಿಂಗ್‌ ಕಾರ್ಡುಗಳ' ವಸ್ತು ಮೇಲು ನೋಟಕ್ಕೆ ಬಹು ಸಣ್ಣ 
ಅಮುಖ್ಯ ವಿಸಿಟಿಂಗ್‌ ಕಾರ್ಡ್‌. ಆದರೆ ವಾಸವವಾಗಿ ಅದರ ವಸ್ತು 
ಮನುಷ್ಯನ ಅಹಂಭಾವ. ಅಹಂಭಾವವು ತೀಕ್ಷ್ಣ ಟೀಕೆಗೆ 
ಗುರಿಯಾಗಬಹುದು. ಆದರೆ ಈ ಪ್ರಬಂಧದಲ್ಲಿ ಲೇಖಕರು 
ಉಲ್ಲಾಸದಿಂದಲೇ ಅಹಂಭಾವದ ಹಲವು ಸಾಕಾರ ರೂಪಗಳನ್ನು ನಮ್ಮ 
ಮುಂದೆ ಪ್ರದರ್ಶಿಸುತಾರೆ. ಪ್ರತಿಯೊಂದು ಸಾಕಾರ ರೂಪವನ್ನೂ 
ಅದಕ್ಕೆ ಅರಿವೇ ಆಗದಂತೆ, ಹಾಸ್ಯದ ಬೆಳಕಿನಲ್ಲಿ ನಿಲ್ಲಿಸಿ, ಹಾಗೆ 
ತಿರುಗಿಸಿ, ಹೀಗೆ ತಿರುಗಿಸಿ ಖುಷಿ ಪಡುತಾರೆ, ನಮ್ಮನ್ನು ಖುಷಿ 
ಪಡಿಸುತಾರೆ. ವಿಸಿಟಿಂಗ್‌ ಕಾರ್ಡಿನಿಂದ ಯಾವ ರೂಪಗಳನ್ನು 
ತಳೆಯಬಹುದು ಎಂದು ನಾವು ಎಂದಾದರೂ ಯೋಚಿಸಿದ್ದೇವೆಯೆ? 
ಈ ವಿಷಯದಲ್ಲಿ ಲೇಖಕರ "ಇಮ್ಯಾಜಿನೇಷನ್‌' ಹೇಗೆ ಗರಿಗೆದರುತದೆ 
ನೋಡಿ. ಇವುಗಳಾಚೆ ನಾವು ಯಾವುದಾದರೂ ರೂಪವನ್ನು 


ಹ 


ಕಲ್ಪಿಸಿಕೊಳ್ಳಲು ಸಾಧ್ಯವೆ? ವಿಸಿಟಿಂಗ್‌ ಕಾರ್ಡುಗಳ ವರ್ಗೀಕರಣವನ್ನು 


ಗಮನಿಸಿ. ಅವುಗಳಿಗೊಂದು ವ್ಯಕಿತ್ವವನ್ನು ಲೇಖಕರು ಅನುಗ್ರಹಿಸು 


ತಾರೆ. ಖುಷಿ ಕೊಡುವ ಬರಹ. 





ವಿಸಿಟಿಂಗ್‌ ಕಾರ್ಹುಗಳು 


- ಪಿ.ಎಸ್‌. ರಾಮಾನುಜಂ 


ನಾನು ಆಫೀಸಿನಲ್ಲಿ ಕುಳಿತಿದ್ದೆ. 

ಒಂದು ವಿಸಿಟಿಂಗ್‌-ಕಾರ್ಡು ಒಳಗೆ ಬಂದಿತು. ಅದನ್ನು ಓದಿ ನೋಡಿದೆ. ಏನೋ 
ಒಂದು ಹೆಸರಿತ್ತು ಆ ಹೆಸರಿನ ಕೆಳಗೆ ಈ ರೀತಿ ಇತ್ತು 

ಮಾಜಿ ತಾಲ್ಲೂಕು ಬೋರ್ಡ್‌ ಸದಸ್ಯ 

ಮಾಜಿ ನಾರದ ಸಂಗೀತ ಸಭಾ ಸದಸ್ಯ 

ಮಾಜಿ ಕುಸಿ ಸಂಘದ ಅಧ್ಯಕ್ಷ 


ಹೀಗೆ ಸಂಗೀತದಿಂದ ಹಿಡಿದು ಕುಸಿಯವರೆಗೆ ಕಾರ್ಡಿನ ಎರಡೂ ಕಡೆ. ಮಾಜಿ 
ಪದವಿಗಳ ಸಾಲುಗಳು ತುಂಬಿಕೊಂಡಿದ್ದುವು. ಈ ಮಾಜಿ ಮಹನೀಯರು ಈಗ ಹಾಲಿ 
ಏನಾಗಿದ್ದಾರೆಂದು ತಿಳಿಯುವ ಕುತೂಹಲದಿಂದ ಅವರನ್ನು ಒಳಕ್ಕೆ ಬರಲು ಹೇಳಿದೆ. 
ಅವರು ಕೊಠಡಿಯನ್ನು ಪ್ರವೇಶಿಸಿ ಭವ್ಯವಾಗಿ ನಮಸ್ಕರಿಸಿ ಮುಂದಿದ್ದ ಕುರ್ಚಿಯಲ್ಲಿ 
ಕುಳಿತರು. ಅವರ "ಮಾಜಿ'ಗಳ ಭಾರದಿಂದಲೋ ಏನೋ ಕುರ್ಚಿಯು ಕಿರ್ರೆಂದು 
ಆರ್ತನಾದ ಮಾಡಿತು. ಅದನ್ನು ಕೇಳಿ ಅವರು ಸ್ವಲ್ಪ ಕಸಿವಿಸಿಗೊಂಡು ಅತಿತ್ರ ಮೈಸರಿಸಿ 
ಸರಿಮಾಡಿಕೊಂಡು ಒಂದು ವಿಚಿತ್ರವಾದ ನಗೆ ನಕ್ಕು ನನ್ನ ಕಡೆ ನೋಡಿದರು. 


ನಾನು ಅವರಿಗೆ "ನಮಸ್ಕಾರ' ಹೇಳಿ ಸ್ವಾಗತದ ಪ್ರಥಮ ಹಂತದ ಔಪಚಾರಿಕ 
ವಿಷಯಗಳನ್ನು ಮುಗಿಸಿ " ನಿಮ್ಮ ಕಾರ್ಡು ದೊಡ್ಡ ಪೋಸ ಸ್‌ಕಾರ್ಡಿನಂತೆಯೇ ಇದೆ. 
ನಾನಾ ಕ್ಷೇತ್ರ ಗಳಲ್ಲಿ ನೀವು ಕಲಸ ಮಾಡಿದ್ದೀರಿ ಅಂತ ಕಾಣುತ್ತೆ ಇದನ್ನು ಓದೋದಕ್ಕೆ 
ನನಗೆ ಐದು ನಿಮಿಷ ಹಿಡೀತು'' ಎಂದು ಮಾತಿಗೆ ಪ್ರಾರಂಭಿಸಿದೆ. 


"ಅದು ಪಾರ್ಟ್‌ ಒನ್‌ ಸಾರ್‌. ಇದೋ ನೋಡಿ ಪಾರ್ಟ್‌ ಟೂ ಕಾರ್ಡು ಇಲ್ಲಿದೆ'' 
ಎಂದು ಹೇಳಿ ಜುಬ್ಬಾ ಜೇಬಿನಿಂದ ಮತೊಂದು ಕಾರ್ಡನ್ನು ತೆಗೆದು ನನ್ನಮುಂದಿಟ್ಟರು ಆ 
ಮಾಜಿ ಮಹಾಶಯ. ಆ ಕಾರ್ಡನ್ನು ಓದಿ ನೋಡಿದೆ. ಅದರಲ್ಲೂ ಮಾಜಿಗಳ ಒಂದು 
ದೊಡ್ಡ ಪಟ್ಟಿಯೇ ಇತ್ತು 

ನಾನು ಆ ಎರಡು ಕಾರ್ಡುಗಳನ್ನು ಅವರಿಗೆ ಹಿಂದಿರುಗಿಸುತ್ತಾ ಕೇಳಿದೆ. ""ಈ 
ಕಾರ್ಡುಗಳೆಲ್ಲಾ ನೀವು ಮಾಜಿ ಏನಾಗಿದ್ದಿರಿ ಎಂಬುದನ್ನು ತೋರಿಸುತ್ತಿವೆ. ಆದರೆ ಈಗ 
ಹಾಲಿ ಏನಾಗಿದ್ದೀರಿ?'' 

"ಇಪ್ಸೆಲ್ಲಾ ಮಾಜಿ ಆಗಿರುವುದೇ ಈಗ ಹಾಲಿ'' ಎಂದರು ಅವರು. ನಾನು 
ತಬ್ಬಿಬ್ಬಾದೆ. ಒಂದು ಕ್ಷಣ ಅವರ ತರ್ಕವೈಖರಿಗೆ ತಲೆದೂಗಿ ಮತ್ತೆ ಹೇಳಿದೆ. ""ಅದು ಸರಿ, 
ಅಂದರೆ ಈಗ ಹಾಲಿ ಏನೂ ಇಲ್ಲದೆ ಖಾಲಿ ಅನ್ನಿ.'' ಅವರು ಪೆಚ್ಚಾದರು. ಅವರನ್ನು ಪೆಚ್ಚು 
ಮಾಡುವ ಉದ್ದೇಶ ನನಗಿರಲಿಲ್ಲ ಆದರೂ ನನ್ನ ಬಾಯಲ್ಲಿಸ ಸರಸ್ವತಿ ಕುಳಿತು ಆ ರೀತಿ 


ನುಡಿಯುವಂತೆ ಮಾಡಿಬಿಟ್ಟಳು. ಆದರೆ ಅವರ ಬಾಯಲ್ಲಿದ್ದ ಸರಸ್ವತಿಯೂ 
ಸಾಮಾನ್ಕಳೇನಲ್ಲ. ಅವಳು ಅವರ ಬಾಯಿಂದ ಈ ರೀತಿ ನುಡಿಸಿದಳು. 

“ನೋಡಿ, ನಾನು ಭಾವೀ ಮಂತ್ರಿ. ಮುಂದೆ ಚುನಾವಣೆಯಲ್ಲಿ ನಿಂತು ಗೆದ್ದು 
ಮಂತ್ರಿಯಾಗುವವನು.'' 

ನಮ್ಮ ಮಾತು ಮುಂದುವರೆಯಿತು. ಇದರಲ್ಲಿ ಮಾಜಿ, ಹಾಲಿ, ಭಾವಿಗಳು 
ಸೇರಿಕೊಂಡು ಗೊಂದಲ ಮಾಡಿದುವು. ಮಾತಿನ ಭರದಲ್ಲಿ ವಿಸಿಟಿಂಗ್‌ ಕಾರ್ಡಿನ 
ಒಡೆಯರು ಹಾಜಿ ಮಂತ್ರಿ, ಮಾಜಿ ಅಧ್ಯಕ್ಷ ಎಂದು ಏನೇನೋ ಬಾಯಿ ತಪ್ಪಿ ಹೇಳಿ 
ನನಗೂ  ಗೊಂದಲವುಂಟು ಮಾಡಿದರು. ತನ್ನ ವಿಶ್ವರೂಪ. ದರ್ಶನ 
ನನಗಾಗಬೇಕೆಂಬುದು ಅವರ ಹಂಬಲ. ಅವರ ಹಂಬಲ "ಹಾಗೂ 'ಅಹಂಬಲಗಳಿರಡರ 
ದರ್ಶನವೂ ನನಗಾಯಿತು. ನನಗೆ ಇದೆಲ್ಲ ಒಂದು ದೊಡ್ಡ ತಮಾಷೆಯೆನಿಸಿತು. 
ಗತವೈಭವವನ್ನು ಕಾರ್ಡಿನ ಮೇಲೆ ಹಾಕಿಕೊಂಡು ಜನರನ್ನು ಪ್ರಭಾವಿತರನ್ನಾಗಿ ಮಾಡಲು 
ಹೊರಟಿರುವ 'ಅವರನ್ನು ನೋಡಿ ಅನುಕಂಪವೂ ಆಯಿತು. ಭೂತದ ಶಕ್ತಿಯ ಮೇಲೆ 
ವರ್ತಮಾನವನ್ನು ರೂಪಿ ಸಿಕೊಂಡು. ಓಡಾಡುವ ಅಥವಾ ವರ್ತಮಾನದ ಮೇಲೆ 
ಭೂತವನ್ನು ಆವೇಶ ಮಾಡಿಕೊಂಡು ಮೆರೆಯಲು ಪ್ರ ಯತ್ನಿಸುವ ಜನ ಇವರು. ಅಥವಾ 
ವರ್ತಮಾನದ ಶೂನ್ಯ ಸ್ಥಲವನ್ನು ಭೂತದಿಂದ ತುಂಬಿಕೊಂಡು ಅಹಂಕಾರ 
ಪಟ್ಟುಕೊಳ್ಳುವ ಜನ ಇವರು. ಇವರ ಮುಖವಾಣಿಯೇ ಇವರ ವಿಸಿಟಿಂಗ್‌ ಪೋಸ್ಟ್‌ 
ಕಾರ್ಡು. ಠಃ ಕಾರ್ಡು ಇಂತಹವರ ಚರಿತೆ ಕ್ರೈಯನ್ನು ಹೇಳುವ ಶಾಸನ. ಇದರ ಗತವೈಭವ 
ಹೇಳತೀರದು. 


ಈ ರೀತಿ ಮಾಜಿ ವೈಭವದ ದಾಖಲೆಯಾಗಿರುವ ವಿಸಿಟಿಂಗ್‌ ಕಾರ್ಡು ಒಂದು 
ರೀತಿಯದಾದರೆ ಕೆಲವು "ನರ್ಡುಗಳೆಂತೂ ಆಹ್ವಾನ ಪತ್ರಿಕೆಯಂತೆಯೇ ಇರುತವೆ. 
ಅವುಗಳಲ್ಲಿ ಅವರ ವಂಶಾವಳಿ ಹಾಗೂ ಸಾಧನಗಳಿಂದು ತಿಳಿದುಕೊಂಡಿರುವ ಕೆಲಸಗಳೆಲ್ಲ 
ಇರುತವೆ. ಅಂತಹ ಕಾರ್ಡಿನ ಮಹನೀಯರೊಬ್ಬರು ನನ್ನ ಬಳಿಗೆ ಬಂದಾಗ ನಮ್ಮಿಬ್ಬರ 
ನಡುವೆ ನಡೆದ ಸಂವಾದ ಈ ರೀತಿ ಇತ್ತು 

"ನಿಮ್ಮ ಕಾರ್ಡು ನೋಡಿ ಬಹಳ ಸಂತೋಷ. ಒಳ್ಳೇ ಮದುವೆಯ ಮಮತೆಯ 
ಕರೆಯೋಲೆ ಅಂತಾರಲ್ಲ ಹಾಗೆಯೇ ಇದೆ. ಅಂದರೆ ಅಷ್ಟು ದೊಡ್ಡದಾಗಿ ಎಲ್ಲ 
ವಿಷಯಗಳನ್ನೂ ಸ್ಪಷ್ಟವಾಗಿ ತಿಳಿಸುತ್ತೆ ಬಹಳ ಸಂತೋಷ”. 

"ಅದಕ್ಕೇ ಸಾರ್‌ ನಾನು ಇದನ್ನು ಹಾಗೆ ಮಾಡಿಸಿದ್ದು ಇಲ್ಲದಿದ್ರೆ ನನ್‌ ವಿಷಯ 
ಪೂರ್ತಿ ತಿಳಿಯೋದು ಹೇಗೆ9 ಇನ್ನೂ ಬಹಳ ವಿಷಯ ಇದೆ. ಅದನೆ ಲ್ಲ ಬರೆಸೋದಕ್ಕೆ 
ಜಾಗ ಇಲ್ಲ'' 

“ಅದಕ್ಕೆ ತಾವು ಒಂದು ರೀತಿ ಸೀರಿಯಲ್‌ ಅಂದರೆ ಧಾರಾವಾಹಿ ಕಾರ್ಡುಗಳನ್ನು 
ಮಾಡಬಹುದಲ್ಲ?'' 


“ಅಂದರೆ? 





“ಅಂದರೆ, ಒಂದು ಕಾರ್ಡು ಮುಗಿದ ಮೇಲೆ ಕೊನೆಯಲ್ಲಿ 
"ಮುಂದುವರಿಯುವುದು' ಅಂತಲೋ, "ಇನ್ನೂ ಇದೆ' ಅಂತಲೋ ಹಾಕಿ ಇನ್ನೊಂದು 
ಕಾರ್ಡು ಮಾಡಿಸೋದು. ಅದೂ ಸಾಲದಿದ್ದರೆ ಮತೊಂದು ಕಾರ್ಡು''. 

ಅವರು ನನ್ನನ್ನು ಚೆನ್ನಾಗಿ ಗಮನಿಸಿ ನೋಡಿದರು. ನಾನು ಹಾಸ್ಯ ಮಾಡುತ್ತಿದ್ದೇನೆಂಬ 
ಶಂಕೆ ಅವರದು. ಆದರೆ ನನ್ನ ಗಂಭೀರ ವದನವನ್ನು ನೋಡಿ ನಾನು ಗಂಭೀರವಾದ 
ಸಲ ಹೆಯನ್ನೇ ನೀಡುತಿದ್ದೇನೆಂಬದು ತಿಳಿದು ನನ್ನ ಮಾತನ್ನು ಗಮನಿಸಿ ಕೇಳುತ್ತಾ 
ಶಲೆಯಾ ಸುತ್ತಾ ಕುಳಿತರು. ನಾನು ಮಾತನ್ನು ಮುಂದುವರೆಸಿದೆ. 

"ಓಂದು ವೇಳೆ ಹಾಗೆ ಮಾಡುವುದು ಇಷ್ಟವಿಲ್ಲದಿದ್ದರೆ ಕಾರ್ಡುಗಳಿಗೆ 
ಸಂಖ್ಯೆಗಳನ್ನಾದರೂ ಕೊಡಬಹುದು, ಕಾರ್ಡ್‌ ನಂ. 1, ಕಾರ್ಡ್‌ ನಂ.2, ಇತ್ಯಾದಿ''. 


ನನ್ನ ಪ್ರಾ ಮಾಣಿಕ ಕಳಕಳಿಯನ್ನು ನೋಡಿ ಅವರು ತಲೆದೂಗುತ್ತಾ ಕುಳಿತರು. ನಾನು 
ಮತ್ತೆ ಹೇಳಿದೆ. 

“ಇಲ್ಲಿ ನೋಡಿ, ನನ್ನದು ಮತ್ತೊಂದು ಸಲಹೆ ಇದೆ. ಈ ಸಂಖ್ಯೆಗಳ ಅಥವಾ "ಇನ್ನೂ 
ಇದೆ'ಗಳ ಗೊಂದಲವೇ ಬೇಡ ಎನ್ನುವುದಾದರೆ ನೀವು ಯಾಕೆ ಈ ಕಾರ್ಡನ್ನು ಪುಸಕ 
ರೂಪದಲ್ಲೇ ಮಾಡಿಸಬಾರದು)? ಆಗ ಅದರಲ್ಲಿ ಎಲ್ಲ ವಿಷಯಗಳನ್ನೂ 
ಹಾಕಿಬಿಡಬಹುದಲ್ಲ!'' 

ಅವರು ನನ್ನ ಮಾತಿನಲ್ಲಿದ್ದ ಸತ್ಯಾಂಶಗಳನ್ನೂ ಪ್ರಾಮಾಣಿಕತೆಯನ್ನೂ ಗಮನಿಸಿ ನನ್ನ 
ಸಲಹೆಯನ್ನು ಒಪ್ಪಿ ""ಮುಂದಿನ ಸಲ ಬರುವಾಗ ಹಾಗೆಯೇ ಮಾಡಿ ತರುತ್ತೇನೆ ಹಾಗೂ 
ಆ ಮೊದಲ ವಿಸಿಟಿಂಗ್‌ ಪುಸಕವನ್ನು ನಿಮಗೇ ಕೊಡುತೇನೆ'' ಎಂದು ಹೇಳಿ ಬಂದ 
ವಿಚಾರವನ್ನು ಹೇಳಲು ಮರೆತು ಎದ್ದು ಹೋದರು. ಅವರು ಇಲ್ಲಿಯವರೆಗೆ ಮತ್ತೆ 
ಬಂದಿಲ್ಲ ಆದರೂ ಯಾವಾಗ ಬಂದುಬಡುತಾರೋ ಎಂಬ ಹೆದರಿಕೆಯಲ್ಲೇ.ನಾನು 
ಕುಳಿತಿದ್ದೇನೆ. ಆದರೆ ಒಂದೇ ಒಂದು ಸಮಾಧಾನ. ಸದ್ಯ, ಅವರು ತಮ್ಮ ವಿಸಿಟಿಂಗ್‌ 
ಪುಸಕಕ್ಕೆ. ಮುನ್ನುಡಿಯನ್ನು ಬರೆದುಕೊಡಿ ಎಂದು ನನ್ನನ್ನು ಕೇಳಲಿಲ್ಲ ಆದರೆ ಆ ಪುಸಕದ 
ಮೇಲೆ ನಿಮ್ಮ ಅಭಿಪಾ, ಯ ಬರೆದುಕೊಡಿ ಎಂದು ಕೇಳುವ ಅಪಾಯವಿದ್ದೇ ಇದೆ. 


ಆದರೆ ನನಗೆ ನಾನೇ ಸಮಾಧಾನ ಮಾಡಿಕೊಳ್ಳುತ್ತೇನೆ. ಆ ಸಂದರ್ಭ ಬಂದಾಗ 
ಸರಸ್ವತಿ ಏನಾದರೂ ಉಪಾಯ ಹೇಳಿಯೇ ಕೊಡುತಾಳೆ. ಅದನ್ನೆಲ್ಲ ಈಗಲೇ 
ಯೋಚಿಸಿಕೊಂಡು ಚಿಂತೆಗೊಳಗಾಗುವುದು ಏಕೆ? 


ಈಗ ವಿಸಿಟಿಂಗ್‌ ಕಾರ್ಡುಗಳ ವಿಷಯಕ್ಕೆ ಮತ್ತೆ ಬರುವುದಾದರೆ, ಕೆಲವು 
ಕಾರ್ಡುಗಳು ಬಿರುದುಬಾವಲಿಮಯವಾಗಿರುವುದನ್ನು ಕಾಣುತ್ತೇವೆ. ಇಡೀ ಕಾರ್ಡಿನಲ್ಲಿ 
ಬಿರುದುಗಳೋ ಬಿರುದುಗಳು. "ಜನಸೇವಾ ದುರಂದರ, ಧರ್ಮನಿರತ, 
ಲೋಕೋಪಕಾರ ನಿಪುಣ, ಲೋಕಸೇವಾ ಪ್ರವೀಣ, ಆಧ್ಯಾತ್ರ ವಿದ್ಯಾಪಾರಂಗತ, 
ಸಂಗೀತ ರಸಿಕ ಸಾರ್ವಭಾಮ, ನಾಟ್ವಕಲಾ ನಿಪುಣ, ವ್ಯವಹಾರ ಜ ಜಾನ ವಿಚೆಕ್ಷಣ 


ಬ್ಗ 


ಮುಂತಾದ ವಿಲಕ್ಷಣ ಬಿರುದುಗಳು ಅದರೊಳ ಗೆ ಇರುತ ವೆ ನಾನು ಅಂತಹ ಕಾರ್ಡು 


ಬಂದಾಗ ಒಂದೊಂದು ಬಿರುದನ್ನು ಓದುವಾಗಲೂ ಆ ಕಾರ್ಡಿನ ಒಡೆಯರ ಮುಖ 
ನೋಡುತ್ರೇನೆ. ಅವರ ಮುಖ ಅರಳುತ್ತಾ ಹೋಗುತದೆ. ನಾನೂ ಕೂಡ, ಹಿಂದೆ 
ಚೆತುಷಸ್ನಿ ಕಲಿಗಳಲ್ಲಿ ಅಂದರೆ ಅರವತುನಾಲ್ಕು ವಿದ್ಯೆಗಳಲ್ಲಿ ನಿಪುಣರಾಗಿದ್ದಂತೆ ಇಂದು 
ನಾನಾ ಕ್ಷೇತ್ರಗಳಲ್ಲಿ ಅಗ್ರಗಣ್ಣ, ಧುರೀಣ, ವರೇಣ್ಯ, ಪಾರೀಣ, ಪಾರಂಗತ, ಚತುರ, 
ವಿಚಕ್ಷಣ, ಸಾರ್ವಭೌಮರಾಗಿರುವ ಈ ಮಹನೀಯರು ಎಂತಹವರಪ್ಪ ಎಂದು 
ಆಶ್ಚರ್ಯದಿಂದ ಸಂಭೀಭೂತನಾಗುತ್ತೇನೆ. 

ಅಂತಹವರಿಗೆ ನಾವು ಕೇವಲ ಅವರ ಕಾರ್ಡಿನಲ್ಲಿರುವ ಬಿರುದುಗಳನ್ನು ಓದಿದರೆ 


ಸಾಕು, ಅವರು ಕೃತಾರ್ಥರಾಗುತಾರೆ. ಬಂದ ಕೆಲಸವಾಯಿತೆಂದು ಹೊರಡಲೂ ಸಿದ 


ಒಮ್ಮೆ ಅಂತಹ ಬಿರುದಾಂಕಿತೆ ಕಾರ್ಡಿನವರೊಬ್ಬರು ನನ್ನ ಬಳಿ ಬಂದಾಗ ನಾನು 
ಅವರ ಬಿರುದುಗಳನ್ನೆಲ್ಲ ಗಟ್ಟಯಾಗಿ ಓದಿ ನಂತರ ಆ ಬಿರುದುಗಳ ಸ್ವಾರಸ್ಯವನ್ನು 
ಅನುಭವಿಸುತ್ತಾ ತಲೆದೂಗಿ ಅವರಿಗೆ ಹೇಳಿದೆ. 

“ನೋಡಿ ಸ್ವಾಮಿ, ನಿಮಗೆ "ವಿಸಿಟಿಂಗ್‌ ಕಾರ್ಡ್‌ ವಿಚಕ್ಷಣ' ಎಂಬ ಮತೊಂದು 
ಬಿರುದನ್ನು ಏಕೆ ಕೊಡಬಾರದು?'' 

ನಾನು ಏನೋ ಒಂದು ದೊಡ್ಡ ಜೋಕು ಹೊಡೆದುಬಿಟ್ಟಂತೆ ಅವರು ನನ್ನ ಮಾತನ್ನು 
ಕೇಳಿ ದೊಡ್ಡದಾಗಿ ನಕ್ಕರೂ ಅವರ ಕಣ್ಣಿನಲ್ಲಿಏನೋ ಒಂದು ಹೊಳಪು, ಏನೋ ಒಂದು 
ಅಸ್ಪಷ್ಟ ಆಸೆ. ಏಕೆ ಆ ರೀತಿಯ ಒಂದು ಬಿರುದೂ ಆಗಬಾರದು, ಅದೇಕೆ ತನಗೆ 
ಸಿಗಬಾರದು ಎಂಬ ರಹಸ್ಯವಾದ ಬಯಕೆ. 

ಆದರೆ ಮರುಕ್ಷಣವೇ ನಾನು ಹೇಳಿದೆ. ""ಸುಮ್ಮನೆ ತಮಾಷೆಗಾಗಿ ಹೇಳಿದೆ, ಅನ್ಯಥಾ 
ಭಾವಿಸಬೇಡಿ''. ಅವರು ತಕ್ಷಣ ಪೆಚ್ಚಾದರು. 

ನನ್ನ ಮನಸ್ಸಿನಲ್ಲಿ ಆಗಾಗ ಒಂದು ವಿಚಿತ್ರ ಕಲನೆಯು ಮೂಡಿಬರುತದೆ. ಹಿಂದಿನ 
ಕಾಲದಂತೆ ಒಂದು ವೇಳೆ ವಿಸಿಟಿಂಗ್‌ ಕಾರ್ಡುಗಳಿಲ್ಲದಿದ್ದರೆ ಆಗ ಈ ಜನ ಕಚೇರಿಗಳ 
ಬಳಿಗೆ ಹೇಗೆ ಬರುತಿದ್ದರು? ತಮ್ಮ ಆಗಮನವನ್ನು ಹೇಗೆ ತಿಳಿಸುತಿದ್ದರು? ಹಿಂದಿನ 
ಕಾಲದಲ್ಲಿದಂತೆ, ರಾಜಮಹಾರಾಜರು ವಂದಿಮಾಗಧರನ್ನಿಟ್ಟುಕೂಂಡು ಬಹುಪರಾಕ್‌ 
ಹೇಳಿಸಿಕೊಂಡು ಬಂದಂತೆ ಒಳಕ್ಕೆ ಬಿಜಯ ಮಾಡುತಿದ್ದರೇನೋ! 


ಉದಾಹರಣೆಗೆ, ಜನಸೇವಾಧುರಂಧರಾ ... ಪರಾಕ್‌ 
ಲೋಕೋಪಕಾರನಿಪುಣಾ ... ಪರಾಕ್‌ 
ಧರ್ಮಪ್ರಚಾರ ಧುರೀಣಾ ... ಪರಾಕ್‌ 
ವೃವಹಾರಜ್ಞಾನ ವಿಚಕ್ಷಣಾ ... ಬಹುಪರಾಕ್‌ .. ಇತ್ಯಾದಿ 
ಹೀಗೆ ಪರಾಕುಗಳ ಘೋಷಣೆಗಳ ಭೋರ್ಗರೆತ ನಮ್ಮಕಚೇರಿಗಳಲ್ಲಿಕೇಳಿಬರುತಿದ್ದು 
ಬಿರುದಾವಳಿ ಭೂಷಿತರು ಹಾಗೂ ಘೋಷಿತರು ನಮ್ಮ ಕೊಠಡಿಗಳಿಗೆ ಬರುತಿದ್ದರೆ ಆ 
ಗದ್ದಲದಿಂದ ಇಡೀ ಕಚೇರಿಯ ಕೆಲಸ ಸ್ಥಗಿತಗೊಂಡು ಯಾರೋ ಮುಷ್ಕರ ಹೂಡಿ 


ಕೆ 


ಕರ್ಕ 


ಘೋಷಣೆ ಕೂಗುತ್ತಾ ಬರುತಿದ್ದಾರೇನೋ ಎಂಬ ಸಂದೇಹ ಮೂಡಿ ವಾತಾವರಣ 
ಪ್ರಕ್ಷುಬ್ದವಾಗಿ ಬಿಡುತ್ತದೆ. ಎಲ್ಲರೂ ಹೊರಗಡೆ ಬಂದು ಇವರನ್ನು ನೋಡುವವರೇ ಆಗಿ 
ಕೆಲಸವೇನೂ ನಡೆಯದ ಹಾಗೆ ಆಗಿ ಬಿಡುತದೆ. ಅಂದರೆ ಕೆಲಸ ಮಾಡದಿರಲು 
ಅವರಿಗೊಂದು ನೆಪ ಸಿಗುತದೆ. ಕೆಲವರಿಗೆ ನಿದ್ರಾ ಭಂಗವಾಗುವ ಸಾಧೃತೆಯೂ ಇದೆ. 

ಇಂತಹ ಹತಾರು ಧುರಂಧರರು ಒಬ್ಬರಾದ ಮೇಲೊಬ್ಬರಂತೆ ಬಂದುಬಿಟ್ಟರಂತೂ 
ನಾವೇ ಕಚೇರಿಯನ್ನು ಖಾಲಿ ಮಾಡಬೇಕಾದಂತಹ ಪ ಪರಿಸ್ಥಿತಿ ಬ ಬರಬಹುದು. 

ಇದು ಹೇಗೇ ಇರಲಿ. ಇದರಿಂದ ಒಂದಂಶವಂತೂ ಸಷವಾಗುತದೆ. ಪರಾಕು 
ಮಾಡುತ್ತಿದ್ದ ಕೆಲಸವನ್ನು ಇಂದು ವಿಸಿಟಿಂಗ್‌ ಕಾರ್ಡು ಮಾಡುತಿದೆ. ಅದನ್ನು ಬಹಳೆ 
ಸಮರ್ಥವಾಗಿಯೂ ಮಾಡುತಿದೆ. ಪ ಪರಾಕಿನ ಜೊತೆಯಲ್ಲಿದ್ದ ದೋಷಗಳು ಇದರಲ್ಲಿಲ್ಲ. 
ಉದಾಹರಣೆಗೆ ಪರಾಕಿನಲ್ಲಿರುವ ಗದ್ದಲ ಇದರಲ್ಲಿಲ್ಲ ಪರಾಕಿಗೆ ಬೇಕಾದ ಜನಬಾಹುಳ್ಯ 
ಇದಕ್ಕೆ ಬೇಕಾಗಿಲ್ಲ ನಾಲ್ಕಾರು ಜನ ವಂದಿಮಾಗಧರು ಗಂಟಲು ನೋಯಿಸಿಕೊಂಡು 
ಮಾಡುವ ಕಂಠ ಘೋಷಣೆಯ ಕೆಲಸವನ್ನು ಈ ಕಾರ್ಡು ಮೌನವಾಗಿ, ಏನೂ 
ಆರ್ಭಟವಿಲ್ಲದೆ ಸಮರ್ಥವಾಗಿ ನಿರ್ವಿಕಾರತೆಯಿಂದ ಮಾಡಿ ಮುಗಿಸಿಬಿಡುತದೆ. 


ಈ ಸಂದರ್ಭದಲ್ಲಿ ವಿಸಿಟಿಂಗ್‌ ಕಾಡುಗಳ ಒಂದು ಸಾಮಾನ್ಯವಾದ ವಿಶ್ಲೇಷಣೆಯ 
ಮಾಡುವುದು ಅವಶ್ಯಕವೆನಿಸುತದೆ. ವಿಸಿಟಿಂಗ್‌ ಕಾರ್ಡುಗಳು ಅನೇಕ ವಿಧ. ಕಲ, 
ಮಿತಭಾಷಿಗಳಾದ ಕಾರ್ಡುಗಳು ಮತೆ ಕೆಲವು ವಾಚಾಳಿಗಳು, ಎಂದು ಅವುಗಳನ್ನು 
ಸಾಮಾನ್ಯವಾಗಿ ಮೊದಲು ಎರಡು ವಿಧಗಳಾಗಿ ವಿಂಗಡಿಸಬಹುದು. ಈ ಎರಡು 
ವಿಧಗಳನ್ನು ಮತ್ತೆ ಅನೇಕ ವಿಧಗಳಾಗಿ ವಿಂಗಡಿಸಬಹುದು. 

ಮಿತಭಾಷಿಗಳಾದ ಕಾರ್ಡುಗಳು ಆಪಾತತಃ ಹೇಳುವುದು ಸ್ನಲ್ಪವನ್ನೇ. ಆದರೆ 
ಅವುಗಳಲ್ಲಿ ಬಹಳ ಧ್ವನಿ ಅಡಗಿರುತದೆ. ಈ ಕಾರ್ಡುಗಳು ಕೇವಲ ಅವುಗಳ ಒಡೆಯನ 
ಹೆಸರನ್ನು ಮಾತ್ರ ಹೊತುಕೊಂಡಿರುತವೆ. ಆದರೆ ಏನನ್ನೂ ಹೇಳದೆಯೇ ಹೆಚ್ಚು 
ಹೇಳುವಂತಹವು ಅವು. ಆ ಕಾಡುಗಳ ಒಡೆಯರಿಗೆ ತಮ್ಮ ಹೆಸರೊಂದಿದ್ದರೆ ಸಾಕು, 
ಅದನ್ನು ನೋಡಿದೊಡನೆಯೇ ತಾವು ಯಾರೆಂಬುದು ನೋಡಿದವರಿಗೆ ಗೊತಾಗಿ 
ಬಿಡುತ್ತದೆಯೆಂಬ ಭ್ರಮೆ, ದುರಭಿಮಾನ ಮತ್ತು ಅಹಂಕಾರ. ತಮ್ಮ ಪ ಸಿದ್ಧಿಯಲ್ಲಿ 
ಅಸಾಧ್ಯ ನಂಬಿಕೆಯಿರುವ ವ್ಯಕಿಗಳು ಇವರು. ಸೋಕಪ ರ್ರಸಿದ್ದರಾದ ಷೀಗಳು ತಮ್ಮ 

ಸರನ್ನು ಮಾತ್ರ ಹಾಕಿಕೊಂಡರೆ ಪರ್ಯಾಪವಾಗುತದೆ. ಆದರೆ ಯಃಶ್ಚಿಶ್‌ ಮಾನವರಿಗೆ 
ಇದು ಅನ್ನಯಿಸುವುದಿಲ್ಲ ಆದರೂ ಅವರು ತಮ್ಮ ಹೆಸರನ್ನು ಮಾತ್ರ ಹಾಕಿಕೊಂಡು 
ತಾವು ಜಗತಸಿದ್ದ ವ್ಯಕಿಗಳೆಂಬ ಭ್ರಮೆಯಲ್ಲಿದ್ದುಕೊಂಡು ಆ ಭ್ರಮೆಯನ್ನು 
ಬೇರೆಯವರಲ್ಲೂ ಹುಟಿಸಲು ಪ್ರಯತ್ನಿಸುವುದನ್ನು ನೋಡಿದಾಗ ಕನಿಕರವುಂಟಾಗುತದೆ. 
ಅಂತಹವರು ನಮ್ಮ ಮುಂದೆ ಬಂದು ಕುಳಿತಾಗ 'ನೀವು ಯಾರು? ಏನು 
ಮಾಡುತಿದ್ದೀರಿ?'' ಎಂದು ಕೇಳಿಬಿಟ್ಟರೆ ಅವರಿಗೆ ಅವಮಾನವಾದಂತಾಗಿ ಅವರು 
ಕೋಪಾವಿವ ರಾಗಿಬಿಡುತಾರೆ ಅಥವಾ ನಿಸ್ತೇಜರಾಗಿಬಿಡುತಾರೆ. 

ಗಳಾದ ಕಾರ್ಡುಗಳು ಹೀಗಲ್ಲ ಅವುಗಳಲ್ಲಿ ವೃಕಿಗಳೆ ಬಯೋಡೇಟಾ 


ಕೂಡ ಇರುತದೆ  ಸಿದ್ದಿಪ,ಸಿದ್ಧಿಗ' ಳ ಯಾದಿ ಇರುತದೆ. ಅವರ ಭೂತ, ವರ್ತಮಾನ, 
ಭವಿ ವಿಷ್ಠತುಗಳೂ ಇದು ಒಂದು ರೀತಿಯ ತ್ರಿಕಾಲಜ್ಜಾನಿಗಳಂತೆ ಅವು ಇರುತದೆ. 


ಇವುಗಳಿಂದ ಆ ವ್ಯಕ್ತಿಯು ತಾನು ಇತರರಿಗೆ ಹೇಗೆ ಕಾಣಬೇಕೆಂದು ಅಪೇಕ್ಷಿ ಸಿರುತಾನೋ 
ಆ ರೀತಿ ಕಾಣಿಸುತಾನೆ. ಆದರೆ ಈ ಕಾಣ್ಕೆ ನಿಜವಾಗಿರಬೇಕಾಗಿಲ್ಲ ರಜ್ಜುಪರ್ಪ 


ಬ್ರಾಂತಿಂಡುಂತ ಇದೂ. ಒಂದು ಭ್ರಮೆಯೇ ಆಗಿರುವ ಸಾಧತೆಯೂ ಇದೆ. 


ಗ 


ಈ ಕಾರ್ಡುಗಳೂ ಹೇಗೇ ಇದ್ದರೂ ಈಗಂತೂ ಎಲ್ಲಿ ಹೋಗಬೇಕಾದರೂ ಅವು 
ಬೇಕೇ ಬೇಕಾಗುತ್ತವೆ. ಒಂದು ಕಾರ್ಡು ಜೇಬಿನಲ್ಲಿದರೆ ನಾವೇ ಸಣ್ಣ ರೂಪದಲ್ಲಿ ಅಲ್ಲಿ 
ಇದಂತೆ ಅಥವಾ” ವಂದಿಮಾಗಧರು ಜೇಬಿನೊಳಗಿದಂತೆ. ಹೇಗೋ ಈ ಕಾರ್ಡು 
ಇರುವುದು ಬಹಳ ಅನುಕೂಲ. ಯಾರನ್ನಾದರೂ ನೋಡಬೇಕಾದರೆ ಅವರ ಕಬೇರಿಗೆ 
ಹೋಗಿ, ಬಾಗಿಲಲ್ಲಿರುವ ಕಾವಲುಗಾರನ "ಯಲ್ಲಿ ಒಂದು ಕಾರ್ಡನ್ನು ಕೊಟ್ಟಾಗ ಆ 
ಕಾರ್ಡಿನ ಘಃ ನತೆಯನ್ನೂ ಸಮಯಾಸಮಯವನ್ನೂ ನೋಡಿಕೊಂಡು ಒಳಕ್ಕೆ ಹೋಗಿ 
ಕೊಟ್ಟು ಬರುತಾನೆ. ನಂತರ ನಮಗೆ ಆಹ್ಹಾನ. ಆದ್ದರಿಂದ ಈ ಕಾರ್ಡು ಒಂದು 
ಟಿಕೆಟನಂತೆ ಹಾಗೂ ಪಾಸಿನಂತೆ. ನಮ್ಮ ಕಾರ್ಡಿಗೆ ಇರುವ ಯೋಗ್ಯತೆಗೆ ಅನುಸಾರವಾಗಿ 
ನಮಗೆ ಸ್ವಾಗತ. 

ನಾವೇ ಸಂದರ್ಶನಕ್ಕಾಗಿ ಬೇರೆಯವರ ಕಚೇರಿಗೆ ಹೋಗಬೇಕಾದರೆ ಯಾವಾಗಲೂ 
ಮುದ್ರಿತ ಕಾರ್ಡುಗಳನ್ನು ಇಟ್ಟುಕೊಂಡಿರುವುದು ಕ್ಷೇಮ. ಹಾಗಿಲ್ಲದಿದ್ದರೆ ಕಚೇರಿಗಳ 
ಹೊರಗಡೆ ಅದಕ್ಕಾಗಿಯೇ ಇಟ್ಟಿರುವ ಕಾಗದದ ತುಂಡಿನಲ್ಲಿ ನಮ್ಮ ಹೆಸರು ಇತ್ಯಾದಿಗಳನ್ನು 
ಬರೆದು ಕಳಿಸಬೇಕು. ಅದರಲ್ಲಿ ಹಸಲಿಪಿಯನ್ನು ಓದುವ ಸಂಕಷ್ಟಬೇರೆ. ಹೇಗೋ ಅದನ್ನು 
ಒದಿ ಒಳಕ್ಕೆ ಕರೆದಾಗ ಪೂರ್ಣ ವಿವರಗಳನ್ನು ತಿಳಿದುಕೊಳ್ಳಬಹುದು. ನಮ್ಮ ಹಸಲಿಪಿ 

ರವಾಗಿದ್ದರೆ ನಮ್ಮ ಮೇಲೆ ಒಳ್ಳೆಯ ಅಭಿಪ್ರಾಯ ಬರಬಹುದು. "ಲಿಪಿ 
ಘೋವವಾಗಿದ್ದರ ಒಳಕ್ಕೆ "ಕರೆಯುವಾಗಲೇ ನಮ್ಮ ಮೇಲೆ ಸದಭಿಪ್ರಾಯವಿಲ್ಲದೆ ನಾವು 
ಶತ್ರು ಪಕ್ಷದವ ರಂತೆ ಕಾಣಿಸಬಹುದು. 
ನಾವು ಕಛೇರಿಯಲ್ಲಿರುವಾಗ ನಮಗೆ ಜನರು ಕೊಟ್ಟ ಕಾರ್ಡುಗಳನ್ನು ಜೋಡಿಸಿ 
ಇಟುಕೊಂಡರೆ ದೊಡ. ಬೆಟ್ಟದಂತಾದೀತು. ಮೊದಮೊದಲು ನಾನು ಅವುಗಳನ್ನು 
ಜೋಡಿಸಿ ಇಡುತಿದ್ದೆ. ಈ ಕೆಳ ಗಿನ ಅನುಭವವಾದ ನಿಂತರ ಅವುಗಳನ್ನು ಬಂದವರಿಗೆ 


ಒಮ್ಮೆ ಒ ರು Ng ಸುಂದರವಾದ ಕಾರ್ಡನ್ನು ಕಳಿಸಿ ಒಳಗೆ ಬಂದರು. 
ಮಾತುಕತೆಗಳು ಮುಗಿದ ಮೇಲೆ ನಾನು ಯಥೋಚಿತವಾಗಿ ಕೈಮುಗಿದು ಅವರನ್ನು 
ಬೀಳೊ.ಟೆ, ಆವರು ಒಂದು ರೀತಿಯ ಸಂಕೋಚದಿಂದ ನಿಂತೇ ಇದ್ದರು. 


''ಮತಿನೇನಾದರೂ ವಿಷಯ ...'' ಎಂದು ನಾನು ರಾಗ ಎಳೆದೆ. 


"ನನ ವಿಸಿಟಿಂಗ್‌ ಕಾರ್ಡು ...'' ಎಂದರು ಅವರು. 





"ಬಹಳ ಚೆನ್ನಾಗಿದೆ. ಎಲ್ಲಿ ಮಾಡಿಸಿದಿರಿ?'' ಎಂದೆ 

"ಇಲ್ಲೇ ಹತ್ತಿರದ ಪ್ರೆಸ್ಲೊಂದರಲ್ಲಿ ಅದನ್ನು ಸ್ವಲ್ಪ ವಾಪಸ್ಸು ಕೊಡೀರಾ?'' 

“ಅಗತ್ವವಾಗಿ'' ಎಂದು ಅದನ್ನು ತೆಗೆದು ಅವರ ಕೈಯಲ್ಲಿಟ್ಟೆ, ಅದರ ಅವಶ್ಯಕತೆ 
ನನಗೇನಿದೆ? ಆದರೆ ಮುಕ್ಕಾಲು ಪಾಲು ಜನರು ಕಾರ್ಡುಗಳನ್ನು ಅಲ್ಲೇ ಬಿಟ್ಟು 
ಹೋಗುತಾರೆ. ವರ್ಗವಾದಾಗ ನಾವೂ ಅವುಗಳನ್ನು ಅಲ್ಲೇ ಬಿಟ್ಟು ಹೋಗುತ್ತೇವೆ. 
ಮುಖ್ಯವಾದ ದೂರವಾಣಿ ಸಂಖ್ಯೆ ಅಥವಾ ವಿಳಾಸ ಬೇಕಾದಾಗ ಮಾತ್ರ 
ಅಂತಹವು ಗಳನ್ನು ಇಟುಕೊಳ್ಳ ಬಹುದು. 

ಈ ಸಂಭವ ಆದನಂತರ ನಾನು ವಿಸಿಟಿಂಗ್‌ ಕಾರ್ಡುಗಳನ್ನು ಅವುಗಳ ಒಡೆಯರಿಗೇ 
ಹಿಂದಿರುಗಿಸುತ್ತೇನೆ. ಅವರು "ನಿಮ್ಮಲ್ಲೇ ಇರಲಿ'' ಎಂದಾಗ ' 'ಅಯ್ಯೋ, ಇದಕ್ಕೆ ಎಷ್ಟು 
ಬೆಲೆಯೋ ಏನೋ, ಇದು ಮತ್ತೊದ್ದೆ ನ ಮಗೆ ಉಪಯೋಗಕ್ಕೆ ಬರುತ್ತದೆ. ನಿಮ್ಮ ವಿವರ 
ಬರೆದಿಟ್ಟುಕೊಂಡಿದ್ದೇನೆ. ಇದನ್ನು ನೀವೇ ಇಟ್ಟುಕೊಳ್ಳಿ'' ಎನ್ನುತ್ತೇನೆ. ಕೆಲವರು ಅನ್ಯಥಾ 
ಭಾವಿಸದೆ ತೆಗೆದುಕೊಳ್ಳುತಾರೆ. ಕೆಲಸವಾಗದಿದ್ದರೂ ವಿಸಿಟಿಂಗ್‌ ಕಾರ್ಡಾದರೂ ವಾಪಸ್ಸು 
ಬಂತಲ್ಲಎಂಬ ಸಂತೋಷ ಅವರಿಗಾಗಬಹುದು. 


ನಾವೇ ವಿಸಿಟಿಂಗ್‌ ಕಾರ್ಡುಗಳನ್ನು ತೆಗೆದುಕೊಂಡು ಬೇರೆಯವರ ಕಚೇರಿಗೆ 
ಹೋಗಬೇಕಾಗಿ ಬಂದಾಗ ಕೆಲವು ಹೊಸ ವಿಷಯಗಳ ಅನುಭವ ನಮಗಾಗುತದೆ. 
ವಿಸಿಟಿಂಗ್‌ ಕಾರ್ಡಿನಿಂದ ನಮಗೆ ಅನುಕೂಲತೆಗಳು ಬಹಳ ಇದ್ದರೂ 
ಅನಾನುಕೂಲತೆಗಳೂ ಬಹಳ ಇರುವುದನ್ನು ಕಾಣುತ್ತೇವೆ. ಮುಖ್ಯವಾಗಿ, ನಾವು 
ವರಿಷ್ಠಾಧಿಕಾರಿಗಳನ್ನು ಕಾಣಲು ಹೋದಾಗ ಕಲವು ವೇಳೆ ಈ ತೊಂದರೆಗಳ ಅನುಭವ 
ಆಗುತದೆ. 

ವರಿಷ್ಠಾಧಿಕಾರಿಗಳನ್ನು ಕಾಣಲು ಹೋದಾಗ ನಮ್ಮ ಕಾರ್ಡನ್ನು ಮೊದಲು ಒಳಕ್ಕೆ 
ಕಳಿಸುವ ಶಿಷಾಚಾರವಿದೆ. ಮೊದಲು ಗೂಢಚಾರನನ್ನು ಕಳಿಸಿ ನೋಡುವಂತೆಯೇ ಇದು. 
ಆದರೆ ಹೀಗೆ ಒಳಗಡೆಗೆ ಕಳಿಸಿದಾಗ ಅವರು ನಮ್ಮನ್ನು ಬೇಗ ಒಳಗೆ ಕರೆಸಿದರೆ 
ಒಳ್ಳೆಯದು. ಇಲ್ಲದಿದ್ದರೆ ಯಾವುದೋ ಹಿಂದಿನ ಅಹಿತಕರ ಘಟನೆಯನ್ನು ನೆನಸಿಕೊಂಡು 
ನಮ್ಮನ್ನು ಶಿಕ್ಷಿಸಲು ಇದೇ ಸರಿಯಾದ ಸಮಯವೆಂದುಕೊಂಡು ನಮ್ಮನ್ನು ಒಂದೆರಡು 
ಘಂಟಿಗಳ ಕಾಲ ಕರೆಯದೆ ಇದ್ದುಬಿಟ್ಟರೆ ನಾವು ಬಿಸಿ ತುಪ್ಪ ಬಾಯಿಗೆ ಹಾಕಿಕೊಂಡಂತೆ, 
ಉಗುಳಲು ಮನಸಿಲ್ಲ ನುಂಗಲು ಆಗುವುದಿಲ್ಲ ಎಂಬ ಸ್ಥಿತಿ ' ತಲುಪಿಬಿಡುತೇವೆ. ಕಾರ್ಡು 
ಒಳಗೆ ಕಳಿ ಸಿಕೊಟ್ಟು ಬಿಟ್ಟಿರುವುದರಿಂದ, ನಾವು. ಬಂದಿರುವುದು ವರಿಷ್ಠರಿಗೆ 
ಗೊತಾಗಿರುತದೆ. ಆದ್ದರಿಂದ ನಾವು ಆ ಜಾಗ ಬಿಟ್ಟುಕದಲುವಂತಿಲ್ಲ ನಾ ನಾದ ಬ ದು ಪೇಳೆ 
ಹೊರಟುಹೋಗಿ, ಅದೇ ಸಮಯದಲ್ಲಿಅವ ರು ಕರೆದರೆ, ನಮ್ಮ ಅನುಪಸ್ಥಿತಿಯು ಅಶಿಸ್ತು 
ಎಂದು ಪರಿಗಣಿತವಾಗಿ ಬಿಡುತದೆ. ಆಗ ಹಾಳು ಕೇಡು ತಲೆಯೂ ಬೋಳು ಎಂಬಂತೆ 
ವಿಸಿಟಿಂಗ್‌ ಕಾರ್ದೂ ಹೋಯಿತು, ಕಾರಣ ಕೇಳುವ ನೋಟೀಸೂ ಬಂತು 
ಎಂದಾಗುತ ಬೆ. ಆದರಿಂದ ಅವರು ಕರುಣೆ ಸಯನ್ನು ತೋರಿ ಕೃಪೆಯಿಂದ ನಮ್ಮನ್ನು 


he 


ಶಾ 


ಕರೆಯುವವರಿಗೆ ನಾವು ಬಾಗಿಲನ್ನು ತೆಗೆದು ಸೇವೆಯನು ಕೊಡು ಧಣಿಯೇ ಎನ್ನುತ್ತಾ 
ಅಲ್ಲಿಯೇ ಇರಬೇಕಾಗುತದೆ. 

ಈ ಸಂಭವನೀಯ ಸಂದರ್ಭ ಶಿಸಿನ ಇಲಾಖೆಗಳಿಗೆ ಮಾತ್ರ ಅನ್ವಯಿಸುತದೆ. 
ಅಂದರೆ ಬೇರೆ ಇಲಾಖೆಗಳು ಅಶಿಸಿನ ಇಲಾಖೆಗಳೆಂದೇನೂ ಅರ್ಥವಲ್ಲ ನಾಗರಿಕ 
ಇಲಾಖೆಗಳಿಗೆ ಇವು ಅನ್ನಯಿಸುವುದಿಲ್ಲವೆಂದರ್ಥ. ಅಂದರೆ ಶಿಸಿನ ಇಲಾಖೆಗಳು 
ಅನಾಗರಿಕ ಇಲಾಖೆಗಳೆಂದೇನೂ ಅರ್ಥವಲ್ಲ ಇಷ್ಟೇಕೆ ಗೊಂದಲ? ಪೊಲೀಸ್‌ ಹಾಗೂ 
ಸೈನ್ನೇತರ ಇಲಾಖೆಗಳಿಗೆ ಇವು ಅನ್ವಯಿಸುವುದಿಲ್ಲ ಎಂದು ಬಿಡೋಣ. ಶಿಸ್ತು 
ಉಳಿದಿರುವುದು ಆ ಎರಡು ಇಲಾಖೆಗಳಲ್ಲಿ ತಾನೆ? 

ಅಂತೂ ಕಾರ್ಡನ್ನು ಒಳಕ್ಕೆ ಕಳಿಸುವುದು ಕೆಲವು ಇಲಾಖೆಗಳಲ್ಲಿ ಕೆಲವು 
ಸಂದರ್ಭಗಳಲ್ಲಿ  ಅನಾನುಕೂಲವಾಗುತದೆ ಎಂಬುದಕ್ಕೆ  ಮೇಲಿನದೊಂದು 
ಉದಾಹರಣೆ. 


ಇದು ಹೇಗಾದರೂ ವಿಸಿಟಿಂಗ್‌ ಕಾರ್ಡಿನಿಂದ ಅನುಕೂಲಗಳೇ ಹೆಚ್ಚು ಎಂಬುದರಲ್ಲಿ 
ಸಂದೇಹವಿಲ್ಲ ಕೆಲವು ಕಚೇರಿಗಳಲ್ಲಿ ನೀವು ಯಾರಾದರೂ ಅಧಿಕಾರಿಯನ್ನು 
ಕಾಣಬೇಕೆಂದು ಅಲ್ಲಿಗೆ ಹೋಗುತೀರೆನ್ನಿ. ಅಲ್ಲಿ ದ್ವಾರದಲ್ಲೇ ದ್ವಾರಪಾಲಕ ನಿಮ್ಮನ್ನು 
ತಡೆದು ಬಿಡುತಾನೆ. ಸಾಹೇಬರು ಬಿಸಿ, ಯಾರೋ ಇದ್ದಾರೆ, ಈಗ ಯಾರನ್ನೂ 
ನೋಡೋಲ್ಲ ಮುಂತಾದ ಸಮಯಸ್ಫೂರ್ತಿಯ ಸಬೂಬುಗಳನ್ನು ಹೇಳಿ ನಮ್ಮನ್ನು ನಿಲ್ಲಿಸಿ 
ಬಿಡುತಾನೆ. ಆಗ ನೀವು ನಿಮ್ಮ ಕಾರ್ಡನ್ನು ಅವನ ಕೈಗೆ ಕೊಟ್ಟು ಇದನ್ನು ಸಾಹೇಬ್ರ ಕೈಗೆ 
ಕೊಡಪ್ಪಾ ನಾನು ಸಾಹೇಬರ ಸ್ನೇಹಿತ, ಅವರು ನೋಡೋಲ್ಲ ಅಂದ್ರೆ ನಾನು 
ಹೋಗಿಬಿಡೀನಿ ಎಂದು ರೋಪಿನಿಂದ ಹೇಳಿ. ಆತ ಅರೆ ಮನಸಿನಿಂದ ಅದನ್ನು 
ತೆಗೆದುಕೊಂಡು ಒಳಕ್ಕೆ ಹೋಗಿ ಕೊಟ್ಟು ಬರುತಾನೆ. ನಿಮ್ಮ ಕಾರ್ಡು ಆ ಅಧಿಕಾರಿಯನ್ನು 
ಪ್ರಭಾವಿತನನ್ನಾಗಿ ಮಾಡುವ ಸಾಮರ್ಥ್ಯ ಹೊಂದಿದ್ದರೆ ಒಡನೆಯೇ ನಿಮಗೆ ಕರೆ 
ಬರುತದೆ. ಅದೇ ದ್ವಾರಪಾಲಕ ನಿಮ್ಮನ್ನು ಅತಿವಿನಯದಿಂದ ಒಳಕ್ಕೆ ಬಿಡುತಾನೆ. ಹೀಗೆ 
ನಿಮ್ಮ ಕೈಯಲ್ಲಿ ಆಗದಿರುವ ಕೆಲಸವನ್ನು ನಿಮ್ಮ ಕಾರ್ಡು ಮಾಡಿಬಿಡುವ ಸಂದರ್ಭಗಳೂ 
ಉಂಟು. 


ವಿಸಿಟಿಂಗ್‌ ಕಾರ್ಡಿನ ಪ್ರಭಾವಗಳನ್ನೂ ಅದರಲ್ಲಿರುವ ವಿಷಯಗಳನ್ನೂ ಹೇಳುವ 
ರಭಸದಲ್ಲಿ ಅದರ ಸಾಮಾನ್ಯ ಸ್ವರೂಪವನ್ನೂ, ಅದರ ವಿನ್ಯಾಸವನ್ನೂ ಹೇಳುವುದನ್ನೇ 
ಮರೆತೆ. ಈಗಲಾದರೂ ಆ ವಿಷಯಕ್ಕೆ ಬರುವುದು ಉಚಿತವಲ್ಲವೇ? ಇದೋ, ಆ 
ವಿಷಯಕ್ಕೇ ಬಂದುಬಿಡುತ್ತೇನೆ. 

ವಿಸಿಟಿಂಗ್‌ ಕಾರ್ಡುಗಳ ವಿನ್ಯಾಸ ಅಭಿರುಚಿಗೆ ಹಾಗೂ ಉದ್ದೇಶಕ್ಕೆ ಶಕ್ಕಂತೆ ವಿವಿಧ 
ರೀತಿಯದಾಗಿರುತದೆ. ಅವುಗಳನ್ನು ಆದಷ್ಟು ಪ್ರಭಾವಯುತವಾಗಿ ಮಾಡಲು 
ಅವುಗಳನ್ನು ಆದಷ್ಟು ಸುಂದರವಾಗಿ ರೂಪಿಸುವುದರಲ್ಲಿ ಸರ್ಧೆಯಿರುವುದರಿಂದ, 





ಅವುಗಳ ವಿನಾ ಸವೈವಿಧ್ಯ ಆಶರ್ಯಕರವೆನಿಸುವಷ್ಟು ಬೆಳದಿದೆ. ಕೆಲವು ಕಾರ್ಡುಗಳು 
ದಪ್ಪವಾದ ನುಣುಪಾದ ರಟ್ಟಿನಿಂದ ಆಗಿದ್ದರೆ, ಕೆಲವು ವಿವಿಧ ಆಕಾರಗಳನ್ನು 
ವರ್ಣಜಾಲಗಳನ್ನೂ ಪಡೆದು ವಿಜೃಂಭಿಸುತವೆ. 


ನನಗೆ ತಿಳಿದವರೊಬ್ಬರ ಕಾರ್ಡು ನೋಡಲು ದೊಡ್ಡದಾಗಿದ್ದು ಅದರ ಒಂದು 
ಮೂಲೆಯಲ್ಲಿ ಅವರ ಹೆಸರು ಸೂಕ್ಷ್ಮವಾದ ಪ್ರಮಾಣದಲ್ಲಿ ಮುದ್ರಿತವಾಗಿದೆ. ಅದು 
ನೋಡಲು ಮುದ್ದಾಗಿದ್ದರೂ ಅಕ್ಷರಗಳು ಸಣ್ಣ ಪ್ರಮಾಣದ್ದಾದ್ದರಿಂದ ಚಾಳೇರ 


ಪೀಡಿತರಿಗೆ ಅದನ್ನು ಓದುವುದೇ ಕಪ್ಪ ನಮ್ಮ ದೃಷ್ಟಿರಕ್ತಿಯನ್ನು ಪರೀಕ್ಷಿಸುವ ಈ 
ಕಾರ್ಡುಗಳನ್ನು ಸೂಕ್ಷ್ಮದೃಷ್ಟಿಯವರು ಮಾತ್ರ ಓದಬಹುದು. ಇದೊಂದು ಶೈಲಿ. 
ಇಡೀ ಕಾರ್ಡಿನಲ್ಲಿ ತಮ್ಮ ಹೆಸರೇ ತುಂಬಿಕೊಂಡಿರುವಂತೆ ದೊಡ್ಡ ಅಕ್ಷರಗಳಲ್ಲಿ 


ಬರೆದಿರುವ ಕಾರ್ಡುಗಳೂ ಉಂಟು. ಇಡೀ ದೇಹದಲ್ಲಿ ಆತ್ಮವಿರುವಂತೆ ಕಾರ್ಡಿನಲ್ಲಿ 
ಹೆಸರು ವ್ಳಾಪಿಸಿಕೊಂಡಿರುತದೆ. ಇದು ಕಾರ್ಡಿನೊಡೆಯರ 'ಅಹಂ'ಅನ್ನು 
ತೋರಿಸುತ್ತದೆಯೆನ್ನಬಹುದು. “ಆದರೆ ಬಹಳ ಸಣ್ಣ ಅಕ್ಷರಗಳ ಕಾರ್ಡಿನೊಡೆಯರ 
"ಅಹಂ' ಬಹಳ "ಚಿಕ್ಕದಾಗಿರುತ್ತದೆ ಎನ್ನಲಾಗುವುದಿಲ್ಲ. ಚಿಕ್ಕದಾಗಿರುವ ಸದರಿಂದಲೇ 
ಅದನ್ನು ದಲು ಬಹಳ ಪ ಯತ್ನ ಪಡಬೇಕಾಗಿರುವುದರಿಂದ ಅವು 
'ಅಣೋರಣೀಯಾನ್‌ ಮಹತೋ ಮಹೀಯಾನ್‌' ಎಂಬಂತೆ ಅಣುವಾಗಿದ್ದರೂ 
ಮಹತಾಗಿರುವವರು ಎಂಬ ಭಾವನೆಯುಂಟು ಮಾಡಲು ಆ ರೀತಿ ಮಾಡಿರಬಹುದು. 

ಕೆಲವರು ರಂಗುರಂಗಿನ ಕಾರ್ಡುಗಳನ್ನು ಮಾಡಿಸಿರುತಾರೆ. ವಿವಿಧ ವರ್ಣಗಳನ್ನು 
ಬೀಸುತ್ತ ಬರುವ ಆ ಕಾರ್ಡುಗಳ ವರ್ಣವಿನ್ಯಾಸ ಮನೋಹರವಾಗಿರುತದೆ. 
ವರ್ಷಾಕಾಲದಲ್ಲಿ ಮೃದುವಾದ ಸೂರ್ಯಕಿರಣಗಳೊಂದಿಗೆ ಮೇಘಗಳು ನೀರು 
ಸುರಿಸಿದಾಗ ಬರುವ ಕಾಮನಬಿಲ್ಲಿನ ವರ್ಣಜಾಲದಂತೆ ಕಾಣುವ ಕಾರ್ಡುಗಳೂ ಇವೆ. 
ಅಂತಹ ಕಾರ್ಡುಗಳು ಅವುಗಳ ಒಡೆಯರಿಗಿಂತ ಬಹುಪಾಲು 
ಸುಂದರವಾಗಿರುತವೆಯೆಂಬುದರಲ್ಲಿ ಸಂದೇಹವಿಲ್ಲ ಅನೇಕ ವೇಳ ಅಂತಹ ವಿಸಿಟಿಂಗ್‌ 
ಕಾರ್ಡುಗಳನ್ನು ನೋಡುತಲೇ ಮೈಮರೆತು, ಬಂದವರನ್ನು ಕರೆಯದೆ ಅವರು 
ಕಾಯುವಂತೆ ಮಾಡಿ ಅವರ ಶಾಪಕ್ಕೆ ಗುರಿಯಾದ ಸಂದರ್ಭಗಳೂ ಉಂಟು. 

ಸುಂದರವಾದ ಕಾರ್ಡುಗಳನ್ನು ಕಳಿಸಿ ಒಳಗಡೆಗೆ ವೀರಾವೇಶದಿಂದ ಬಂದು ತಮ್ಮ 
ದೂರುಗಳನ್ನು ಹೇಳುವ. ಮಹನೀಯರೂ ಉಂಟು. ಕಾರ್ಡುಗಳಾದರೂ 
ಸುಂದರವಾಗಿರಲಿ ಎಂಬ ಅವರ ಸದ್ಭಾವನೆ ಮೆಚ್ಚತಕ್ಕದ್ದೇ. ಅನೇಕರು ಕಾರ್ಡುಗಳಲ್ಲೇ 
ತಮ್ಮ ರಾಗದ್ವೇಷಗಳನ್ನೂ ದಾಖಲು ಮಾಡಿಕೊಂಡಿರುತಾರೆ. ಅಂತಹ ಕಾರ್ಡುಗಳು 
ಚಾರಿತ್ರಿಕ ದಾಖಲೆಗಳಾಗಿಬಿಡುತವೆ. 

ವಿಸಿಟಿಂಗ್‌ ಕಾರ್ಡುಗಳನ್ನು ಒಳಗೆ ಕೊಟ್ಟು ಕಳಿಸುವುದು ನಮ್ಮ ಕೆಲಸಗಳು 
ಆಗಲೆಂದು. ಅಂತಹವರಿಗೆ ಎರಡು ಕೆಲಸಗಳಿರುತವೆ. ಒಂದು, ಸಂಬಂಧಪ 
ಅಧಿಕಾರಿಯನ್ನು ನೋಡುವುದು. ಎರಡನೆಯದು ಆತನಿಂದ ಆಗಬೇಕಾದ ಸರಸವನ್ನ 


ಗಾ 


ಮಾಡಿಸಿಕೊಳ್ಳುವುದು. ಕಾರ್ಡನ್ನು ಒಳಗೆ ಕಳುಹಿಸಿ ಅಧಿಕಾರಿಯನ್ನು ನೋಡಿಯೂ ಕೆಲಸ 
ಆಗದಿದಾಗ ಆಗ 'ಕಾರ್ಡು ಕೊಟ್ಟಿದ್ದು ದಂಡ, ಅದು ಬೇರೆ ಕೇಡು' ಎಂದು 
ಬಯುಕೊಳ್ಳುವವರೂ ಇದ್ದಾರೆ. ಆದರೆ ಅದು ನಮ್ಮಲ್ಲೇ ಇರಲೆಂದು ಹೇಳಿ ಅವ ರಸ್ಥರಣೆ 
ಸದಾ ನಮ್ಮ ಮನಸಿನಲ್ಲಿರಲು ಅದೊಂದು ಸಾಧನವೆಂಬಂತೆ ಮಾಡಿ ಹೋ 
ಇದಾರೆ. 

ಅಂತೂ ವಿಸಿಟಿಂಗ್‌ ಕಾರ್ಡುಗಳು ಪರಸರ ಭೇಟಿಗೆ ಪ್ರವೇಶದ್ವಾರವಿದ್ದಂತೆ. 
ಸ್ವರ್ಗಕ್ಕೆ ಹೋಗಲು ಬೇಕಾಗಿರುವ ಪುಣ್ಯದಂತೆ ಅಥವಾ ನರಕಕ್ಕೆ ಹೋಗಲು 
ಬೇಕಾಗಿರುವ ಪಾಪದಂತೆ ಇದು ಅಧಿಕಾರಿಗಳನ್ನು ನೋಡಲು ಬೇಕಾಗಿರುವ ಪಾಸು. 
ಇದು ದೇವಾಲಯದಲ್ಲಿ ಉತ್ತವಮೂರ್ತಿಯಿದ್ದಂತೆ, ವಸುಗಳಿಗೆ ನೆರಳಿದ್ದಂತೆ. 
ಅದರಿಂದಲೇ ಮೊದಲು ಈ ಕಾರ್ಡು ಬರುತದೆ. ನಂತರ ಅದರ ಮಾಲೀಕರು 
ಬರುತಾರೆ. 

ಅಂದ ಹಾಗೆ ನನ್ನ ಬಳಿಯೂ ನನ್ನ ವಿಸಿಟಿಂಗ್‌ ಕಾರ್ಡು ಇದೆ ಅನ್ನಿ. ನಾನೂ ಒಂದು 
ಕಟ್ಟು ಮಾಡಿಸಿಟದ್ದೇನೆ. ಆದರೆ ಈ ಕಾರ್ಡಿನಲ್ಲೇನಾದರೂ ನಾವೀನ್ಯವಿರಬೇಕೆಂದು 
ಅದರಲ್ಲಿ ಒಂದು ಸಣ್ಣ ಭಾವಚಿತ್ರ ಹಾಕಿಸಿಕೊಳ್ಳೋಣವೆಂದು ಉಪಾಯ ಮಾಡಿದೆ. 
ಆದರೆ ನನ್ನ ಅನುಭವಸ್ತ ಮಿತ್ರರೊಬ್ಬರು ಹಾಗೆ ಮಾಡಬಾರದೆಂದು ಸಲಹೆ ಕೊಟ್ಟರು. 
ಆದಕ್ಕೆ ಅವರು ಕೊಟ್ಟ ಕಾರಣ ಇದು. ಭಾವಚಿತ್ರ ಸಹಿತವಾದ ಕಾರ್ಡನ್ನು ನಾವು 
ನೋಡಬೇಕಾದವರ ಕೊಠಡಿಯೊಳಗಡೆ ಕಳುಹಿಸಿದಾಗ ಆ ವ್ಯಕ್ತಿಗೆ ನಮ್ಮ 
ಭಾವಚಿತ್ರದಲ್ಲಿರುವ ಮುಖ ಹಿಡಿಸದೇ ಹೋದರೆ ನಮ್ಮನ್ನು ಭೇಟಿ ಮಾಡುವ ಮೊದಲೇ 
ಆತ ಪೂರ್ವಾಗ್ರಹಪೀಡಿತನಾಗಿ ಬಿಡುತಾನೆ. ಆದ್ದರಿಂದ ಭಾವಚಿತ್ರ ಕಾರ್ಡಿನಲ್ಲಿ 
ಇರುವುದು ಕ್ಷೇಮಕರವಲ್ಲ. ಒಳಗೆ ಬರುವವನು ಹೇಗಿದ್ದಾನೋ ಎಂಬ ಸಸೆನಿನಲ್ಲಿ 
ಆತನನು ನ್ನು ನಾವು ಇಡಬೇಕು. ಆತ ನಮ್ಮ ಬಗ್ಗೆ ನಾನಾ ವಿಧವಾದ ಊಹೆ ಮಾಡಿಕೊಂಡು 
ಕುಳಿತಿರುವಂತಾಗಬೇಕು. ನಮ್ಮ ಮುಖ ಚಹರೆ ಇದ್ದಕ್ಕಿದ್ದಂತೆ ನಮ್ಮೊಡನೆಯೇ 
ಪ್ರತ್ಯಕ್ಷವಾದಾಗ ಇರುವ ಎಫೆಕ್ಟ್‌ ಅಥವಾ ಪರಿಣಾಮ ಭಾವಚಿತ್ರ ವನ್ನು ಮೊದಲೇ 
ಕಳಿಸಿಬಿಟ್ಟಾಗ ಇರುವುದಿಲ್ಲ ಇದೂ ಸರಿಯೆನ್ನಿಸಿ ಈಗ ನಾನು ಖಾಲಿಯಾದ, ಅಂದರೆ 
ಭಾವಚಿತ್ರ ಇಲ್ಲದಿರುವ, ಎಲ್ಲರೂ ಮಾಡಿರುವಂತಹ ಕಾರ್ಡನ್ನು ಮಾಡಿಸಿ 
ಇಟ್ಟುಕೊಂಡಿದ್ದೇನೆ. ಹಾಲಿ ಮಾಜಿ ಏನೂ ಇಲ್ಲದೆ ಕಾಲಾತೀತವಾಗಿರುವ ಕಾರ್ಡು ಅದು. 
ಅದರಲ್ಲಿನಾನೇ ನಾನಾಗಿದ್ದೇನೆ, ಸೋಹಂ, ಸೋಹಂ ಎಂಬಂತೆ. ಆ ಕಾರ್ಡನ್ನು ನೋಡಿ 
ಮತೆ ನಾನು ಒಳಗೆ ಬಂದಾಗ ಒಳಗಿದ್ದವರು "ಓಹೋ? ತತ್ವಮಸಿ! ಅದೇ ನೀನೊಗ?' 
ಎಂದು ಜ್ಞಾನೋದಯವಾದಂತೆ ತಿಳಿದುಕೊಳ್ಳುತಾರೆ. 


ಇಷೆಲ್ಲ ಉಪಯೋಗವಿರುವ ವಿಸಿಟಿಂಗ್‌ ಕಾರ್ಡು ನಿಮ್ಮ ಬಳಿಯೂ ಇದೆ ತಾನೆ? 
ಇಲ್ಲದಿದ್ದರೆ ಮಾಡಿಸಿ ಇಟ್ಟುಕೊಳ್ಳಿ. ಉಪಯೋಗಕ್ಕೆ ಬಂದೀತು. 


KKK 





ವರ ಬರುವ ಬಿಕ್ಕು 
- ಕೃಷ್ಣ ಸುಬ್ಬರಾವ್‌ 
ಪ್ರತಿಯೊಂದು ವಧುವಿಗೂ ಒಂದು ವರವನ್ನು ಸೃಷ್ಟಿ ಮಾಡೇ ಇರುತಾನೆ ಭಗವಂತ 
ಎಂಬ ನಂಬಿಕೆಯಿಂದಲೇ ಕ.ಪಿ.ಗಳು (ಕನ್ಯಾಪಿತ್ಸ) .ಪುರೋಜಿತರು, ಛತ್ರ ಕಟ್ಟೋರು, 
ವಾಲಗದವರು, ಮೆಟ್ರಿಮೊನಿ ಡಾಟ್‌ ಕಾಮ್‌ನವರು ಇನ್ನೂ ಬದುಕಿರೋದು. ಗಂಡು 
ಇಂತಹ ದಿಕ್ಕಿನಲ್ಲಿ ಇದಾನೆ ಅಂತಾ ಸ್ಪಷ್ಟವಾಗಿ ಕೆಲವು ಜ್ಯೋತಿಷಿಗಳು ಹೇಳುತ್ತಾರೆ. ಆಗ 
ನಾವು ಆ ದಿಕ್ಕನ್ನು ಲೊಕಲ್ಪಸ್‌ ಮಾಡಿ (ಇದು ವೈದ್ಯಕೀಯ ಪಾರಿಭಾಷಿಕ ಪದ - ಕ್ಯಾನರ್‌ 
ಹರಡದಿರಲಿ ಎಂದು ನಿರ್ದಿಷ್ಟ ಜಾಗ ಗುರುತಿಸಿ ಆಪರೇಷನ್‌ ಮಾಡುವಾಗ ಬಳಸುವ 
ಪದ) ನಾವು ವರ ಹುಡುಕುವ ಕಾರ್ಯಕ್ಷೇತ್ರವನ್ನು ಸೀಮಿತಗೊಳಿಸಿ ಸರಿಯಾಗಿ ನಮ್ಮ 
ಬಲೆಯನ್ನು ಬೀಸುವುದು. ನನ್ನಗಳಿಗೆ ನಾರ್ಥ್‌ ಈಸ್ಲಿಂದಲ ಗಂಡು ಎಂಬ ಸುಳಿವು 
ಸಿಕ್ಕಿದ್ದರಿಂದ ನಮ್ಮ ಕೆಲಸ ಸ್ವಲ್ಪ ಸುಗಮವಾಯಿತು. ಏಕೆಂದರೆ ನಮ್ಮ ರಾಮಣ್ಣನ ಮನೆಯು 
ಅದೇ ದಿಕ್ಕಿನಲ್ಲಿರುವುದರಿಂದ ಅವನನ್ನು ಬರಮಾಡಿಕೊಂಡು ವಿಷಯ ತಿಳಿಸಿದ. ಅವನ 
ಹತ್ತಿರ ಎಷ್ಟೊಂದು ಸಂಖ್ಯಾವಿವರಣೆಗಳಿತ್ರೆಂದರೆ ಆ ದಿಕ್ಕಿನಲ್ಲಿ ಮದುವೆಯಾಗುವ 
ಗಂಡುಗಳು ಬಹಳ ಕಮ್ಮಿ. ಅದರ ಜತೆಗೆ ನಮ್ಮ ಜಾತಿಯವರು ಇಲ್ಲವೇ ಇಲ್ಲವೆಂದು ಚಟ್‌ 
ಅಂತಾ ಮಾಹಿತಿ ನೀಡಿ, ನಮ್ಮ ಕಾದ ಮುಖಕ್ಕೆ ತಣ್ಣೀರು ಎರಚಿದ ಆದರೆ ಒಳ್ಳೇ 
ಸೇಹಿತನಾದ್ದರಿಂದ ಸಮಸ್ಯೆಗೆ ಇನ್ನೊಂದು ಪರಿಹಾರ ಹೇಳಿದ. "ಈಗಿರುವ ನಿನ್ನ 
ಮನೆಯನ್ನು ಬದಲಾಯಿಸು, ಆಗ ಆ ಮನೆಯಿಂದ ಹೊಸ ನಾರ್ಥ್‌ ಈಸ್ಟ್‌ ಸಿಕ್ಕುತ್ತೆ 
ವರಮೂ ಸಿಕ್ಕುತ್ತೆ ಎಂದ. 


""ಒಳ್ಳೆ ಪರಿಹಾರ ಕಣಯ್ಯ ನಿಂದು, ವೈ ಎನ್ನೆ ಹೇಳುವ ಹಾಗೆ every solutioon 


has ೩ problem ಅಂತಾರಲ್ಲ ಹಾಗಾಯಿತು. ಒಂದು ಸಮಸ್ಕೆಗೆ ಪರಿಹಾರ ಕೊಡೊ 
ಅಂದ್ರೆ ಹತ್ತಾರು ಹೊಸ ಸಮಸ್ಯೆಗಳನ್ನು ಹುಟ್ಟಾಕ್ಷೀಯಾ. ಒಂದು ಕೆಲಸ ಮಾಡು. ಬೇರೆ 
ಜ್ಯೋತಿಷಿಯನ್ನು ನೋಡು'' ಅಂದೆ. 

ಈಗ ಸದ್ಯಕ್ಕೆ ಬೆಂಗಳೂರಿನಲ್ಲಿರುವ ಎಲ್ಲಾ ಜ್ಯೋತಿಷಿಗಳು ಬಹಳ ಬಿಸಿ. ಯಾರಿಗೂ 
ಸಣ್ಣಪುಟ್ಟ ಕೆಲಸಗಳಿಗೆ ಸಮಯವಿಲ್ಲ'' ಅಂದ. 


"ಮದುವೆ ಅಂದ್ರೆ ಸಣ್ಣಪುಟ್ಟ ಕೆಲಸವೇ?'' ಅಡಿಗೆಮನೆಯಿಂದಲೆ ರೇಗಿದಳು 





ಕಾರು, ಯಾವ ದಿಕ್ಕಿನ ಕಛೇರಿ, ಆಪ ಕಾರ್ಯದರ್ಶಿಯ ಹೆಸರು ಯಾವ ಅಕ್ಷರದಿಂದ ಇದರೆ 
ಹಚ್ಚು ದಿನ ಮಂತ್ರಿಯಾಗಿ ಉಳಿಯಬಹುದು, ಇತ್ಯಾದಿ ಮುಖ್ಯ ವಿಚಾರಗಳಿಗೆ 
ತಲೆಕೆಡಿಸಿಕೊಳ್ಳುತಿದಾರೆ ಈ ಸಮಯದಲ್ಲಿ ನಿಮ್ಮ ಮಗಳಿಗೆ ಯಾವ ದಿಕ್ಕಿನಿಂದ ವರ 
ಬರಾನೆ ಅನ್ನೊ ವಿಷಯ ಸಣ್ಣ ವಿಷಯವಲ್ಲವೆ. ರಾಜಕಾರಣಿಗಳಷ್ಟು ದುಡ್ಡು ನೀವು 
ಕೊಡಬಲ್ಲಿರಾ?'' ನೇರವಾಗಿ ರಾಮಣ್ಣ ಕೇಳಿಯೇಬಿಟ್ಟ 


ಗೀಸ್‌ 
ಬಿ 


Ch 


"ಸರಿ, ನಮಗೆ ಅಷ್ಟೊಂದು ಹಣವಿಲ್ಲ ನೀವು ಜ್ಯೋತಿಷ್ಯದ ಬಗ್ಗೆ 


ಗ್ರಾಜುಯೆಟ್‌ ಡಿಪ್ಲೊಮ ಮಾಡಾ ಇದಿರಲ್ಲಾ ನೀವೆ ಜಾತಕ ನೋಡಿ ಹೇಳಿ'' ಅಂದಳು. 
“ನಾನು ಕೂಡ ಬಹಳ ಬಿಸಿ. ನಿಮಗೆ ಅದೆ ವಿಷಯ ಹೇಳೊಕ್ಕೆ ಬಂದೆ. ಮೊನ್ನೆ ನಾನು 


ಕ್ಯಾಂಪಸ್‌ ಇಂಟರ್‌ವ್ಯೂನಲ್ಲಿ ಸೆಲೆಕ್‌, ಆಗಿದ್ದೆ ಒಂದು ಕಡೆಯಿಂದಲ್ಲ ಎರಡು 
ಪಕ್ಷದಿಂದ, ಎರಡು ಸ್ಲೇಟ್‌ಗಳಿಂದ, ನಾ ನು ಯಾವ ಪಾರ್ಟಿಗೆ ಭವಿಷ್ಯ ಹೇಳಿದರೆ ನನ್ನ 


ಭವಿಷ್ಯ ಚೆನ್ನಾಗಿರುತ್ತೆ ಅಂತಾ ನನ್ನ ಗುರುವನ್ನು ಕೇಳುತ್ತೇನೆ. ನನಗೆ ಪುರುಸೊತ್ತೆ ಇಲ್ಲ'' 


“ಹೋಗಲಿ ಬಿಡಪ್ಪ ನನ್ನ ಮಗಳ ಭವಿಷ್ಯಕ್ಕಿಂತ ನಿನ್ನ ಹಾಗೂ ರಾಜಕಾರಣಿಗಳ 
ಭವಿಷ್ಯ ಮುಖ್ಯ ಅದರ ವಿಷಯವೆ ಮಾತಾಡೋಣ'' ಅಂತಾ ನಾನು ಹೇಳಿದ್ದು ನನ ನ್ರಾಕೆಗೆ 
ಏನೂ ಹಿಡಿಸಲಿಲ್ಲ, ಸಿಡಿಮಿಡಿಗೊಂಡು ಜಾಗ ಖಾಲಿ ಮಾಡಿದಳು ""ಕಾಫಿ ಕೊಟ್ಟಮೇಲೆ 
ವಿಷಯ ತೆಗೆಯಬೇಕಾಗಿತು, ಈಗ ಅದಕ್ಕೂ ಕಲ್ಲು ಬಿತ್ತು ನನ್ನ ಹಣೆಲಿ ಇವತು ಕಾಫಿ 
ಕುಡಿಯುವ ಯೋಗವಿಲ್ಲ ಅಂತ ಕಾಣುತೆ"" ಅಂತ ರಾಮಣ್ಣ ಹೇಳುತ್ತಿದ್ದ ಹಾಗೆ ಕಾಫಿ 
ಟೇಬಲ್ಲೆ ಬಂತು "“ನಾ “ಮಾವು ಸೆ ಸ್ನೇ "ಹಿತರನ್ನು ಯಾವಾಗಲೂ ಚೆನ್ನಾಗಿಯೆ ನೋಡಿಕೊಳ್ಳುತೇವೆ, 
ನಿಮ್ಮ ಹಾಗಲ್ಲ'' ಅಂತಾ ತ ತನ್ನ ಕೋಪ ವವನು ನ್ನು ಪ್ರದರ್ಶಿಸಿ ಹೋದಳು. 

“ನಿಮ್ಮ ಕೋಪ ನೋಡಲು ಚೆನ್ನಾಗಿರುತ್ತೆ ನೋಡಿ ನಿಮ್ಮ ಮನೆ ಕಡೆಯಿಂದ ನಾರ್ಥ್‌ 
ಈಸ್‌ಗೆ ಬರುವ ವರಗಳಿಗೆ ಪ್ರತ್ಯೇಕವಾದ ವೆಬ್ಸೈಟ್‌ ಇದೆ. ಅಲಿಗೆ ಲಾಗ ಹಾಕಿ ಅಂದರೆ 
ಲಾಗಿನ್‌ ಆಗಿ. ಬೇಕಾದಷ್ಟು ವರಗಳು ಸಿಗುತವೆ.'' 


""ಹಾಗೆ ಮಾಡಿದರೆ ನಮಗೆ ಸಿಗುವುದು ಅಸಾಂ, ಮಿಸೊರಾಮ್‌ ಕಡೆಯಿಂದ ಅಷ್ಟೆ' 

"ಇಲ್ಲಾರಿ, ನಾರ್ಥ್‌ ಈಸ್ಟ್‌ ಆಫ್‌ ಬೆಂಗಳೊರು ಅಂತಾ ಕೇಳಿ, ಈಗ ಎಂತೆಂತಹ 
ಮಾಹಿತಿ ಲಭ್ಯವಿದೆ ಎಂದರೆ ನಿಮ್ಮ ಮನೆಯಿಂದ ಇಷ್ಠನೆ ಡಿಗ್ರಿಯಲ್ಲಿ ವರ ಬೇಕೆಂದು 

ಹುಡುಕಬ ಹುದು'' ಎಂದು ಮಾಹಿತಿ ತಂತ್ರಜ್ಞಾನದ ಬಗ್ಗೆ ಪುಟ್ಟ ಭಾಷಣ ಬಿಗಿದು, ಕಾಫಿ 
ಲೋಟ ಬರಿದು ಮಾಡಿ ಹೋದ. 


ಡೆ 


ರ್ಸ್‌ 


—— 


ಠಾವ. ಮತು ಕ್‌್‌ಪ.ಂ 
ಲೆ ಎದಿ ೬) 
- ತುರುವೇಕರಿ ಹಸಾದ್‌ 


ಪರ್ಗೇಶಿ ಬೆಳಿಗ್ಗೆ ಬೆಳಿಗ್ಗೆಯೇ ವಕ್ಕರಿಸಿ ಬಗಲಿನ ಚೇಲದಿಂದ ಕವನ ಸಂಕಲನಗಳ ಕಂತೆ 
ತೆಗೆದಾಗ ನಾನು ಹೌಹಾರಿದೆ. ಕಾಫಿ, ತಿಂಡಿ, ಜೊತೆಗೆ ಈ ಕಿವಿ ಮುದುರಿದ ಕವನ 
ಸಂಕಲನಗಳಿಗೆ ನ ನನ್ನ ಕವಿಯನ್ನು ಪುಕ್ಕಟೆ ಕೊಡಬೇಕಲ್ಲ ಎಂದು ಪೇಚಾಡಿದೆ. ಇವನಿಂದ 
ಕಾವ್ವಪ್ರ ಕಾರವೇ ಕುಲಗೆಟ್ಟು ಹೆ ೋೀಗುತಿ ಿದೆ ಎ ು ವಿಮರ್ಶಕ ು ಬೊಬ್ಬೆ ಹೊಡೆದಾಗ 
ಪರ್ಲೇಶಿ ಾಶಿಗೆ ಹೋಗಿ ಕವನ ಕೊರೆಯುವುದನ್ನು ಬಿಟ್ಟು ಬಂದಿದ್ದ. ಈಗ ಈ ತಿಕಲು 
ಮತ್ತೇಕೆ ಹತಿತು ಎಂದು ಗಾಬರಿಯಾಯಿತು. 


"ಇವೆಲ್ಲಾ ಏನೋ?' ಎಂದೆ 

"ಹೊಸ ಚಿಗುರು, ಹಳೇಬೇರು' ಅಂದ 

"ಅಂದ್ರೆ ಹಳೆಕವಿ, ಹೊಸ ಕಾವ್ವಾನಾ?' 

"ಅಲ್ಲ, ಹಳೇ ಸಂಕಲನ, ಹೊಸ ಬೈಂಡು' ಎಂದು ನಕ್ಕ. 
"ಹೌದು, ಏನೀ ದಿಢೀರ್‌ ಬದಲಾವಣೆ?' 


"ಕವಿತೆ ಮನ ನಸ್ಸುಗಳನ್ನು ಕಟ್ಟುತ್ತೆ, ಕವಿತೆಯಿಲ್ಲದ ಮನಸಿನಲ್ಲಿ ಜೇಡ ಕಟುತ್ತೆ ಅಂತ ಈಗ 
ಜ್ಞಾನೋದಯವಾಯು' ” 


"ಅದು ಹೇಗೆ?' 

"ಮಾಜಿ ಪ್ರಧಾನಿ ಚಂದ್ರಶೇಖರ್‌ ಏನು ಮಾಡಿದ್ರು?' 

"ಅದೆಷ್ಟೋ ಎಕರೆ ಭೂಮಿ... ವಿವಾದ... 

"ವೆ; ಅದಲ್ಲಯ್ಯ, ಅದು ಪರ್ಸನಲ್‌; ರಾಜಕೀಯವಾಗಿ ಜನತಾಪಕ್ಷನ ಚಿಂದಿ 
ಉಡಾಯಿ ವಿ.ಪಿ. ಸಿಂಗ್‌ ಕಾಲು ಎಳೆದು ತಾವ ಪ್ರಧಾನಿ ಪಟ್ಟ ಕಟ್ಟಿಸಿಕೊಂಡಿತಿಲ್ಲ9' 

'ಹಾದು' 

"ಇನ್ನು ವಿ.ಪಿ. ಸಿಂಗ್‌ ಸಾಹೇಬ್ರು ಏನು ಮಾಡಿದ್ರು?' 


"ಅದೇ ಮಂಡಲ್‌... 
"ಅದು ಪ್ರಧಾನಿಗಿರಿ ಸ ಮೇಲೆ; ಅದಕ್ಕುಂಚೆ ಪಿ ವಿ. ನರಸಿಂಹರಾಯರಿಗೂ 
ರಾಜೀವ್‌ ಗಾಂಧಿಗೂ ತಂದಿಟ್ಟು ತಮಾಷೆ. ದು. ಆವಾಗ ಸಿಂಗ್‌ 


ರಾಜೀವ್‌ಗಾಂಧೀನ ಡುಮ್ಮಿ ಹೊಡೆಸಿದ ಮೇಲೆ ನೆಹರು ಕುಟುಂಬ ಪ್ರಧಾನಿಯಾಗೋಕೆ 
ಸರ್ಕಸ್‌ ಮಾಡಿದಾರೆ. 


"ಹೌದೌದು. ಸೇಂಟ್‌ಕೀಟ್ಸ್‌ ಹಗರಣದ ಪ್ರತಿಫಲ' 
“ಸದ್ಯ ಅಷ್ಟಾದರೂ ನೆನಪಿದೆಯಲ್ಲ: ಆಮೇಲೆ ನಮ್ಮ ಗೌಡ್ರು ಗುಜ್ರಾಲ್‌ 
ಸ ನಂಬಲೇಬಾರದು ಅಂತ ಪುಳ್ಳ 


ಹಾ ತಾಪಸ ಇ ತಾ ಮಿ 
ಹಚಿದು.. ಗುಜಾಲ್‌ ಗಡ ೧ೇೀಖಕೂಂಡು ಶಲೆ ಆಲಾಔಡಸಿಮಯಿ..' 

ಹದು, ಈಗ ಆ ವಿಷಯ ಎಲಾ ಯಾಕ9' 





'ಅದೇ ಪಾಯಿಂಟಿಗೆ ಬರಿದೀನಿ. ಅವರನ್ನ ಕಂಡ್ರೆ ಇವರಿಗಾಗಿದ್ಲಿಲ್ಲ ಇವರನ್ನ ಕಂಡ್ರೆ 
ಅವರಿಗಾಗಿದ್ದಿಲ್ಲ ಎಣ್ಣೆ - ಸೀಗೇಕಾಯಿ ತರಹ "ಆಡಿದ್ರು. ಇವರನೆ ನ್ನೆಲ್ಲಾ ಒಟ್ಟಾಗಿ 
ಸೇರೋದು ಅಂದ್ರೆ ಸುಮ್ನೇನಾ?' 

ತುಂಬಾ ಕಷ್ಟಬಿಡು. ಕಪ್ಪೆಗಳನ್ನು ತಕ್ಷಡಿಗೆ ಹಾಕಿದಂತೆ. 

ಮೊದಲೇ ಇವು ರಾಜಕೀಯ ಕಪೆಗಳು;' 

'ಅಂತಹ ಶಕಿ ಕಾವ್ಯಕ್ಕಿದೆ ನೋಡು' 

"ಹೌದಾ'? ಎಂದು ನಾನು ಊರಗಲ ಬಾಯಿಬಿಟ್ಟೆ ಆಶ್ಚರ್ಯದಿಂದ, 

'ಮತ್ರೈ ಕಾವ್ಯ ಅಂದ್ರೆ ಏನು ಅಂದ್ಕೊಂಡೆ? ಫೆವಿಕಾಲ್‌ ಇದ್ದ ಹಾಗೆ; ಬರೀ 


ರ್‌ 


ಮನಸುಗನನ್ನೇನು, ಮೈನೂ ಅಂಟಾಕಿ ಬಿಡುತ್ರೆ ನೋಡು, ಐವರು ಪ್ರಧಾನಿಗಳು 
ಇತೀಚೆಗೆ ಒಂದೇ ಕಡೆ "ಸೇರಿದ್ರು? 

"ಏನು ಊಟಕ್ಕಾ?' 

"ಅಲ್ಲಯ್ಯ, ವಿ.ಪಿ. ಸಿಂಗ್‌ ಸಾಹೇಬರ ಕವನ ಕೇಳಕ್ಕೆ, "ಇಸ್‌ ಅಂಧೇರಿ ಮೇ ಹಮ್‌' 
ಅಂತ ಸಿಂಗ್‌ ಕವನದ ಮೇಲೆ ಕವನ ಓದುದ್ರಂತೆ' 

'ಕರೆಂಟ್‌ ಹೋಗಿತು, ಅಂತ ಕಾಣುತ್ತೆ, ಕುರ್ಚಿ, ಜನ ಎಲ್ಲಾ ಇದೇ ಛಾನ್ಸ್‌ ಅಂತ 
ಖಾಲಿಯಾಗಿರಾರೆ' 

"ಯಾರು ಖಾಲಿಯಾದೂ, ಈ 4 ಜನ ಮಾಜಿ ಪಿ.ಎಂ.ಗಳು ಕುರ್ಚಿಗೆ 
ಅಂಟಿಕೊಂಡಿರಲೇ ಬೇಕಲ್ಲ; 

"ಯಾಕೋ?' 

"ಯಾಕೆ ಅಂದ್ರೆ ಶಾಮಿಯಾನ, ಮೈಕ್‌ಸೆಟ್‌ ಹಾಕಿದ್ಲೋರು ಅವರೇ ತಾನೇ? ನಾಳೆ 
ಅವರು ಕವನ ಓದಬೇಕಾದರೆ ಇವರು ಕುಳಿತಿರಬೇಕಲ್ಲ. ಪರಸರ ಸಹಕಾರೀ ತತ್ನ;' 
'ಅದೂ ನಿಜ ಅನ್ನು; ನರಸಿಂಹರಾಯರು ಇನ್‌ಸ್ಸೆಡರ್‌ ಬರಿದಾರೆ. "ಗುಜ್ರಾ ಲ್‌ ಒಂದಿಷ್ಟು 
ಗಜಲ್‌ ಬದ್ದಿದಾರೆ. ಚಂದ್ರಶೇಖರ್‌ ಎಂಗ್‌ 'ಇಂಡಿಯನ್‌ನಲ್ಲಿ ಬರೀತಿದ್ರು. ನಮ್‌ 
ಗೌಡ್ರು ಏನು ಬದ್ದಿದಾರೆ ಅಂತ?' 

"ಗೌಡ್ರು, ವಿ.ಪಿ. ಸಿಂಗ್‌ ಮೇಲೆ ಕವನ ಬರ್ಲಿದ್ರಲ್ಲ ಈಗ ಗೋವಿನ ಹಾಡು 
ಬರೀತಿದಾರೆ' 

"ಗೋವಿನ ಹಾಡಾ?9' 

"ಅದೇ ಗೋವಿನ ವಿವಾದ ಆಯ್ತಲ್ಲ ಅದಕ್ಕೆ ಮುಂದೆ ಬಂದರೆ ಹಾಯಬೇಡಿ, ಹಿಂದೆ 
ಬಂದರೆ ಒದೆಯಬೇಡಿ... ಅಂತ.' 

"ಇದರಿಂದ ಏನು ಪ್ರಯೋಜನ?' 

'ಬಾಣಕ್ಕೆ ಬಾಣ, ಕಾವ್ಯಕ್ಕೆ ಕ ಕಾವ; ವಾಜಪೇಯಿಯಂತಹ ಕವಿ ಪ ಪ್ರಧ ಧಾನಿಗೆ ಕಾವ್ನದ 
ತಿರುಗೇಟು! ಕವಿತೆಯ ಮೂಲಕ 4 ಜನರನ್ನು ಒಟ್ಟು ಮಾಡೋದು; "ಥರ್ಡ್‌ ಫ ಶಂಟ್‌ 
ತರಹ ಕೌಫ್ರಂಟ್‌ ಕಟೋದು. ಹೊಸ ರಾಜಕೀಯ 'ದೃನೀಕರಣ! 

"ಅದಕ್ಕೆ ನೀನೇನು ಮಾಡೀಯಗಿ' 

"ಇಟ್ಟರೆ ಸಗಣಿಯಾದೆ'ನ ಇಂಗ್ಲೀಷ್‌, ಹಿಂದಿಗೆ ಭಾಷಾಂತರ ಮಾಡೀನಿ ಎಂದು 

ಮೇಲೆದ್ದ! "ಸದ್ಯ; ಇಲ್ಲೇನು, ಇಡಲಿಲ್ಲವಲ್ಲ' ಎಂದು ನಿಟ್ಟುಸಿರುಬಿಟ್ಟಿ, 


Bp 


ಇಅನ್‌ಪಕರ್‌ ಗಧಾ 
~~ ಊಟ 


(ಕೆ.ವಿ. ಐಯ್ಯರ್‌ ಅವರ ""ಸಮುದ್ಯತಾ'' ಸಂಕಲನದಿಂದ) 
ಏಳನಿಯ ಕಂತು 
ಎರಡು ದಿನಗಳ ನಂತರ ಇನ್‌ಪೆಕರು ನನ್ನ ತಂದೆ, ಚಿಕ್ಕಪ್ರಇಬ್ಬ ರನ್ನೂ ಮ್ಯಾಜಿಸ್ಟೇಟರ 


ಬ 

ಮುಂದೆ ತಂದು ನಿಲ್ಲಿಸಿದರು. ಮೂರು ತಿಂಗಳುಗಳಿಂದ ಬೆಳೆದಿದ್ದ ತಲೆ, ಮೀಸೆ, ಗಡ್ಡ, 
ಉಟ್ಟು ತೊಟ್ಟಿದ್ದ ಕೊಳಕು ಬಟ್ಟೆಗಳು, ಆಡು ಭಾಷೆ ಅದೊಂದು ವಿಚಿತ್ರ, ಬದಲಿಸಿದ 
ಧ್ವನಿ, ಇವುಗಳಿಂದ ಅವರನ್ನು ಊರಿನವರ್ಯಾರೂ ಗುರುತಿಸುವುದಕ್ಕೆ ಆಗಲಿಲ್ಲ 

ಸಮನ್ಸ್‌ ಬಂದದ್ದರಿಂದ ನಾನೂ ಒಳ್ಳೆಯ ಬಟೆಗಳಲ್ಲಿ ಕೋರ್ಟಿಗೆ ಹಾಜರಾದೆ. 

ನಾನು ಕುದುರೆಯನ್ನು ಕದ್ದವನು ಎನ್ನುವುದಕ್ಕಾಗಲಿ ಅಥವಾ ನನ್ನ ತಂದೆ ಚಿಕ್ಕಪ್ಪಂದಿರು 
ಕದ್ದುಕೊಂಡು ಹೋಗಿ ಕಟ್ಟಿಕೊಂಡಿದ್ದರೆನ್ನುವುದಕ್ವಾಗಲಿ, ಗವಿಯಲ್ಲಿ ಅವರು ಕಳ್ಳಭಟ್ಟಿ 
ನಡೆಸುತ್ತಿದ್ದರೆನ್ನುವುದಕ್ಕಾಗಲಿ, ಯಾವ ರುಜುವಾತುಗಳೂ ಇರಲಿಲ್ಲ 

ನಾನು ಮ್ಯಾಜಿಸ್ಟ್ರೇಟರವರ ಮುಂದೆ ಹೇಳಿದೆ: ""ನಾನು ಆ ದಿನ ಸಂಜೆ ಇನ್‌ಪೆಕ್ಷರವರ 
ಮನೆಗೆ ಕೋಳಿ ತೆಗೆದುಕೊಂಡು ಹೋದುದು ನಿಜ. ಅದಕ್ಕೆ ಆ ದಿನ ಬೆಳಿಗ್ಗೆ ಸಂತೆಯಲ್ಲಿ 
ಕಾನ್‌ಟೇಬಲ್‌ ನನ್ನ ಕೈಗೆ ಕೋಳಿಯ ಬೆಲೆಯನ್ನು ಕೊಟ್ಟಿದ್ದ ನಾನು ಸೆಂಟ್ರಿಗೆ ನುಗ್ಗೇಕಾಯಿ 
ತರುವಂತೆ ಹೇಳಿದ್ದೂ ನಿಜ. ಅದುವರೆಗೆ ನಾನು ಗೇಟಿನಲ್ಲಿ ನಿಂತಿದ್ದೆ. ಅವನು ಬರಿಗೈಲಿ 
ಬಂದನೆಂದು ನೋಡಿ, ಅನಂತರ ನಾನು ಮನೆಯೊಳಕ್ಕೆ ಹೋಗಿ, ಕೋಳಿಯನ್ನು 
ಒಪಿಸಿಬಿಟ್ಟು ಮನೆಗೆ ಹೊರಟುಹೋದೆ.' ಈ ಹೇಳಿಕೆಯಿಂದ ಪ್ಯಾದೆಗೆ ಆಗುವ ಶಿಕ್ಷೆ ಸ್ವಲ್ಪ 
ಕಡಿಮೆಯಾಗಲೆಂದು ಹಾಗೆ ಹೇಳಿದೆ. ಅವನು ನನಗೆ ಬಹಳ ಸಹಾಯ ಮಾಡಿದ್ದ 

ಮ್ಯಾಜಿಸ್ಟೇಟರ ಮತೊಂದು ಪ್ರಶ್ನೆಗೆ "ಕುದುರೆ ಮಧ್ಯಾಹ್ನವೇ ಕಳುವಾಗಿರಬಹುದು. 
ನಾನು ಕುದುರೆಯನ್ನು ನೋಡಲಿಲ್ಲ ಅದನ್ನು ಕಟ್ಟುವ ಲಾಯ ಯಾವ ಕಡೆ ಇದೆಯೋ 
ನಾನರಿಯೆ. ಬಂಧನದಲ್ಲಿರುವವರು ಇವರುಗಳು ಯಾರೋ ನಾನರಿಯೆ. ನಾನು 
ಮೊದಲನೆಯ ಸಲ ಇವರನ್ನು ನೋಡಿದಾಗ, ಇನ್‌ಪೆಕರು ಕುದುರೆಯನ್ನು ಹುಡುಕುತ್ತ 
ಹೋದ ರಾತ್ರಿ, ಇವರಿಬ್ಬರೂ ಯಕ್ಷರ ಕೋಟೆಯ ಒಂದು ಗವಿಯಲ್ಲಿಶ್ರೀರಾಮದೇವರ 
ಪಠವನ್ನಿಟ್ಟುಕೂಂಡು ಭಜನೆ ನಡೆಸುತಿದರು' ಎಂದು ಹೇಳಿ, ಗವಿಯಲ್ಲಿ ನಡೆದ 
ಪ್ರತಿಯೊಂದು ವಿಚಾರವನ್ನೂ ಮ್ಯಾಜಿಸ್ಟೇಟರ ಮುಂದೆ ಹೇಳಿಕೊಂಡೆ. 

ವರದಪ್ಪ ನಮ್ಮ ಮೇಲಿನ ಕೇಸು ರುಜುವಾತು ಆಗುತ್ತೆಂದು ಅಂದು ಇನ್‌ಫೆಕ್ಟರಿಗೇ 
ನಂಬಿಕೆ ಇರಲಿಲ್ಲ ಅವರು ಅದುವರೆಗೆ ಇಂತಹ ರೊಳ್ಳು ಕೇಸನ್ನು ಕೋರ್ಟಗೆ ತಂದಿದ್ದೇ 
ಇಲ್ಲವಂತೆ. 

ಮ್ಯಾಜಿಸ್ಟ್ರೇಟರು ಇನ್‌ಪೆಕ್ಟರನ್ನು ಕೇಳಿದರು: ಕುದುರೆ ಕದ್ದವನು ಮಲ್ಲೇಗೌಡನೆಂದು 
ಹೇಳುತ್ತೀರಿ. ಇದನ್ನು ಹೇಗೆ ರುಜುವಾತು ಪಡಿಸಬಲ್ಲಿರಿ?... ಆ ಇಬ್ಬರೂ ಹೇಳುತಾರೆ 


'ಕುದುರೆ ಕದ್ದು ತಂದವನು ಇವನಲ್ಲಿ ಅವನಿಗೆ ಮುಂದನ ಮೇಲಡೆಯ ಹಲ್ಲುಗಳು 
ಇರಲಿಲ್ಲ ಕಣ್ಣೊಂದರಲ್ಲಿ ಗಜ್ಜುಗ ಬೆಳೆದಿತು' ಎಂದು. ಒಳ್ಳೆಯದು, ಇವರಿಬ್ಬರೂ 


ಯಾರು?' 


ಕ್‌) 


ಇನ್‌ಪೆಕರ್‌: ಅವರು ಹಾಗೆಂದೇ ಹೇಳಿಕೊಳ್ಳುತಾರೆ. 

ಮ್ಯಾಜಿಸ್ಟ್ರೇಟ್‌: ಇವರು ಕಳ್ಳಭಟ್ಟಿ ನಡೆಸುತ್ತಿದ್ದಾರೆಂದು ಆಪಾದಿಸಿರುವಿರಿ. ಅದರ 
ವಿಷಯವಾಗಿ ಏನಾದರೂ ಖಚಿತವಾದ ರುಜುವಾತುಗಳನ್ನು ಕೋರ್ಟ್‌ಮುಂದೆ 
ಒದಗಿಸುತೀರಾ? 

ಇನ್‌ಪೆಕ್ಷರ್‌: ನಾನು ಗವಾಕ್ಷದಿಂದ ಒಳಕ್ಕೆ ಬೀಳುತಿದ್ದಾಗ, ಅಂಥದು ನನ್ನ ಕಣ್ಣಿಗೆ 

ಮ್ಯಾಜಿಸ್ಟ್ರೇಟ್‌: ಮನುಷ್ಯನೊಬ್ಬ ಮೇಲಿನಿಂದ ಕೆಳಗೆ ಬೀಳುತ್ತಿರುವಾಗ ತನ್ನ 
ಸುತುಮುತು ಏನೇನಿದೆ ಎಂದು ಗುರುತಿಸಬಲ್ಲನೆಂದು ನಿಮ್ಮ ಅಭಿಪ್ರಾಯವೊ? ಆತನು 
ಯಾವ ವೇಗದಲ್ಲಿ ಬೀಳುತಾನೆ ಹೇಳಬಲ್ಲಿರಾ? 

ಇನ್‌ಫೆಕ್ಟರ್‌: ಅದು ಭೂಮಿಯ ಗುರುತ್ವಾಕರ್ಷಣ ಶಕ್ತಿಗೆ ಸಂಬಂಧಪಟ್ಟ ವಿಷಯ. 
ನನಗೆ ತಿಳಿಯದು. 

ಮ್ಯಾಜಿಸ್ಟ್ರೇಟ್‌: ನೀವು ಬಿದ್ದವರು ಕುದುರೆಯ ಬೆನ್ನಿನ ಮೇಲೆ ಬಿದ್ದು ಹಿಂದಕ್ಕೆ 
ಜಾರಿದೆನೆಂದು ಹೇಳುತೀರಿ. ಕುದುರೆ ಒದ್ದಿತೆಂದೂ ಹೇಳಿದ್ದೀರಿ. ಸುಮಾರು ಎಷ್ಟು ಹೊತ್ತು 
ನಿಮಗೆ ಜ್ಞಾನ ತಪ್ಪಿತು? 

ಇನ್‌ಪೆಕರ್‌: ಅದನ್ನು ಯಾರೂ ಗಮನಿಸಲಾಗುವುದಿಲ್ಲ (ನನ್ನನ್ನು ತೋರಿಸುತ್ತ) ಆತ 
ನನ್ನ ನೆತ್ತಿಗೆ, ಮುಖಕ್ಕೆ ತಣ್ಣೀರು ಹಾಕಿ, ಕೈ ಕಾಲ್ಗಳನ್ನು ರಕ್ಷ ಸಂಚರಿಸಲಿ ಎಂದು 
ಉಜ್ಜುತಲಿದ್ದ. 

ಮ್ಯಾಜಿಸ್ಟ್ರೇಟ್‌: (ನನ್ನನ್ನು ಕುರಿತು) ನೀವು ಎಷ್ಟು ಹೊತ್ತು ಅವರನ್ನು ಉಪಚರಿಸಿದಿರಿ? 

ನಾನು: ನಾಲ್ಕಾರು ನಿಮಿಷಗಳೊಳಗೆ ಅವರಿಗೆ ಎಚ್ಚೆರಿಕೆಯಾಯಿತು. ಬಿದ್ದ ತಕ್ಷಣವೇ 
ಉಪಚರಿಸಲು ತೊಡಗಿದೆ. 

ನನ್ನ ತಂದೆ: ಹೌದು 'ದ್ಯಾವ್ರೆ. ಕುದುರೆ ಜೋರಾಗಿ ಒದ್ದಿಡ್ತು ಇನ್ಸ್‌ಫೆಕ್ಟರು ಅಂಗೇ 
ಇಂದಕ್ಕೆ ಬಿದ್ದೋದ್ರು. (ನನ್ನನ್ನು ತೋರುತ್ತ) ಅಗೋ ಅವರು ಅವರ ಜೊತೇಲೇ 
ಬಂದಿದ್ರು. ಬಂಧುಗಳೂ ಏನೊ! ತಕ್ಷಣವೇ ತಲಿಗೆ, ಮುಖಕ್ಕೆ ನೀರು ತಟ್ಟಿ ಎಬ್ಬಿಸಿದ್ರು. 
ನಾವೇ ನೀರಂದು ಕೊಟ್ಟಿ. 

ಮ್ಯಾಜಿಸ್ಟ್ರೇಟ್‌: (ಇನ್‌ಫೆಕ್ಟರನ್ನು ಕುರಿತು) ನೀವು ಎಚ್ಛಿತಾಗ ಭಟ್ಟ ಅಲ್ಲಿಯೇ 
ಇತಲ್ಲವೆ? 


I 


ಪೆಕ್ಕರ್‌: ಇರಲಿಲ್ಲ] ಅಷ್ಟರಲ್ಲಿ ಹೇಗೆ ಮಾಯವಾಯೋ? ನನಗೆ ಎಚ್ಚರಿಕೆ 

ಬಂ (ನನ್ನ ತಂದೆ, ಚಿಕ್ಕಪ್ಪ ಇವರುಗಳನ್ನು ತೋರಿ) ಇವರ ದೇವರ ಪಠವನ್ನು 
ಇಟ್ಟುಕೊಂಡು ಭಜನೆ ಮಾಡುತಿದ್ದರು. 

ಮ್ಯಾಜಿಸ್ಟ್ರೇಟರು ಕೇಸಿನ ಫೈಲಿನಲ್ಲಿ ಸ್ವಲ್ಪ ಹೊತ್ತು ಏನೇನೋ ಬರೆದು 
ಇನ್‌ಪೆಕರೊಂದಿಗೆ ಇಂಗಿಷ್‌ ಭಾಷಯಲ್ಲಿ "ಸಾಕಷ್ಟು ರುಜುವಾತುಗಳು ಇಲ್ಲದಿರುವಾಗ, 
ಕೇಸನ್ನು ಮುಂದುವರಿಸಲು ಆಗುವುದಿಲ್ಲ. ಆದರಿಂದ ಈಗ ಈ ಕೇಸನ್ನು. ಡಿಸ್‌ಮಿಸ್‌ 
ಮಾಡಿದ್ದೇನೆ. ಆ ಬಂಧಿತರಿಬ್ಬರನ್ನೂ (ನನ್ನನ್ನು ತೋರಿ) ಇವರನ್ನೂ ಖುಲಾಸೆ 
ಮಾಡಿದ್ದೇನೆ' ಎಂದು ತೀರ್ಪು ಕೊಟ್ಟು "ಯಾವ ಎವಿಡೆನ್ಸೂ ಇಲ್ಲದ ಇಂತಹ 
ಕೇಸುಗಳನ್ನು ಪೋಲೀಸ್‌ ಆಫೀಸರುಗಳು ಕೋರ್ಟಿಗೆ ತರಬಾರದು'' ಎಂದು 
ರಿಮಾರ್ಕನ್ನೂ ಬರೆದಿಟ್ಟುಬಿಟರು. 

ಎನ್‌ಪೆಕರಿಗ ಮುಖ ಬಲು ಚಿಕ್ಕದಾಯಿತು, ಅವಮಾನ ಆಯಿತು. ಇನ್‌ಫೆಕ್ಟರು 

ಸಾಕಷ್ಟು 'ಚತುರರಲ್ಲವೆಂದು ಮ್ಯಾಜಿಸ್ಟೆ 'ಟರಿಗೆ ತಿಳಿದು ಹೋಯಿತು. ನನ್ನ ತಂದೆ” ಮತು 
ಚಿಕ್ಕಪ್ಪ ತಮ್ಮ ತಮಲ್ಲಿಯೆ ಹಕ್ಕಿಬಿಕ್ಕಿಯವರ ಭಾಷೆಯಲ್ಲಿ ಮಾತನಾ ನಡುವ ತಮ್ಮ 
ಕಂಬಳಿಗಳನ್ನು ಹೊದೆದುಕೊಂಡು- ಯಕ್ಷರ ಕೋಟೆಯ ಹಾದಿಯನ್ನು ಹಿಡಿದರು. ಅವರು 
ಯಾರೆಂಬುದೂ ಅವರಿಗೂ ನನಗೂ ಏನೂ ಸಂಬಂಧವೆಂಬುದೂ ಒಬ್ಬರಿಗೂ 
ತಿಳಿಯದೆ ಹೋಯಿತು. 


ಉಷೆಗೆ ನಾನು ಕುದುರೆಯನ್ನು ಕದಿಯುವಂತಹ ದುರುದ್ಯೋಗಗಳಿಗೆ ಕೈ 
ಹಾಕುವವನಲ್ಲವೆಂದು ದೃಢ ನಂಬಿಕೆ ಇತ್ತು ಆಂತರ್ಯೃತಃ ವಿಶ್ವಾಸವನ್ನು ಬೆಳೆಯಿಸಿಕೊಂಡಿದ್ದ 
ಆಕೆ, ನನಗೆ ಏನಾದರೂ ಅನಿಷ್ಟ ಸಂಭವಿಸೀತು ಎಂಬ ಭಯದಿಂದ, ಮ್ಯಾಜಿಸ್ಟೇಟರ 
ಕೋರ್ಟಿನಲ್ಲಿ ತಮ್ಮ ವಿಚಾರಣೆಗಳು ನಡೆಯುತ್ತಿದ್ದಾಗ, ಹೊರಗೆ... ದೂರದಲ್ಲಿ ಜನರ 
ಕಣ್ಣಿಗೆ ಬೀಳದಂತೆ, ಒಂದು ಮರದ ಕೆಳಗೆ ನನಗಾಗಿ ಕಾದಿದ್ದಳು. ಹಾಗೆಂದು ಅವರ ಮನೆ 
ಕೆಲಸದ ಮುದುಕಿ, ನಾವು ನ್ಯಾಯಾಲಯದಿಂದ ಹೊರಕ್ಕೆ ಬರುವುದನ್ನೆ ಕಾದಿದ್ದು, ನಾನು 
ಕಾಣಿಸಿಕೊಂಡೊಡನೆ ನನ್ನ ಬಳಿಗೆ ಬಂದು ಪಿಸು ಮಾತಿನಲ್ಲಿ ತಿಳಿಸಿದಳು. ನನ್ನನ್ನು ಉಷೆ 
ಇರುವ ಬಳಿಗೆ ಗೋಪ್ಯವಾಗಿ ಕರೆದುಕೊಂಡು ಹೋದಳು. 


ನನ್ನನ್ನು ನೋಡಿದೊಡನೆ ಉಷೆ ಕಣ್ಣುಗಳಲ್ಲಿ ನೀರು ತಂದುಕೊಂಡು "ನನ್ನಿಂದ 
ತಮಗೆ FY ಅಪಮಾನ ಕಪ್ಪ ಎಲ್ಲ ಸಂಭವಿಸಿತು. ಕುದುರೆ ಲಾಯದ ಬೀಗದ ಕೈ "ನನ್ನ 
ತಂದೆಗಳು ಇಟ್ಟಿದ್ದ ಸಳದಲ್ಲಿಯೆ ಇತು. ಯಾರೋ ಕಳ್ಳ ಬೀಗದ ಕೈಯಿಂದ ಲಾಯವನ್ನು 
ತೆರೆದು ಕುದುರೆಯನ್ನು ತೆಗೆದುಕೊಂಡು ಹೋದರು. ಅದು ನಡೆದುದೂ, ಆ ದಿನ 
ಮಧ್ಯಾಹ್ನ ಮಳೆ ಬಂದಾಗ. ಆಗ ನಾನು ಊಟ ಮಾಡಿ ಮಲಗಿದ್ದೆ. ಸೆಂಟ್ರಿ ಮಳೆ 
ಬೀಳುತಿ ಶಿದ್ಭುದರಿಂದ ಗೇಟ್‌ನಲ್ಲಿ ಇರಲಿಲ್ಲ. ಆಫೀಸು ಒಳಗಡೆ ಇದ್ದುಬಿಟ್ಟ, ಸಮಯ 
ನೋಡಿಕೊಂಡಿದ್ದ ಯಾರೋ ಈ ಕೆಲಸ ಮಾಡಿದರು. ನನ್ನ ತಂದೆಗಳು ಬಹಳ 
ಮುಂಗೋಪಿಗಳು. ನಾನು ಎಷ್ಟೆಷ್ಟು ವಿಧದಲ್ಲಿ ಹೇಳಿಕೊಂಡರೂ ಅವರ ಮನಸ್ಸಿಗೆ 
ಬರಲಿಲ್ಲ ತಮ್ಮನ್ನು ಏನೇನು ಅಂದರೋ... ನನಗೆ ನಾಚಿಕೆಯಿಂದ ಜೀವವೇ 
ಹೋದಂತಾಯಿತು. ತಮ್ಮ ಎದುರಿಗೇ ನನ್ನನ್ನು ಬೀದಿಯಲ್ಲಿ ಎಳೆದಾಡಿ ಅವಮಾನ 





ಸಿದ್ಧ; ( ವೆ! ನನ್ನ ಅಮ್ಮನೂ ಹೀಗೆಯೇ ಇವರೊಡನೆ ಏಗೀ... 
ಏಗೀ ಕೊನೆಗೆ ಸತೇ ಹೋದಳು. ಇನ್ನು ನನ್ನ ಸರದಿ ಬಂದಿದೆ. ತಂದೆ ಇದರೂ ನಾನು 

ಲ್ಲ: ಆಗಿದ ಗೆ ುಚಿಕೆಯಾಗಿದೆ. ತಮ್ಮ ಹ್ರದಯ ದೊಡ್ಡದು. 
ತಮ್ಮನ್ನು ಕೇಳಿಕೊಳ್ಳುತ್ತೇನೆ. ನಡೆದುದಾವುದನ್ನೂ ಮನಸಿನಲ್ಲಿ ಇಟ್ಟುಕೊಳ್ಳಬೇಡಿ. 
ಉಪಕಾರ ಮಾಡಬೇಕೆಂದು ಬಂದವರು ತಾವು, ಅದೆಷ್ಟು ಅನ್ಯಾಯ, 
ಅಪಮಾನವಾಯಿತು ತಮಗೆ'' ಎಂದೆನ್ನುತ್ತಾ ಉಷೆ ಕಣ್ಣೀರು ಕರೆದಳು. 

"ಅಯ್ಯೋ! ಮೊದಲು ಕಣ್ಣೀರು ಒರಸಿಕೊಳ್ಳಿ. ಯಾರಾದರೂ ಕಂಡಾರು. ಪುನಃ 
ಹಿಂದಿನ ಪ್ರಸಂಗವೇ ಏನಾದರೂ ಒದಗೀತು. ನಾನು ತಮಗಾಗಿ ಎಲ್ಲವನ್ನೂ 
ಮರೆಶುಬಿಡುತ್ತೇನೆ. ತಮ್ಮ ವಿಶ್ವಾಸವಿರಲಿ'' ಎಂದು ಹೇಳಿ, ನಸುನಕ್ಕು, "“ಇನ್ನು 
ನಿಶ್ಚಿಂತೆಯಿಂದ ಮನೆಗೆ ಹೋಗಿ. ಕಷ್ಟಗಳೆಲ್ಲ ಹೀಗೇ ಒಟ್ಟಿಗೇ ಬರುವುದು. ದೊಡ್ಡ 
ಸುಖವನ್ನು ತರುವುದಕ್ಕಾಗಿಯೆ'' ಎಂದು ಹೇಳಿ ನಾನು ಮನೆಯ ಹಾದಿಯನ್ನು ಹಿಡಿದೆ. 
ಉಷೆಗೆ ನನ್ನಲ್ಲಿ ಅನುರಾಗ ಉಂಟಾಯಿತೆಂದು ನಾನು ಹರ್ಷದಿಂದ ಉನ್ನತನಾದೆ. 

ಯಕ್ಷರ ಕೋಟೆಯಲ್ಲಿದ್ದಾಗ ನಮ್ಮ ಭಟಿಯಲ್ಲಿ ಎರಡು ಸಿಲ್‌ಗಳಿದುವು. ಇನ್ನು ನಮಗೆ 
ಈ ಕಸುಬೇ ಬೇಡವೆಂದು ಎರಡನ್ನೂ ದೊಡ್ಡಯ್ಯನಿಗೇ ಕೊಟ್ಟುಬಿಟ್ಟಿವು. ಅದರಲ್ಲಿ 
ಒಂದನ್ನು ಅವನು ತನ್ನ ಹೊಗೇಸೊಪ್ಪಿನ ಹೊಲಗಳ ನಡುವೆ ಸೊಪ್ಪನ್ನು 
ಮಾಗಿಸುವುದಕ್ಕಾಗಿ ಕಟ್ಟಿಕೊಂಡಿದ್ದ ಒಂದು ಷೆಡ್‌ನೊಳಗೆ ಜೋಡಿಸಿಟ್ಟುಕೊಂಡ. 
ಇನ್ನೊಂದನ್ನು ಲಕ್ಷ್ಮಣ ದೇವರ ಬೆಟ್ಟದ ಮೇಲಿದ್ದ ಒಂದು ಬಂಡೆಯ ಬಿರುಕಿನೊಳಗೆ 
ಜೋಡಿಸಿಟ್ಟುಕೊಂಡ. 

ಐದು ವರ್ಷಗಳ ಕಾಲ ನಿರಾತಂಕವಾಗಿ ನಡೆದ ನಮ್ಮ ಈ ವ್ಯಾಪಾರದಲ್ಲಿ ನಮಗೆ 
ಐದಾರು ಲಕ್ಷಗಳಷ್ಟು ನಿವ್ವಳ ಲಾಭ ದೊರಕಿತ್ತು ದೊಡ್ಡಯ್ಯನೂ ಸಣ್ಣಪನೂ ನಮ್ಮಲ್ಲಿ 
ಸಂಬಳಕ್ಕೆ ಕೆಲಸ ಮಾಡಿದ್ದರೂ ನಮ್ಮ ತಂದೆಗಳೂ ಚಿಕ್ಕಪ್ಪನೂ ಸಣ್ಣಪ್ಪನಿಗೆ ಹತ್ತು ಸಾವಿರ 
ರೂಪಾಯಿ ಇನಾಂ ಕೊಟರು. ದೊಡ್ಡಯ್ಯ ತನಗೆ ನಗದು ಹಣ ಬೇಡವೆಂದ ಮೇಲೆ 
ಎರಡು ಸ್ಟಿಲ್‌ಗಳನ್ನೂ ಅವನಿಗೆ ಇನಾಂ ಆಗಿ ಕೊಟ್ಟಿದ್ದರು. ದೊಡ್ಡಯ್ಯ ಅವುಗಳನ್ನು 
ನಮ್ಮಂತೆಯೇ ನಡೆಯಿಸಿಕೊಂಡು ಬರುತ್ತಿದ್ದ 

ನನ್ನ ತಂದೆಗಳೂ ಚಿಕ್ಕಪ್ಪನೂ ಬಿಡುಗಡೆಯಾದ ಹದಿನೈದು ದಿನಗಳ ನಂತರ 
ರೂಪಾಂತರ ಹೊಂದಿ, ನವನಾಗರಿಕ ಉಡುಪುಗಳಲ್ಲಿ ಯಕ್ಷರ ಕೋಟೆಯಿಂದ 

ಗೋ ದೂರ ದೇಶಕ್ಕೆ ಹೋಗಿದ್ದು ಅಲ್ಲಿಂದ ರೈಲಿನಲ್ಲಿ ಊರಿಗೆ ಬಂದಿಳಿದರು. 
ನಾನೂ, ಅವರ ಸ್ನೇಹಿತರನೇಕರು ರೈಲ್ವೆ ನಿಲ್ದಾಣಕ್ಕೆ ಹೋಗಿದ್ದು ಅವರನ್ನು 
ಸಂಭ್ರಮದಿಂದ ಇದಿರುಗೊಂಡು ಮನೆಗೆ ಕರೆತಂದೆವು. ಕಲ್ಲೇಗೌಡರೂ, ಅವರ 
ತಮ್ಮಂದಿರಾದ ಕಳಸೇಗೌಡರೂ, ಪ್ಲಾಂಟೇಷನ್‌ನಿಂದ ಊರಿಗೆ ಬಂದರೆಂಬ ಸುದ್ದಿ 
ಊರೆಲ್ಲ ಹರಡಿತು. ಇನ್‌ಪೆಕರ್‌ ಮೀಶೆ ಮಾದಪ್ಪನವರಿಗೂ ತಿಳಿಯಿತು. 

ಇನ್ನೂ ಕೆಲವು ದಿನಗಳ ನಂತರ ನನ್ನ ತಂದೆಗಳು ಇನ್‌ಪೆಕ್ಟರನ್ನು ಅವರ ಆಫೀಸಿನಲ್ಲಿ 
ಕಂಡು, ವಿಶ್ವಾಸದಿಂದ ಮಾತನಾಡಿ, ತಮ್ಮ ಮಗನ ಮೇಲೆ ಗುಮಾನಿ ಬಂದುದಕ್ಕೆ 
ಕಾರಣಗಳನ್ನು ವಿಚಾರಿಸಿ, ನನ್ನ ವಿಷಯದಲ್ಲಿ "ಒಳ್ಳೆ ಹುಡುಗ' ಎಂದು ತಾವೇ ಶಿಫಾರಸು 
ಮಾಡಿ, "ಕುದುರೆಯನ್ನು ಕದ್ದವನು ಅಗಸರ ಲಕ್ಕನ ಮಗ. ಅವನಿಗೆ ಸಿಡುಬೆದ್ದು ಒಂದು 
ಕಣ್ಣು ಕಾಯಿ ಕಟ್ಟಿಹೋಗಿದೆ. ಅವನು, ತಮ್ಮ ಕುದುರೆ ಪತ್ರೆಯಾಯಿತೆಂಬ ಸುದ್ದಿಯನ್ನು 
ಕೇಳಿದಾಕ್ಷಣವೆ ಊರುಬಿಟ್ಟು ಓಡಿಹೋದ. ಇನ್ನೂ ಇದುವರೆಗೂ ಅವನು ಎಲ್ಲಿ 
ಇದ್ದಾನೆಂಬ ಸುದಿಯೇ ಇಲ್ಲ' ಎಂದು ಹೇಳಿ, "ಹೌದು, ಕಳ್ಳಭಟ್ಟಿಗಳು ಒಂದೆರಡು ಇಲ್ಲೆ 
ಎಲ್ಲಿಯೊ ಸುತುಮುತ್ತ ಅಡಗಿ ಬಹಳ ದಿನಗಳಿಂದ ನಡೆಯುತಿವೆ. ಊರ ಜನರೂ 
ಈಚೀಚೆಗೆ ಹೆಚ್ಚು ಹೆಚ್ಚು ಕುಡಿಯುವುದನ್ನು ಕಲಿತಿದ್ದಾರೆ. ಹಿಂದಿದ್ದ ಇನ್‌ಪೆಕ್ಷರ್‌ 'ಇದರ 
ಕಡೆಗೆ ಹೆಚ್ಚುಗಮನ ಕೊಡಲಿಲ್ಲ ತಾವು ಮುತುವರ್ಜಿ ವಹಿಸಿ, ಕಷ್ಟಪಟ್ಟುಪತ್ತೆಮಾಡಿದರೆ 
ದೇಶಕ್ಕೆ ದೊಡ್ಡ ಉಪಕಾರ ಮಾಡಿದಂತಾಗುತ್ತದೆ. ಅಲ್ಲದೆ ಸರ್ಕಾರದಲ್ಲೂ ತಮಗೆ ಹೆಚ್ಚು 
ಕೀರ್ತಿ ದೊರಕುತ್ತದೆ. ತಾವು ಇದರಲ್ಲಿ ಶ್ರದ್ದೆ ವಹಿಸಿದರೆ, ನಮ್ಮ ಕೈಲಾದುದನ್ನು ನಾವೂ 
ಮಾಡಿಕೊಡುತ್ತೇವೆ. ತಮ್ಮ ಹಿಂದಿನವರು ಅಷ್ಟುಗಿ ಮುತುವರ್ಜಿ ವಹಿಸಲಿಲ್ಲವೆಂದು 
ನಾವೆಲ್ಲ ಸುಮ್ಮನಾಗಿಬಿಟ್ಟೆವು. ತಾವು ನಾವೆಲ್ಲ ಒಂದೇ ಕುಲದವರು. ತಮ್ಮ ಹಿರಿಯರು: 
ನಮ್ಮ ಹಿರಿಯರೊಂದಿಗೆ ನಂಟಸಿಕೆಯನ್ನೂ ಬೆಳೆಸಿಕೊಂಡಿದ್ದರು. ಅದೇ ವಿಶ್ವಾಸವನ್ನು 
ತಾವೂ ಮುಂದುವರಿಸಬೇಕು... ವಿಶ್ವಾಸವಿರಲಿ, ಆಗಾಗ್ಗೆ ಬಂದು ಕಾಣುತೇನೆ. ತಾವೂ 
ನಮ್ಮ ಮನೆಯ ಕಡೆ ಯಾವಾಗಲಾದರೂ ಬನ್ನಿ' ಎಂದು ಹೇಳಿ ಬಂದರು. 

ವರದಪ್ಪ ಇನ್‌ಫೆಕ್ಟರ್‌ ನನ್ನನ್ನು ಏನೆಲ್ಲ ಬೈದಿದ್ದರೆಂಬುದನ್ನು ನಾನೂ ಮರೆತೆ. ಎರಡು 
ದಿನಗಳ ನಂತರ ನನ್ನ ತಂದೆಗಳು, ಪಟ್ಟಣದಲ್ಲಿ ಬೆಲೆ ಕೊಟ್ಟು ಒಂದು ಮಣ ಹಸನಾದ 
ಪ್ಲಾಂಟೇಷನ್‌ ಪೀಬೆರ್ರಿ ಕಾಫಿ ಬೀಜ, ಅರ್ಧ ವೀಸೆ ಸೊಗಸಾದ ಯಾಲಕ್ಕಿ ಕಾಯಿ, 
ಒಂದು ವೀಸೆ ಬಿಳಿಯ ಮೆಣಸು ಇವುಗಳನ್ನು ತಂದು, “ಇವು ನಮ್ಮ ತೋಟದ್ದು 
ಉಪಯೋಗಿಸಿ' ಎಂದು ಉಪಚಾರ ಹೇಳಿ ಇನ್‌ಪೆಕ್ಸರಿಗೆ ಕೊಟ್ಟು ಕಳಿಸಿದರು. 

ಇದಾದ ಕೆಲವು ದಿನಗಳ ನಂತರ ದೀಪಾವಳಿ ಹಬ್ಬ ಬಂತು. ಹಬ್ಬಕ್ಕೆ ನನ್ನ ಅಕ್ಕ 
ತಂಗಿಯರನ್ನೂ, ಅಳಿಯಂದಿರನ್ನೂ, ಅವರ ಮಕ್ಕಳನ್ನೂ ನಮ್ಮ ತಂದೆಗಳು ಊರಿಗೆ 
ಬರಮಾಡಿಕೊಂಡು, ದೊಡ್ಡ ಹಬ್ಬ ಮಾಡಿಸಿ, ಊರಿನ ಗೌಡರುಗಳನ್ನೂ ಹಿರಿಯರನ್ನೂ 
ಕರೆಸಿ, ಆ ನೆವದಲ್ಲಿಯೇ ಇನ್‌ಫೆಕ್ಟರನ್ನೂ ಉಷೆಯನ್ನೂ ಮನೆಗೆ ಬರಮಾಡಿಕೊಂಡು, 
ತಾವೂ ಒಮ್ಮೆ ಹೆಣ್ಣನ್ನು ನೋಡಿ ಮನಸಾರೆ ಒಪ್ಪಿ ಚೊಕ್ಕ ಊಟವನ್ನು ಮಾಡಿಸಿ, 
ಬಹುಮಾನಿಸಿ ಕಳಿಸಿಕೊಟ್ಟರು. ಇನ್‌ಪೆಕ್ಟರು ನನ್ನನ್ನು ಕಂಡೊಡನೆ ಮಾತನಾಡುವುದಕ್ಕೆ 


ಸಿಗ್ರುಪಟರು. ನಾನೇ ಮಾತನಾಡಿಸಿ, ಅವರ ಪಕ್ಷದಲ್ಲಿಯೇ ಊಟಕ್ಕೆ ಕುಳಿತು, 


ತೆ hears 
ಕ್ಸ ಗಳನ್ನು ಬಲವಂತದಿಂದ ಊಟ ಮಾಡಿಸಿ, ಎಲ್ಲವನ್ನೂ ಮರೆತೇಹೋದೆನೆಂಬ 
ನಾವನೆಯನ್ನು ಆವರಿಗೆ ತೋರ್ಪಡಿಸಿ ಕಳಿಸಿಕೊಟ್ಟೆ. 





ಯುವಕ ಯುವತಿಯರಿಗೇ ಅರ್ಥವಾಗುವ ನಮ್ಮ ನಮ್ಮ... ಅಂದರೆ... ನನ್ನ .... 
ಉಷೆಯ ದೃಷ್ಟಿ ವಾರೆನೋಟ, ಮುಗುಳು ನಗೆ, ಇವುಗಳು ನಮ್ಮ ಔತಣಕ್ಕಿಂತ ಹೆಚ್ಚಾಗಿ 
ಮನತುಂಬಿಸಿದುವು. 

ಈ ಮಧ್ಯೆ ನನ್ನ ತಂದೆಗಳೂ ಚಿಕ್ಕಪ್ಪನೂ ಸೇರಿ, ಗೌರವಗಳನ್ನು 
ಉಳಿಸಿಕೊಳ್ಳುವುದಕ್ಕಾಗಿಯೇ ಸಕಲೇಶಪುರದ ಬಳಿ ಒಂದು ಚಿಕ್ಕ ಕಾಫಿ ಎಸ್ಟೇಟನ್ನೂ 
ಕೊಳ್ಳಬೇಕಾಯಿತು. 

ವರದಪ್ಪ ನಮ್ಮಪ್ಪನ ತಲೆಯೇ ತಲೆ. ನಮ್ಮಪ್ಪ ಈಚೆಗೆ ಕೆಲವು ವರ್ಷಗಳಿಂದ ಖದ್ದರ್‌ 
ಬಟ್ಟೆಯನ್ನೂ ಗಾಂಧಿ ಟೋಪಿಯನ್ನೂ ಹಾಕುತಿದ್ದಾರೆ. ಆ ವರ್ಷ ಕಾಂಗ್ರೆಸ್‌ ಟಿಕೆಟ್‌ 
ಮೇಲೆ ತಾಲ್ಲೂಕು ಚುನಾವಣೆಗೆ ನಿಂತು ಗೆದ್ದರು. ಅನಂತರ ದುಡ್ಡನ್ನು ಹೇರಳವಾಗಿ 
ಖರ್ಚು ಮಾಡಿ ಡಿಸ್ಟಿಕ್ಸ್‌ವಾರ್‌ ಎಲೆಕ್ಟನಲ್ಲೂ ನಿಂತು ಗೆದ್ದೇಬಿಟರು. ಮೆಂಬರ್‌ ಪಟವೂ 
ಬಂದಿತು. ನನ್ನ ಚಿಕ್ಕಪ್ಪ "ಇಷ್ಟು ದುಡ್ಡು ಖರ್ಚು ಮಾಡಿಬಿಟ್ಟೆಯಲ್ಲಾ?' ಎಂದು ನನ್ನ 
ತಂದೆಗಳನ್ನು ಕೇಳಿದರು. ಅದಕ್ಕೆ ತಂದೆಗಳು "ಹುಚ್ಚಾ ಈಗಿನ ಕಾಲದಲ್ಲಿ ಇದಕ್ಕಿಂತ 
ಒಳ್ಳೆಯ ವ್ಯಾಪಾರವೇ ಇಲ್ಲ, ಒಂದೇ ವರ್ಷದಲ್ಲಿ ಒಂದಕ್ಕೆ ನಾಲ್ಕರಷ್ಟು ಸಂಪಾದಿಸಿ 
ಕೊಡುತ್ತೇನೆ, ಸುಮ್ಮನೆ ನೋಡುತಿರು' ಎಂದು ಸಮಾಧಾನ ಹೇಳಿದರು. ಅದು ಬರೀ 
ಸಮಾಧಾನದ ಮಾತಲ್ಲ.. ವರದಪ್ಪ.. ಅವರು ಹೇಳಿದಂತೆ ಸಂಪಾದಿಸಿಯೇ 
ಸಂಪಾದಿಸಿದರು... ನೀನು ಹೇಗೆಂದು ನನ್ನನ್ನು ಕೇಳಬೇಡ... ನಾನು ಹೇಳುವುದೂ ಇಲ್ಲ. 


(ಮುಂದುವರಿಯುವುದು) 


ಸಿ.ಇ.ಟಿ. ಸೀಟ್‌ನ 
ಯಾಕೆ ಬೇಡಾ 
ಅಂದಿ) 











ಖರ್ಚು ಕಡಿತ 


- ಬಾಗೂರು ಚಂದ್ರು 


ನಮ್ಮ ಬೀದಿಯ ಕೊನೆಯ ಮನೆಯ ಪ್ರಹ್ಲಾದಾಚಾರ್ಯರು ಸರ್ಕಾರದ 
ಆಫೀಸರಾಗಿ ಮೂವತ್ತೈದು ವರ್ಷ ಸಂಬಳ ಪಡೆದು ಏಳು ವರ್ಷಗಳ ಹಿಂದೆ 
ನಿವೃತರಾದವರು. ನಾನು ವಿ.ಆರ್‌.ಎಸ್‌. ಎನ್ನುವ ಬಲೆಗೆ ಈಚೆಗೆ ಬಿದ್ದ ಮಿಕ. ನಮ್ಮಿಬ್ಬರ 
ವಯಸಿನಲ್ಲಿ ಸಾಕಷ್ಟು ಅಂತರವಿದ್ದರೂ ಈಗ ನಾವು ನಮ್ಮ ಬೀದಿಯ ಕೆಲಸವಿಲ್ಲದ 
ಪಿಂಚಣಿದಾರರು ಎನ್ನಿಸಿಕೊಂಡಿದ್ದೇವೆ. ಅವರು ಬೇಗ ಎದ್ದು ತಮ್ಮ ಮನೆಗೆ ಬರುವ 
ಪೇಪರ್‌ ನಿಧಾನವಾಗಿ ಓದಿ ಪಾಂಕವಾಗಿ ದೇವರ ಪೂಜೆ ಮುಗಿಸಿದ ಮೇಲೆ ಮಾತಿಗೆ 
ಜನ ಹುಡುಕುತಾರೆ. ನಾನು ನಿಧಾನವಾಗಿ ಎದ್ದು ಪೇಪರ್‌ ಓದಿ ಹೆಚ್ಚು ಕೆಡಿಮೆ ಅದೇ 
ವೇಳೆಗೆ ಕಂಪೆನಿ ಹುಡುಕುತಿರುತೇನೆ. ಒಂದು ದಿವಸ ನಮ್ಮಲ್ಲಿಗೆ ಬರುವ ಪೇಪರುಗಳನ್ನು 
ಓದುವ ನೆಪದಲ್ಲಿ ಅವರು ನಮ್ಮನೆಗೆ ಬರುತಾರೆ. ಇನ್ನೊಂದು ದಿವಸ ಇದೇ ಕಾರಣಕ್ಕೆ 
ನಾನು ಅವರ ಮನೆಗೆ ಹೋಗುತ್ತೇನೆ. ಹತ್ತು ನಿಮಿಷದ ಪತ್ರಿಕಾ ಪಠನದ ನಂತರ 
ನಮ್ಮಿಬ್ಬರ ನಡುವೆ ಒಂದೆರಡು ಗಂಟೆ ರಾಜಕೀಯ ಚರ್ಚೆ. 


ಮೊನ್ನೆ ಅವರು ಬಂದಾಗ ನನ್ನ ಪತ್ನಿ ಕುರ್ಚಿಯ ಮೇಲಿದ್ದ ಮೈಲಿಗೆ ದಿಂಬು 
ತೆಗೆಯುತ್ತಾ ಅಲ್ಲಿಲ್ಲದ ಕಸ ಜಾಡಿಸಿದಂತೆ ಮಾಡಿ ಸ್ವಾಗತಿಸಿದರು. ನನ್ನ ಪರಿಚಯದವರು 
ಬರುತಿರುವುದನ್ನು ಕಂಡ ಕೂಡಲೇ ಮತ್ತೆ ಕಾಫಿ ಮಾಡಬೇಕಲ್ಲ ಎಂದು ಮುಖ 
ಸಿಂಡರಿಸಿಕೊಳ್ಳುವ ಅವಳು ಆಚಾರ್ಯರನ್ನು ಮಾತ್ರ ಯಾವಾಗಲೂ ಹಸನ್ನುಖದಿಂದ 
ಸ್ವಾಗತಿಸುತ್ತಾಳೆ. ಇದಕ್ಕೆ ಕಾರಣ ಅವರ ಮೇಲಿನ ಗೌರವವೋ ಅಥವಾ ಅವರು 
ಬೇರೆಯವರ ಮನೆಯಲ್ಲಿ ಹನಿ ನೀರನ್ನೂ ಕುಡಿಯುವುದಿಲ್ಲ ಎನ್ನುವುದೋ ಗೊತ್ತಿಲ್ಲ 
ಅವತ್ತು ಅವರ ಮುಂದೆ ಎಲ್ಲಾ ಪೇಪರುಗಳನ್ನಿಟ್ಟು ಅವರು ಓದು ಮುಗಿಸುವುದನ್ನು 
ಕಾಯುತಿದ್ದೆ. ಪೇಪರು ಮಧ್ಯಪುಟವನ್ನು ಓದುತಿರುವಂತೆಯೇ ಅವರ ಗೋಪಿ ಚಂದನ 
ಶೋಭಿತ ವದನ ಅರಳಿತು. ಅವರು ಒಳಗೇ ನಗುತಿದ್ದಾರೆ ಎನ್ನುವ ಅನುಮಾನದಿಂದ 
"ಏನು ಆಚಾರ್ರೇ ಅಂತಹ ತಮಾಷೆ ಅದೂ ಆ ಪೇಜಲ್ಲಿ' ಎಂದು ಕೇಳಿದೆ. 

"ಇನ್ನೇನಪ್ಪ ಪೇಪರಿನಲ್ಲಿ ಕೈಮ್‌ ಪುಟಗಳಲ್ಲಿ ಒಂದೊಂದು ಸಾರಿ ಸಿಕ್ಕಿ ಬೀಳುವವರ 
ಕಳ್ಳತನ ಕೊಲೆ ರಾತ್ರಿ ದರೋಡೆ ಸುದ್ದಿ ನ್ಯೂಸ್‌ ಬುಜಿನೆಸ್‌ ಪೇಜುಗಳಲ್ಲಿ ಯಾವತ್ತೂ 
ಸಿಕ್ಕಿ ಬೀಳದವರ ಸುಳ್ಳು ತಟವಟ ಹಗಲುದರೋಡೆ ಸುದ್ದಿ. ಇನ್ನೂ ಏನಾದರೂ ತಮಾಷೆ 
ಉಳಿದಿದ್ದರೆ ಅದು ಆ ಪೇಜಲ್ಲಿ ತಾನೇ? ನೋಡು ಸರ್ಕಾರದ ಖರ್ಚಲ್ಲಿ ಕಡಿತ ಎನ್ನೋ 
ಸುದ್ದಿ ನಮ್ಮ ಮನೆ ಪೇಪರಿನಲ್ಲಿ ಓದಿದ್ದೆ. ನಿಮ್ಮನೆ ಪೇಪರಿನವರು ಇದು ದೂರದರ್ಶಿತ್ತದ 
ಯೋಜನೆ, ಸರ್ಕಾರದ ಖರ್ಚು ಉಳಿಸಿ ಬಡವರಿಗೆ ಹಣ ಹಂಚುವ ಈ ಜನಪರ 





ನಿರ್ಧಾರದಲ್ಲಿ ದಿಟತ ತನವಿದೆ ಹೊಸ ಸರ್ಕಾರ ಮೀನ್ಸ್‌ ಬುಸಿವೆಸ್‌ ಎಂದು ಹಾಡಿ 
ಹೊಗಳರೋದು ನೋಡಿ ಹಿಡಿಸಲಾರದಷ್ಟು ನಗು ಬರುತಿದೆ.' 
'ಅದರಲ್ಲಿನಗೋದೇನಿದೆ ಆಚಾರ್ರೇ? ಅದೇನೋ ಹೇಳತಿದರಲ್ಲಅಜ್ಜಿನೂತಿದ್ದೆಲ್ಲಾ 
ಅಜ ನ ಉಡಿದಾರಕ್ಕೆ ಆ ಆಯ್ತು ಅಂತ. ಸರ್ಕಾರದ ತೆರಿಗೆ ದುಡೆಲ್ಲಾ ಅಧಿಕಾರಿಗಳ ಸಂಬಳ 
ಪೆನನಿಗೇ ಹೋಗಿ" ಶದ ಅಭಿವೃದ್ದಿಗೆ ದುಡಿಲ್ಲದೇ ಹೋದಾಗ ಖರ್ಚು ಕಡಿಮೆ 
ಮೌಡಬೇಕು ತಾನೇ? ಹೊಸ ವ ಫೈನಾನ್ಸ್‌ ಮಿನಿಸ್ಟರ್‌ ಸರಿಯಾದ್ದನ್ನೇ ಮಾಡಿದಾರೆ.' 
"ಅಯ್ಕಯ್ಯೋ ಪೈನಾನ್ಸ್‌ ಮಿನಿಸರನ್ನು ನಾನು ಟೀಕೆ ಮಾಡ್ತಿಲ್ಲಪ್ಪ ನಮ್ಮೋರೇ ಪೈಮ್‌ 
ಮಿನಿಸರ್‌ ಆಗಿದ್ದಾಗ ಈ ಮಹಾನುಭಾವರೇ ನಮ್ಮ ಸಂಬಳ ಅಷ್ಟೊಂದು ಹೆಚ್ಚು 
ಮಾಡಿದವರು. ಇವರಿಂದಾಗಿ ಇವತ್ತು ನಮಗೆ ಕೈತುಂಬಾ ಪೆನ್ಷನ್‌ ಬರುತ್ತಾ ಇದೆ. 
ಆಮೇಲೆ ವಿರೋಧ ಪಕ್ಕದಲ್ಲಿದ್ದಾಗ ಸರ್ಕಾರ ನೌಕರರ. ಸಂಬಳ ಹೆಚ್ಚು 
ಮಾಡಬಾರದಾಗಿತು ಅಂತ ಇವರೇ ಹೇಳಿದರು. ಅದು ಬಿಡು ರಾಜಕೀಯ. ನೋಡು 
ಗುಮಾಸರಿಗೆ 60, ಕಾಲೇಜು ಮೇಸರಿಗೆ 150 ರೂಪಾಯಿ ಸಂಬಳ ಕೊಡುತಿದ್ದಾಗಲೂ 
ಸರ್ಕಾರದ ಹತ್ತಿರ ದುಡ್ಡು ಇರುತಿರಲಿಲ್ಲ ನನ್ನ ಸೊಸೆ ಹೋದ ವರ್ಷ ಲೆಕ್ಚರರ್‌. ಆದಳಲ್ಲ 
ಅವಳಿಗೆ ಈಗ 15000 ಸಂಬಳವಂತೆ. ಈಗಲೂ ಸರ್ಕಾರದಲ್ಲಿ ದುಡ್ಡಿಲ್ಲ ಎಲ್ಲಾ ಹೊಸ 
ಹಣಕಾಸು ಮಂತ್ರಿಗಳು ಸರ್ಕಾರದ ಖರ್ಚು ಕಡಿಮೆ ಮಾಡ್ತೀವಿ ಅಂತ ಹೇಳುತಾರೆ 
ಹೇಳಲೇಬೇಕು. ಅದೇ ನನ್ನದೇ ಕಥೆ ನೀನು ಕೇಳಿರಬೇಕಲ್ಲ?' 
ಪ್ರಹ್ಲಾದಾಚಾರ್ಯರು ಅವರ ಎಷ್ಟೋ ಕಥೆಗಳನ್ನು ನನಗೆ ಹೇಳಿರಬೇಕು. ಅದರಲ್ಲಿ 
ಯಾವುದು ಎಂದು ತಕ್ಷಣ ನೆನಪಿಗೆ ಬರಲಿಲ್ಲ. ಅವರೇ ಮುಂದುವರಿಸಿದರು: “ನಾ 
ಸರ್ವಿಸಲ್ಲಿ ಇದ್ದಾಗ ಈ. ಕಥೆ ಸಾವಿರ ಬಾರಿ ಹೇಳಿರಬೇಕು. ಇದು ಪುರು ಮಾಡಿದರೆ 
ಸುತಮುತಲಿನವರು ಜಾಗ ಖಾಲಿ ಮಾಡೋರು. ಹೇ ಹೇ ನಿನಗೆ ಆ ಅನುಕೂಲವಿಲ್ಲ 
ಮುಂಚೇನೇ ಕೇಳಿದ್ದರೂ ಈಗ ಇನ್ನೊಂದು ದಫ ಕೇಳು. ನಿಂಗೇ ಗೊತಲ್ಲ ನಾನು 
ಚಿಕ್ಕವನಾಗಿದ್ದಾಗಲೇ ಸೆಂಟ್ರಲ * ಗವರ್ನಮೆಂಟ್‌ ಗೆಜೆಟೆಡ್‌ ಪೋಸಿಗೆ ಸೆಲೆಕ್ಟ್‌ ಆಯಿತು. 
ಮನೆಯೋರೆಲ್ಲರಿಗೂ ಖುಷಿಯೋ ಖುಷಿ. ಪೊಲೀಸ್‌ ವೆರಿಫಿಕೇಷನ್‌ ಮೆಡಿಕಲ್‌ ಅಂತ 
ಆರು ತಿಂಗಳಾಯಿತು. ಇನ್ನೇನು ಆರ್ಡರ್‌ ಬರುತ್ತೇ ಎಂದು ಕಾಯುತಿರುವಾಗ ಈಗಿನ 
ಹಾಗೆ ಹೊನ ಮಿನಿಷ್ಠರು... ಖರ್ಚು ಕಡಿತ, ಖುಲಿ ಹುದ್ದೆಗಳನ್ನು ತೆಂಬಲ್ಲ ಎನ್ನುವ 
ಹೇಳಿಕೆಗಳು. ನಮ್ಮ ಮನೆಯವರಿಗೆಲ್ಲಾ ದೊಡ್ಡ ಆಘಾತ. ಅದರಲ್ಲೂ ಮಗ ಆಫೀಸರ್‌ 
ಆಗಾನೆ ಎಂದು ಕಾದಿದ್ದ ಅಪ್ಪಮುಂದೇನು ಗತಿ ಅಂತ ಭೂಮಿಗೇ ಇಳಿದುಹೋದರು. ಕ 


"ಆಯ್ಯೋ ಪಾ ಪಾಪ. ಆಮೇಲೆ ಸರ್ಕಾರದಲ್ಲೇ ಬೇರೆ ಕೆಲಸ ಸಿಕ್ಕಿತಲ್ಲ ಅಲ್ಲಿಯವರೆಗೂ 
ತಂದೆಯವರು ಇದ್ದರು ತಾನೇ?' ನನ್ನ ದಡ್ಡ ಸಹಾನುಭೂತಿ. 


'ಸರ್ಕಾರ ಎಂದರೆ ಏನೂ ಅನ್ನೋ ಜ್ಞಾನ ನಿನಗೂ ನಮೃಪ್ಪನಷ್ಟೇ ಇರೋ ಹಾಗಿದೆ. 
ಇರಲಿ ಮುಂದಕ್ಕೆ ಕೇಳು. ನಮ್ಮಪ್ಪನ ಕಂಗೆಟ್ಟ ಸ್ಥಿತ ಕಂಡ ಒಬ್ಬರು ಇದೇ ಇಲಾಖೆ ದೊಡ್ಡ 
ಅಧಿಕಾರಿಗಳು ಪ್ರತಿ ಗುರುವಾಗ ರಾಯರ ಮಠಕ್ಕೆ ಬರಾರೆ. ಅವರನ್ನು ಹೋಗಿ ನೋಡಿ 





ನಾದರೂ ಸಹಾಯ ಆಗಬಹುದು ಎಂದು ಹೇಳಿದರು. ನಮ್ಮಪ್ಪ ನನ್ನನ್ನೂ 
ಕರೆದುಕೊಂಡು ಅವರ ಆಫೀಸಿಗೆ ಹೋದರು. ಆ ಸಾಹೇಬರು ನಮ್ಮಪನ ಕಪ್ಪ ಕೇಳಿ 
ನೀವೂ ಪೇಪರಲ್ಲಿ ಬಂದಿದ್ದನ್ನು ನಂಬುತೀರಲ್ಲ ಎಂದು ಮೊದಲು ನಕ್ಕರು. ಆಮೇಲೆ 
ಆಚಾರ್ರೇ ನಿಮಗೆ ಇದೆಲ್ಲಾ ಗೊತ್ತಿರೊಲ್ಲ ಸರ್ಕಾರದ ಖರ್ಚು ಕಡಿಮೆ ಮಾಡೀವಿ 
ಎಂದು ಹೇಳೋದು ಹಣಕಾಸು ಮಂತ್ರಿಗಳ ಧರ್ಮ; ಆದರೆ ಇಲಾಖೆ ಬೆಳಸಿ ಖರ್ಚು 
ಜಾಸ್ತಿ ಮಾಡಾನೇ ಇರೋದು ನಮ್ಮಂತಹ ಆಫಿಸರುಗಳ ಧರ್ಮ. ಯೋಚನೆ 
ಮಾಡಬೇಡಿ ನಮ್ಮ ಧರ್ಮ ನಾವು ಮರೆಯುಲ್ಲ: ನಿಮ್ಮ ಮಗನಿಗೆ ಮುಂದಿನ ವಾರ 
ಆರ್ಡರ್‌ ಬರಬೇಕಾಗಿತು; ಈಗ ಎರಡು ಮೂರು. ತಿಂಗಳು ತಡವಾಗಬಹುದು; ಬಂದೇ 
ಬರುತ್ತೆ ಎಂದು ಸಮಾಧಾನ ಹೇಳಿದರು. ಮುಂದೆ ಒಂದೂವರೆ ತಿಂಗಳಲ್ಲೇ ಆರ್ಡರ್‌ 
ಬಂತು. ಕೆಲಸ ರೆ ಸೇರಿಕೊಂಡ.' 

'ಸದ್ಯ ನಿಮಗೆ ಕೆಲಸ ಸಿಕಲ್ಲ ಒಳ್ಳೇದೆ ಆಯಿತು ಬಿಡಿ.' ನಾನು ಮೊದಲು ತೋರಿಸಿದ 
ಅಜ್ಞಾನಕ್ಕೆ ನಾಚಿ ಹೇಳಿದೆ. 

'ಅಷ್ಟೇ ಅಲ್ಲಆ ದೊಡ್ಡ ಅಧಿಕಾರಿಗಳು ಹೇಳಿದ ಧರ್ಮವನ್ನು ಸರ್ಕಾರದಲ್ಲಿಎಲ್ಲರೂ 
ಪಾಲಿಸುತ್ತಿರುವುದನ್ನುನಾನೇ ನೋಡಿದೆ. ನಾನು ಕೆಲಸಕ್ಕೆ ಸೇರಿದಾಗ ನಮ್ಮದು ಎರಡುವರೆ 
ಸಾವಿರ ಜನರ ಇಲಾಖೆ. ನಾನು ರಿಟ್ಟೆರಾದಾಗ ಅದು 49 ಸಾವಿರ ಪರ್ಮನೆಂಟ್‌ 
ಇನ್ನೊಂದು ಎಂಟು ಸಾವಿರ ಕಾಂಟ್ರಾಕ್ಟ್‌ ದಿನಗೂಲಿ ಲೆಕ್ಕದ ಉದ್ಯೋಗಿಗಳ 
ಡಿಪಾರ್ಟ್‌ಮೆಂಟ್‌. ಅಧಿಕಾರಿಗಳು ಇಲಾಖೆಯನ್ನು ಚೆನ್ನಾಗಿಯೇ ಬೆಳೆಸಿದ್ದರು. ಖರ್ಚು 
ಕಡಿತ ಅನ್ನೋದು ಕೇಳಿದಾಗ ನನಗೆ ಏಕೆ ನಗು ಬಂತು ಈಗ ಗೊತ್ತಾಯಿತು ತಾನೇ.' 

ಸರ್ಕಾರದ ವಿಷಯ ನಿಮಗೆ ತಿಳಿದಷ್ಟುನನಗೂ ತಿಳಿದಿದ್ದರೆ ನಾನೂ ನಗುತ್ತಿದ್ದ ಎಂದು 
ಒಪ್ಪಿಕೊಂಡೆ. ಆಚಾರ್ಯರು - "ನೀನೂ ಸರ್ಕಾರದ ಖರ್ಚಿನ ವಿಚಾರ ಕೇಳಿದ್ದು 
ಸರೀನೇ. ಆದರೆ ಅಭಿವೃದ್ಧಿ ಎಂದರೇನು. ಅದರ ಹೆಸರಿನಲ್ಲಿ ಖರ್ಚಾಗೋ ದುಡ್ಡಿನಿಂದ 
ಯಾರಿಗೆ ಅನುಕೂಲವಾಗುತಿದೆ - ಇವೆಲ್ಲಾ ದೊಡ್ಡ ವಿಷಯಗಳು. ಅವುಗಳನ್ನೆಲ್ಲಾ 
ಬುದ್ದಿವಂತರಿಗೆ ಬಿಡೋಣ. ಮುಂಚೆ ನಾನೂ ಇದನ್ನೆಲ್ಲಾ ಯೋಚಿಸಿ ತಲೆ 
ಕೆಡಿಸಿಕೊಳ್ಳುತಿದ್ದೆ. ಈಗ ಇಂತಹ ವಿಚಾರಗಳಲ್ಲಿ ನಾವು ಏನೂ ಮಾಡೋಕೇ ಆಗುಲ್ಲ ಆ 
ಉಡುಪಿ ಶ್ರೀಕೃಷ್ಣನೇ ಎಲ್ಲಾ ನೋಡಿಕೋತಾನೇ ಎಂದು ಸಮಾಧಾನ 
ಮಾಡ್ಕೊಂಡಿದ್ದೇನೆ. ಅದಕ್ಕೇ ದಿವಸ ಒಂದು ಗಂಟೆ ದೇವರ ಪೂಜೆ ಮಾಡೋದು.' 
ಕನ್ನಡಕ ಜೇಬಿಗೆ ಸೇರಿಸುತ್ತಾ ಆಚಾರ್ಯರು ಮನೆಗೆ ಹೊರಟರು. 

ಒಂದು ಕಡೆ ಅಷ್ಟಮಠಗಳ ಹತು _ಅಕ್ಟೋಹಿಣಿ, ಇನ್ನೊಂದು ಕಡೆ ಕನಕದಾಸರ ಭಕರ 
ಇನ್ನು ಹತ್ತು ಆಕ್ಟೋಹಿಣಿ - - ಈ ಮಹಾಯುದ್ಧದಿಂದ ನನ್ನನ್ನು ಯಾರು ರಕ್ಷಿಸುತಾರೆ ಎಂದು 
ಆ ಶ್ರೀಕೃಷ್ಣನೆ ಸೀ ಯೋಚಿಸುತಿರಬಹುದು ಎನ್ನುವ ಅನು ಏಮಾನವಿದ್ದರೂ ಸರೀ ಆಚಾರ್ರೇ 
ನಿಮ್ಮ ನಂ ಬಿಕೆ ದೊಡ್ಡದು' ಎಂದು ಹೇಳುತಾ ಅವರನ್ನು ಗೇಟಿನವರೆಗೂ ಹೋಗಿ 
ಬೀಃ ಟ್ರಿ. 


ಧ್ಯ 


Xx KK 





ಕಫನ್ಲೋ... ಆನರೂ ವ 
- ಬೇಲೂರು ರಾಮಮೂರ್ತಿ 


ಒಂದೂವರೆ ತಿಂಗಳು ಕಷ್ಟಪಟ್ಟು ಉತರ ಪತ್ರಿಕೆಗಳನ್ನು ಕರೆಕ್ಸ್‌ ಮಾಡಿ ಬಂದ ದುಡ್ಡನ್ನು 
ಅನಾಮತಾಗಿ ಅವಳ ಕೈಗೆ ಹಾಕಿಬಿಡಬೇಕಲ್ಲ ಅಂತ ಒಳಗೊಳಗೇ ಗೊಣಗಿಕೊಂಡ 
ಪ್ರಾಣೇಶ ಈ. ಕೆಲಸನ ಒಪ್ಪೊಳ್ಳೇಬಾರ್ದು ಅಂದ್ಕೊಂಡ. ಹೆಡ್‌ ಮಾಸ್ಟರ ಹೆಂಡ್ತಿ 
ಪ್ರಾಣೇಶನ ಹೆಂಡಿಗೆ ತುಂಬಾ ಬೇಕಾದೋರು. ನಮ್ಮೆಜಮಾನರಿಗೆ ವ್ಯಾಲ್ಕುಯೇಷನ್‌ಗೆ 
ಹಾಕೋಕೆ ಹೇಳಿ ಅಂತ ಒಂದು ಮಾತಂದ್ರೆ ಸಾಕು ಪ್ರಾಣೇಶನ ಹೆಸರು ಸೇರ್ಕೊಂಡ್ತು 
ಅಂತನೇ ಅರ್ಥ. ಈ ರೀತಿ ಹೆಣಚಾಕರಿ ಮಾಡಿ ದುಡ್ಡನ್ನು ಅವಳ ಕೈಗೆ ಹಾಕೋದನ್ನ 
ಹೇಗಾದರೂ ಮಾಡಿ ತಪ್ಪಿಸಬೇಕು ಅಂದ್ಕೊಂಡ ಪ್ರಾಣೇಶ. ಆದರೆ ಹೆಂಡ್ತಿ ವಿಮಲ 


ಸಿಕ್ಕಾಪಟ್ಟೆ ಚುರುಕು ಹೇಗೋ ಕಂಡುಹಿಡಿದೇ ಬಿಡಾಳ. 

ಇದೇ ಬೇಜಾರಿನಿಂದ ಪ್ರಾಣೇಶ ವ್ಯಾಲ್ಕುಯೇಷನ್‌ ಕೆಲಸಕ್ಕೆ ಹೋದ. ಅವತ್ತು 
ಕನ್ನಡ ಪೇಪರ್ರು. ಸುಮಾರು ಆರುನೂರು ಉತರ ಪತ್ರಿಕೆಗಳನ್ನು ಪ್ರಾಣೇಶ 
ವ್ಯಾಲ್ಕುಯೇಟ್‌ ಮಾಡಬೇಕಿತ್ತು ಎತ್ಕೊತಿದ್ದಾಗೆ ಒಂದು ಆನರ್‌ ಪೇಪರಲ್ಲಿ ಅವನಿಗೆ 
ಆಸಕ್ತಿ ಮೂಡಿತು ಕೊಟ್ಟಿದ್ದು ಐದೇ ಪ್ರಶ್ನೆ ಆದರೆ ಉತ್ತರ! 

ಮೊದಲನೇ ಪ್ರಶ್ನೆ 

ಮಹಾಭಾರತ ಯುದ್ದ ನಡೆದ ಸಂದರ್ಭವನ್ನು ಕೇವಲ ನೂರು ಪದಗಳಲ್ಲಿ ವಿವರಿಸಿ. 

ಅದಕ್ಕೆ ಉತರ ಏನು "ನಾನು ವಿವರಿಸಿದರೂ ಅದು ನಿಮಗೆ ಅರ್ಥ ಆಗಬೇಕಲ್ಲ 
ಅರ್ಥ ಆಗ್ಲಿದ್ರೆ ನಿಮ್ಮ ವ್ಯಾಲ್ಯುಯೇಷನ್‌ ಗಾಡಿನ ಮುಂದಕ್ಕೆ ಓಡಿಸ್ಕೊಂಡ್‌ ಹೋಗ್ತೀರ 
ತಾನೇ... ಏನೋ ಒಂದು ನಂಬರ್‌ ಕೊಡ್ರೀ. 

ಎರಡನೇ ಪ್ರಶ್ನೆ 

ಆರಂಕುಶಿಮಿಟ್ಟೊಡಂ ನೆನೆವುದೆನ್ನ ಮನಂ ಬನವಾಸಿ ದೇಶಮಂ... ಇದು ಯಾರು 
ಯಾರಿಗೆ ಯಾವ ಸಂದರ್ಭದಲ್ಲಿ ಹೇಳಿದ್ದು. 

ಅದಕ್ಕೆ ಉತರ: ""ರೀ ಸ್ವಾಮಿ ಅದು ಹೇಳಾಯಲ್ರೀ ಇನ್ನು ಯಾಕೆ ಅದನ್ನಕೆದಕ್ತೀರ... 
ಯಾರು ಯಾರಿಗೆ ಬೇಕಾದ್ರೂ ಹೇಳಿದ್ಲಿ ಅದನ್ನ ಕಟ್ಕೊಂಡು ನಮಗೇನ್ರೀ... ಮುಂದಕ್ಕೆ 
ಹೋಗ್ರೀ'' 

ಪ್ರಾಣೇಶ ಬೆದರಿದ. ಇದ್ಯಾವ ತರ್ಲೆ ಮುಂಡೇದಪ್ಪ ಹೀಗೆ ಉತರ ಕೂಟಿದಾನೆ 
ಅಂತ. 


ಇನ್ನು ಮೂರನೇ ಪ್ರಶ್ನೆ ""ಹರಿಶ್ಚಂದ್ರ ಕಾವ್ಯವನ್ನು ಓದಿದಾಗ ನಿಮಗೇನನಿಸುತೆ' ಕ 





ಅದಕ್ಕೆ ಉತರ: ""ಏನನಿಸ್‌ ಬೇಕ್ರೀ... ಮೊದ್ಲುನಿಮಗೆ ಏನನಿಸು ಅದನ್ನ ಹೇಳಿ''.... 

""ಕಾವ್ಯನ ಯಾರೋ ಬರೆದ್ರು ಯಾರೋ ಓದಿದ್ರು ಆ ಕಥೆ ನಡೆದಿದ್ದೋ ಇಲ್ಲ 
ಕಲನೆಯೋ ಯಾರಿಗೆ ಗೊತ್ತು.. ಇಂಥಾ ಕಾವ್ವನ ಯಾಕ್ರೀ ಪರೀಕ್ಷೆಗೆ ಇಡೀರ... 
ಮುಂದಕ್ಕೆ ನೋಡ್ರೀ'' 

ಪ್ರಾಣೇಶ ಕರ್ಚಿಫ್‌ ತೆಗೆದು ಬೆವರೊರೆಸಿಕೊಂಡ 

ಮುಂದಕ್ಕೆ ನೋಡಿದ 

ಅಲ್ಲೊಂದು ಪ್ರಶ್ನೆ ಕಾದಿತ್ತು 

ನಿಮಗೆ ವ್ಯಾಲ್ಕುಯೇಟ್‌ ಮಾಡಿದಾಗ ಬರೋ ದುಡ್ಡನ್ನ ತಗೊಂಡು ಏನು 
ಮಾಡೀರ. 

ಉತ್ತರ ಏನ್‌ ಗೊತ್ತಾ 

ಎಲಾ ಇವನ ಉತ್ತರಾನೂ ಇವನೇ ಬರೆದಿದ್ದಾನೆ ಅಂತ ಆಶ್ಚರ್ಯದಿಂದ ಪ್ರಾಣೇಶ 
ಓದಿದ. 

ಓನೂ ಮಾಡೋಕಾಗಲ್ಲ. ಅದು ನಿಮ್ಮದಲ್ಲ ನಿಮ್ಮ ಹೆಂಡೀದು ನೋಡಿ ಒಂದು ಕತ್ತೆ 
ಸಕ್ಕರೆ ಮೂಟೇನ ಹೊರಬಹುದೇ ಹೊರತು ಅದು ಮೂಟಿಗೆ ಬಾಯಿ ಹಾಕೋ ಹಾಗಿಲ್ಲ 

ಪ್ರಾಣೇಶನಿಗೆ ಸಿಟ್‌ ಬಂತು 


ರೆಡ್‌ ಇಂಕಲ್ಲಿ ದೊಡ್ಡದಾಗಿ ಅಂದ್ರೆ ಕಡೇ ರೈಲ್ವೆ ಬೋಗೀಲಿ ಬರೆದಿರಾರಲ್ಲ ಅಷ್ಟು 
ದೊಡ್ಡದಾಗಿ ಇಂಟು ಹಾಕಿ ಮುಂದಿನ ಉತರ ಪತ್ರಿಕೆ ಕೈಗೆ ತಗೊಂಡ 

“ರೀ ಯಾವತ್ತು ಕೊಡಾರೆ ನಿಮ್ಮ ವ್ಯಾಲ್ಯುಯೆಷನ್‌ ದುಡ್ಡು'' ಅಂತ ವಿಮಲ 
ಕೇಳೋದಿಕ್ಕೂ ಅವಳ ತಮ್ಮ ಅಚ್ಯುತ ಬರೋದಿಕ್ಕೂ ಸರಿಹೋಯ್ತು 

“ರೀ. ರೀ ನೋಡಿ ಅಚ್ಚು ಬಂದ್ದೇಲ ನನಗೆ ಜ್ಞಾಪ್ಪ ಆಯ್ತು ಅವನೂ ಪರೀಕ್ಷೆಗೆ 
ಕೂತಿದಾನೆ ಅವನ ಪೇಪರು ನಿಮ್ಮಕ್ಕೆಗೆ ಬಂದ್ರೆ ಒಂದು ನಾಲ್ಕು ನಂಬರ್‌ ಧಾರಾಳವಾಗಿ 
ಹಾಕ್ರೀ'' ಅಂದಳು. 

“ಭಾವ ನನಗೆ ನಂಬರ್‌ ಹಾಕಿದ ಹಾಗೇ. ಯಾಕೇಂದ್ರೆ ಪ್ರೆಶ್ಲೆಗೆ ನಾನು ಉತರ 
ಕೊಟ್ಟಿದ್ದಲ್ಲ ಪ್ರಶ್ನೆಗೆ ಪ್ರಶ್ನೆ ಕೇಳಿದೀನಿ'' ಅಂದ ಅಚ್ಚುತ. 

ಓಹೋ ಈ ನನ ಮಗನ್ನೋ ಆ ಪೇಪರು. ಹಾಗಾದ್ರೆ ನಾನು ದೊಡ್ಡ ಇಂಟು 
ಹಾಕಿದ್ದು ಸರಿಹೋಯ್ತು ಅಂದ್ಕೊಂಡು ಪಾ 


ಸ 
ತ 
4 ದಾ n= ಕಾಳ - ಇ ಕಾಲ 
ಎತ್ಲಾಗೆ ಹೊರಟ್ರೀ ಭಾವ' ಅಂತ ತಡೆದ ಆ 


“ಯಾಕೋ 

“ಯಾಕೂ ಇಲ್ಲ.. ಒಂದ್‌ ವೇಳ ಆ ಕ್ವೆಶ್ಚನ್‌ ಪೇಪರು ನಿಮ್ಮ ಕೈಗೆ ಬಂದ್ರ ಏನ್‌ 
ಮಾಡೀರ'' 

“ನನ್‌ ಕೈಗೆ ಎಲ್ಲೋ ಬರುತ್ತೆ ಅದು. ನನಿಗೆ ಬರೋ ಪೇಪರ್ಸ್‌ ಎಲ್ಲ ಬಳೆಗಾಮು, 
ಧಾರವಾಡ, ಬಿಜಾಪುರ ಇಂಥಾ ಕಡೇದು'' 

ಹಾಗಿದ್ರೆ ನಮ್ಮ ಪೇಪರು ಅಂಥಾ ಕಡೆ ಗೋಗುತಾ'' 

"ಹೌದು ಹೌದು'' 

“ಹಾಗಿದ್ರೆ ಅಂಥಾ ಕಡೆ ಇರೋ ನಿಮ್ಮ ಸ್ನೇಹಿತರಿಗೆ ಹೇಳಿ ನನ್ನನ್ನ ಯಾರಾದರೂ 
ಫೇಲ್‌ ಮಾಡಿದ್ರೆ'' 

"ಮಾಡಿದ್ರೆ ಏನೋ ಮಾಡ್ತೀಯ. ಅಲ್ಲಪ್ಪಶ್ನೆಗೆ ಉತ್ತರ ಬರೆಯೋದು ಬಿಟ್ಟುಪ್ರಶ್ಲೆಗ 
ಪ್ರಶ್ನೆ ಕೇಳಿದರೆ ಅವರೇನೋ ಮಾಡಾರೆ'' 

“ಅಲ್ಲ ಭಾವ ಪ್ರಶ್ನೆಗೆ ಉತರ ಬರೆದ್ರೆ ಅವರಿಗೇನು ಗೊತ್ತಾಗುತ್ತೆ ಯಾರೋ 
ಬರ್ಕೊಟ್ಟಿದ್ದ ಉತ್ತರಕ್ಕೆ ನನ್ನ ಉತ್ತರ ತಾಳೆ ನೋಡಿ ನಂಬರ್‌ ಹಾಕ್ತಾರಲ್ವ'' 

“ಅದ್ದೇಗೋ ಹೇಳ್ಳೀಯ'' 

"ಈಗ ನೀವೂ ಒಬ್ಬ ವ್ಯಾಲ್ಕುಯೇಟರು ನೀವು ಹೇಳಿ ಆರಂಕುಶಮಿಟ್ಟೊಡಂ 
ನೆನೆವುದೆನ್ನ ಮನಂ ಬನವಾಸಿ ದೇಶಮಂ ಯಾರು ಯಾರಿಗೆ ಯಾವ ಸಂದರ್ಭದಲ್ಲಿ 
ಹೇಳಿದ್ದು'' 

ನಿಜವಾಗಿ ಪ್ರಾಣೇಶ ಬೆದರಿದ. ಇದು ಪಂಪನ ಮಾತು ಅಂತ ಗೊತ್ತು ಆದರೆ 
ಮುಂದೆ... 

"ನೋಡಿದ್ರಾ ಭಾವ... ಅದಿಕ್ಕೆ ಹೇಳೋದು ಮರ್ಯಾದೆಯಾಗಿ ನನ್ನ ಉತರ 
ಪತ್ರಿಕೆನ ಅವರೇ ಪೂರ್ತಿ ಮಾಡಿ ನಂಬರು ಕೊಡೋಕೆ ಹೇಳಿ ಇಲ್ಲಿದ್ರೆ....'' 

""ಇಲ್ಲಿದ್ರೆ ಏನೋ'' 

""ನನಗೆ ಗೊತಾಗುತ್ತೆ ನನ್ನ ಪೇಪರ್‌ ಯಾರು ಕರಕ್ಟು ಮಾಡಿದ್ದು ಅಂತ. ಅವರ ತಲೆ 
ಉಡೀಸ್‌ ಮಾಡಿಬಿಡೀನಿ'' 

ಭಾಮೈದನ ಮಾತು ಕೇಳಿ ತಲೆ ತಿರುಗಿ ಬಂದು ಕೈಯಿಂದ ತಲೆ ಹಿಡ್ಕೊಂಡು ಆಚೆ 
ಬಂದ. 

ಈ ವ್ಯಾಲ್ಕುಯೇಷನ್‌ ಕೆಲಸದಿಂದ ಮು 
ತರ್ಲೆ ಐಡಿಯಾ ಕೊಡೋ ಸ ಸಾಂಬನ ಮನೆಗೆ ಬೇಗ ಬೇಗ ಅಜ್ಜ ಹಾಕಿದ 





ಸಂಬಾಜಿ ಮದುವೆ 


- ಪರಮೇಶರ ಪುರಾಣಿಕ 
ಲ 


ನಾನು ಇಲ್ಲಿ ಹೇಳುತಿರುವ "ಧರ್ಮ ದರ್ಶನ' ತಿರುಪತಿ ವಾಸಿ ವೆಂಕಟೇಶನ 
ಧರ್ಮದರ್ಶನವಲ್ಲ ಅಲ್ಲಿಯ ಹಾಗೆ ಇಲ್ಲಿಯೇ ಕೆಲವೇ ಸೆಕೆಂಡುಗಳ ದರ್ಶನ ಅಲ್ಲಿಯ 
ಹಾಗೆ ಇಲ್ಲಿಯೂ ಉದನ ಸಾಲು. ಅಲ್ಲಿವೆಂಕಟೇಶನನ್ನು ಬೇಡಿಕೊಳ್ಳುವಂತೆ ಇಲ್ಲಿಮಾನ್ಯ 
ಮುಖ್ಯಮಂತ್ರಿಗಳನ್ನು ಬೇಡಿಕೊಳ್ಳುವದು. ತಿಳಿಯಿತಲ್ಲ ಧರ್ಮದರ್ಶನ ಯಾರದೆಂದು. 


ನಮ್ಮ ರಾಜ್ಯದ ಘನ ಮುಖ್ಯಮಂತ್ರಿಗಳದ್ದು ಆ ದರ್ಶನಕ್ಕೂ ಇಲ್ಲಿಯ ದರ್ಶನಕ್ಕೂ 
ಒಂದೇ ಫರಕ (ವ್ಯತ್ಯಾಸ) ವೇನೆಂದರೆ ಅಲ್ಲಿ ದರ್ಶನವಾದ ಮೇಲೆ ಕಾಣಿಕೆ ದೇವರಿಗೆ 
ಕೊಡಬೇಕಾಗುತದೆ. ಇಲ್ಲಿ ದರ್ಶನದ ವೇಳೆ ಕಾಣಿಕೆ ಕೊಡುವ ಸಂಪ್ರದಾಯವಿಲ್ಲ 
ಮೊನ್ನೆಯೂ ' ಧರ್ಮದರ್ಶನವಿತ್ತು ಅಸಂಖ್ಯಾತರು ದರ್ಶನಕ್ಕೂ ಬಂದಿದ್ದರು. 
ದರ್ಶನಾಕಾಂಕ್ಟಿಗಳ ಗದ್ದಲಕ್ಕಿಂತಲೂ ಅಧಿಕಾರಿಗಳ, ಪೊಲೀಸರ ಮತ್ತು ಮುಖ್ಯಮಂತ್ರಿ 
ಗಳ ಬಾಲ (ಛೇಲಾ)ಗಳ ಗದ್ದಲವೇ ಬಹಳಾಗಿತ್ತು ವಾಡಿಕೆಯಂತೆ ಮುಖ್ಯಮಂತ್ರಿಗಳು 
ಹದಿನೈದು ನಿಮಿಷ ವಿಳಂಬವಾಗಿಯೇ ಬಂದರು. ಮುಖ್ಯಮಂತ್ರಿಗಳು ಬರುತಲ್ಲೇ ಅವರ 
ಜ್ಛಿ ಜೈ ಕಾರವು ಮುಗಿಲು ಮುಟಿತು. ಪ್ರಜೆಗಳ ಅಹವಾಲುಗಳನ್ನು ಕೇಳುವ ಮತ್ತು 
ತೆಗೆದುಕೊಳ್ಳುವ ಕಾರ್ಯಕ್ರಮ ಪ್ರಾರಂಭವಾಯಿತು. ಇಲ್ಲಿಯೂ ತಿರುಪತಿಯಲ್ಲಿಯ 
ರೂಢಿಯೆ! ಒಂದೇ ಸೆಕೆಂಡಿನ ದರ್ಶನ ಅಲ್ಲಿಯೂ, ಇಲ್ಲಿಯೂ. ಅಷ್ಟರಲ್ಲಿ 
"ಮೊಬಾಯಲ' ಕಿರಿಕಿರಿಗುಟಿತು. ನೇರವಾಗಿ ಮುಖ್ಯಮಂತ್ರಿಗಳ ಕಿವಿಯನ್ನು ಸೇರಿತು. 
ಪ್ರಧಾನ ಮಂತ್ರಿಗಳು ಮಾತನಾಡುತಿದ್ದಾರೆಂದು ಯಾರೋ ಹೇಳಿದರು. ಜನರು ಮತ್ತೆಜೈೆ 
ಜೈ ಕಾರ ಮಾಡಿದರು. ತಮ್ಮ ಮುಖ್ಯಮಂತ್ರಿಯು ಪ್ರಧಾನ ಮಂತ್ರಿಯ ಕೂಡ 
ಮಾತನಾಡುವದು ಸಾಮಾನ್ಯ ಸಂಗತಿಯೇ! ಮಾತಿನ ಭರಭರಾಟಿಯಲ್ಲಿದರ್ಶನದ ವೇಳೆ 
ಮುಗಿದು ಹೋಯಿತು. ಬಂದವರನ್ನು ಹೊರಗಟ್ಟಲಾಯಿತು ಆದರೆ ಒಬ್ಬ ಹೆಣ್ಣುಮಗಳು 
ಮಾತ್ರ ಚಲಿಸದೇ ತನ್ನ ಮಗನ ಕೂಡ ನಿಂತಿದಳು. ಯಾರ ಮಾತಿಗೂ ಸೊಪ್ಪು ಹಾಕದೆ 
ಮುಖ್ಯಮಂತ್ರಿಗಳ ದೇವ ದರ್ಶನ ಅಲ್ಲ ಧರ್ಮದರ್ಶನಕ್ಕೆ ಚಲಿಸದೇ ನಿಂತೇಬಿಟ್ಟಿದಳು. 
ಮುಖ್ಯಮಂತ್ರಿಗಳು ಅವಳಿಡೆಗೆ ಬಂದರು. 


ಧರ್ಮದರ್ಶನಕ್ಕೆ ಬಂದವಳು ಜೀಜಾಬಾಯಿ. ಗಟಿಮುಟ್ಟಾದ ಹೆಂಗಸು. ದೊಡ್ಡ 
ಹಣೆ, ಹಣೆಯಲ್ಲಿ ದೊಡ್ಡದಾದ ಕುಂಕುಮ. ಕಾಡಿಗೆ ಹಚ್ಚಿದ ಕಣ್ಣುಗಳು ಕೊರಳಲ್ಲಿ 
ಮಂಗಳಸೂತ್ರದೊಂದಿಗೆ ಭೊರಮಾಳ ಮತು ಛಪಲ ಹಾರ. ಒಂಬತುವಾರದ ಸೀರೆ 
ಕಚ್ಚೆ ಹಾಕಿದ್ದಾಳೆ. ಅವಳ ಕೂಡ ಅವಳ ಮಗ ವಯಸ್ಸು ಇಪ್ಪತೈದು ನೋಡುವವರಿಗೆ 
ಅವನು ಮಗನಲ್ಲ ತಮ್ಮನಂತೆ ಕಾಣುತ್ತಾನೆ. ಮುಖ್ಯಮಂತ್ರಿಗಳು ಬರುತಲೇ "ಸನಾ 


DD 


ಮಾಡಿದ್ರಿ' ಎನ್ನುತ್ತ ತಾಯಿ ಮಗ ಮುಖ್ಯಮಂತ್ರಿಗಳಿಗೆ ಬಾಗಿ ನಮಸ್ಕರಿಸಿದರು ಅವರು 
ಬಾಗುತಲೇ ಮುಖ್ಯಮಂತ್ರಿಗಳ ಪಿ.ಎ.ಯರ ಕಣ್ಣುಗಳು ಏನೋ ಹುಡುಕಾಡಿದವು ಆದರೆ 
ಕಾಣಲಿಲ್ಲ. ಹಳ್ಳಿಯ ಸೆರಗು ಎಲ್ಲವನ್ನೂ ಮುಚಿಟ್ಟಿತುು ಅವರು ನಮಸ್ಕರಿಸಿ ಏಳುತ್ತಲೇ 
ಮುಖ್ಯಮಂತ್ರಿಗಳು ಕೈ ಮುಂದೆ ಚಾಚಿದರು. ತಾಯಿ ಮಗ ಒಬ್ಬರನ್ನೊಬ್ಬರ ಮುಖ 
ನೋಡಿ "ನಾವು ನಿಮಗ ಕೊಡಾಕ ಏನೂ ತಂದಿಲ್ರಿ' ಎಂದು ಜೀಜಾಬಾಯಿ 
ಸಾವಕಾಶವಾಗಿ ಹೇಳಿದಳು. 

"ನಿಮ್ಮ ಹೆಸರು ಏನು?' ಮುಖ್ಯಮಂತ್ರಿಗಳು ಕೇಳಿದರು. 

"ನಾನು ಜೀಜಾಬಾಯಿರಿ. ಜೀಜಾಬಾಯಿ ತಾನಾಜಿ ಶಿಂಧೆರಿ, ಇಂವಾ ನನ್ನ ಮಗ 
ಸಾಂಬಾಜಿ. ನಾವು ರಾಣಿಬೆನ್ನೂರ ತಾಲ್ಲೂಕಿನ ತುಮ್ಮಿನಕಟ್ಟಿ ಊರಾವುು. ನಾ ಮಂಡಲ 
ಪಂಚಾಯಿ, ಮೆಂಬರನೂ ಹಾೌದರಿ' ಒಂದೇ ಉಸುರಿನಲ್ಲಿ ತನ್ನ ಕುಲಗೋತ್ರವನ್ನೆಲ್ಲ 
ಹೇಳಿಬಿಟ್ಟಳು "ಆಯಮೃ, ಹೇಳು ಬಂದಿದದ್ದು ಯಾಕೆ9' ಮುಖ್ಯಮಂತ್ರಿಗಳು ಕೇಳಿದರು. 

"ಸುತಮುತ್ತ ಬಳಸಿ ಯಾಕ್ರಿ? ಸೀದಾ ಹೇಳಿ ಬಿಡಿನಿ. ನನ್ನ ಮಗನ ಮದುವೆ 
ಮಾಡಬೇಕಿತ್ರಿ' ಜೀಜಾಬಾಯಿ ಸ್ವಲ್ಪ ಗಂಭೀರವಾಗಿಯೇ ಹೇಳಿದಳು. 
ಮುಖ್ಯಮಂತ್ರಿಗಳಿಗೆ ವಿನೋದವಾಗಿ ಕಂಡಿತು. "ನಾನು ನಿಮ್ಮ ಮಗನಿಗೆ ಕನ್ಯೆಯನ್ನು 
ನೋಡಬೇಕಿತೆ?' 

'ಬ್ಯಾಡ್ರಿ, ಬ್ಯಾಡ್ರಿ ಹುಡುಗಿ ಮನ್ಯಾಗನ ಇದ್ದಾಳ್ರಿ ನನ್ನ ಅಣ್ಣನ ಮಗಳು ರುಕುಮಾಯಿ 
ಇದ್ದಾಳಿ. ನೋಡಾಕ ಭಾಳ ಛಲೋ ಇದ್ದಾಳ ನನ್ನ ಮಗ ಆಕಿನ್ನ55 ಮದುವೆಯಾಗಿನಿ 
ಅಂತಾನ' 

"ಮತ್ತೆ ತಮಗೆ ಹಣದ...' 

"ಏನ ಅಂತಿರಿ ಸಾಹೇಬ್ರೆ. ನಮಗ ಇಪತು ಕೂರಿಗಿ ಜಮೀನ ಐತಿರಿ ಹತ್ತು ಕೂರಿಗಿ 
ನೀರಾವರಿ ಐತ್ರಿ. ರೊಕ್ಕಕ್ಕ ಕಮ್ಮಿ ಇಲ್ರಿ'. 

ಮುಖ್ಯಮಂತ್ರಿಯವರಿಗೆ ಜೀಜಾಬಾಯಿಯ ಮಾತಿನಲ್ಲಿ ಏನೋ ವಿಶೇಷ 
ವಿದೆಯೆಂದು ಅನಿಸಿದ್ದರಿಂದ ಹಾಗೂ ದಿನದ ಜಂಜಾಟದಲ್ಲಿ ಸ್ವಲ್ಪ ವಿನೋದದ 
ರುಚಿಯನ್ನು ಸವಿಯಬೇಕೆಂದು "ಕನ್ನೆ ಮನೆಯಲ್ಲಿ ಹಣದ ಅಭಾವವಿಲ್ಲ ಮತ್ತೆ..' 
ಮುಖ್ಯಮಂತ್ರಿಗಳು ಮಾತು ಮುಗಿಸುವ ಮೊದಲು 

'ಮನ್ಯಾಗ ಎಲ್ಲಾ ಐತ್ರಿ. ಆದರ ಈ ಸಂಬಾಜಿ, ಹೋದವರ್ಷ ಪಂಚಮಿ ಜಾತ್ಯಾಗ 
ಎಡವಟ್ಟು ಮಾಡಕೊಂಡಾನ್ರಿ. ಅದಕ್ಕ 5 ಮದುವೆ ಲೇಟ ಆಗೈೆತ್ರಿ.' 

"ಎಡವಟ್ಟು9' ಮುಖ್ಯಮಂತ್ರಿಗಳಿಗೆ ಕುತೂಹಲ ಹೆಚ್ಚಾಯಿತು. 

"ಹೋದ ವರ್ಷ ಪಂಚಮಿ ಜಾತ್ರಾಜ್ಯಗ ಈ ಸಂಬಾಜಿ ಮತ್ತಅವನ ಗೆಳೆಯರೊಳಗ 
ಜಿದ್ದುಬಿತರಿ. ಯಾ - ದಿವಸ ನಮ್ಮೂರಿಗೆ ಇಪತ್ರನಾಕ ತಾಸು ಬಿಟ್ಟೂ ಬಿಡದ ಲೈಟು ಇದ್ರ, 





ಅದರ ಮರುದಿವಸನ ಮದವಿ ಆಗಾನಂತ. ಒಂದುವರೆ ವರುಷ ಆತ್ರಿ ಒಂದ 
ದಿವಸಾನೂ ಇಪ್ಪತ್ತು ನಾಕತಾಸ ಲೈಟು ನಮ್ಮೂರಾಗ ಇಲ್ರಿ' ಗದ್ಗದ ಧ್ವನಿಯಲ್ಲಿ ಮಾತು 
ಮುಂದುವರೆಸಿದಳು' ನಾ ಲೈಟ ಲೈನಮನ್ನನ, ಇಂಜಿನಿಯರಗೊಳ್ನ ಎಲ್ಲಾರಿಗೂ ಒಂದ 
ಒಂದು ದಿವಸ ಪೂರ್ಣ ಲೈಟ ಕೊಡಾಕ ಕೇಳಿದಿರಿ ಎಲ್ಲಾರೂ ಗೋಣ ಹಾಕಾರಿ. 
ಒಂದೂವರೆ ವರ್ಷಾತರಿ ಒಂದ ದಿವಸಾನು ಪೂರ್ಣ ದಿವಸ ಪೂರ್ತಿ ಲೈಟ ಬಂದಿಲ್ರಿ 
ಅದಕ್ಕ ನನ್ನ ಮಗನ ಮದುವಿ ಆಗಿಲ್ರಿ. ಸಾಹೇಬ್ರ ನಿಮ್ಮ ಕಾಲ ಮುಗಿತೀನ್ರಿ ಒಂದ 
ಒಂದ ದಿವಸ ಪೂರ್ಣ ದಿವಸ ಲೈಟು ನಮ್ಮ ಊರಾಗ ಇರುಹಂಗ ಮಾಡ್ರಿ ಮಿಣಿ ಮಿಣಿ 
ಪಣಲೆ ಹಂಗ ಇದ್ದರೂ ಆದೀತಿರಿ' ಜೀಜಾಬಾಯಿ ಅಳತೊಡಗಿದಳು. 
ಮುಖ್ಯಮಂತ್ರಿಗಳು ತಮ ಪಿ.ಎ.ಯನ್ನು ಕರೆದು ತುಮ್ನಿನಕಟ್ಟಿ ಊರಿಗೆ ಕರೆಂಟು 
ಪೂರೈಕೆಯಾಗುವಂತೆ ನೋಡಿಕೊಳ್ಳಲು ಕೆ.ಪಿ.ಟಿ.ಸಿ.ಎಲ್‌. ಅಧಿಕಾರಿಗಳಿಗೆ ಕೂಡಲೆ 
ಹೇಳುವಂತೆ ಹೇಳಿದರು. ಅದರಂತೆ ಎಲ್ಲಡೆಗೆ ಆ ಕೂಡಲೆ ಮುಖ್ಯಮಂತ್ರಿಗಳ 
ಆದೇಶವನ್ನು ಹೇಳಲಾಯಿತು. ಜೀಜಾಬಾಯಿ ತುಂಬು ಹೃದಯದಿಂದ ತನ್ನೂರಿಗೆ ಮರಳಿ 
ಬಂದಳು. ತನ್ನ ಧರ್ಮದರ್ಶನದ ಸಂಗತಿಯನ್ನು ತನ್ನ ಅಣ್ಣನಿಗೆ ಹೇಳಿ ಮದುವೆಯ 
ತಯಾರಿ ಮಾಡಲು ಹೇಳಿದಳು. ಮದುವೆಯ ತಯಾರಿಯನ್ನು ತಾನೂ 
ಪ್ರಾರಂಭಿಸಿದಳು. ಆದರೆ ಈ ವರೆಗೂ ಅಂದರೆ ಆ ಮಾತಿಗೆ ಒಂದು ವರ್ಷವಾದರೂ 
ಸಂಬಾಜಿಯ ಮದುವೆ ನಡೆದಿಲ್ಲ. ಜೀಜಾಬಾಯಿ ಮತೊಮ್ಮೆ ತನ್ನ ಕುಟುಂಬದ 
ಸದಸ್ಯರೊಂದಿಗೆ ಧರ್ಮದರ್ಶನಕ್ಕೆ ಹೋಗುವ ತಯಾರಿ ಮಾಡುತ್ತಿದ್ದಾಳೆ. 





ಹಾರೂಕ್‌ ಖಾನ್‌ ಹಿಕ್ಕರ್‌ಗೆ ಹೋಗೋಣಾರೀ ಇವತ್ತೂ 


km 


ಮನೆಗೂಂದು ಕಂಪ್ಯೂಟರು el 


- ಎಚ್‌. ಗೋಪಾಲಕ್ಕಪ್ಣ 


“ಮನೇಗೆ ಒಂದು ಕಂಪ್ಯೂಟರನ್ನು ಶರೋಣಾ ಅಣ್ಣಾ..'' ಅಂತೆ ನಮ್ಮ ಚಿಕ್ಕದು, 
ಅದು ಎಲ್ಪೇಜಿ ಓದುವ ಕಾಲದಿಂದಲೂ ಕೇಳುತ್ತಲೇ ಇದೆ. ನಮ್ಮಂತಹ ಮನೇಲಿ ಅದಕ್ಕೆ 
ಅಂದರೆ ಕಂಪ್ಯೂಟರಿಗೆ ಅದೇನು ಕೆಲಸ ಇರುತೆ? ಅದನ್ನ ತಂದರೆ ಮನೇಲಿ ಇವು 
ಯಾವಾಗಲೂ ಕೂತ್ಕೊಂಡು ಸಿನಿಮಾ ನೋಡುತವೆ ಅಷ್ಟೇ, ಈಗಲೇ ಅವು ಟೀವೀ 
ಮುಂದೆ ಕೂತು ಓದೋದನ್ನ ಮರೆತಿವೆ, ಕಂಪ್ಯೂಟರೂ ಬೇಡ ಯಾವ ಹಾಳಾದ್ದನ್ನೂ 
ಮನೇಗೆ ತರಲೇಬೇಡಿ ... ಅಂತ ನಮ್ಮ ಬಾಸು-ಬಾಸು ಅಂದರೆ ಗೊತ್ತಲ್ಲಾ ಅದು ಆ 
ಕಾಲದಿಂದಲೂ ನಮ್ಮನ್ನ ಎಂದಿನ ಹಾಗೆ ವೀಟೋ ಮಾಡಿಕೊಂಡೇ ಬಂದಿದೆ. ಹಾಗೆ 
ನೋಡಿದರೆ ನಮ್ಮ ಮನೇಲಿ ನಮ್ಮ ಬಾಸಿನ ಅನುಮತಿ ಇಲ್ಲದೇ ಒಂದೇ ಒಂದು ಹುಲ್ಲು 
ಕಡ್ಡಿ ಸಹ ಅತ್ತಿತ್ತ ಅಲ್ಲಾಡೋದಿಲ್ಲ 

ಹುಲ್ಲುಕಡ್ಡಿಯನ್ನು ಅತಿತ ಅಲ್ಲಾಡಿಸಿ ಮನೇನ ರಣರಂಪ ಮಾಡಿ ಮನಶಾಂತಿಯನ್ನು 
ಕೆಡಿಸಿಕೊಂಡು ನೆಮ್ಮದಿಯನ್ನ ಹಾಳು ಮಾಡಿಕೊಂಡು ತಲೆ ಗೋಜಲುಗೋಜಲಾಗಿ 
ಹುಚ್ಚಾಸತ್ರೆ ಹುಡುಕಿಕೊಂಡು ಹೋಗುವುದನ್ನು ತಪ್ಪಿಸಿಕೊಳ್ಳಲು ನಾನು ಯಾವಾಗಲೂ 
ಒಂದು ರೀತಿಯ ಸೇಫ್‌ ಮೆಥಡ್ಡನೇ ಹುಡುಕೋದು; ಆ ಸೇಫ್‌ ಮೆಥಡ್ಡು ಏನಪ್ಪಾ 
ಅಂದರೆ ಯಾರು ಏನು ಹೇಳಿದರೂ ಕೋಲೆಬಸವನ ಥರಹ ತಲೆಯಾಡಿಸುವುದು ಮತ್ತು 
ಕ್ರಿಯಾಹೀನನಾಗಿ ಬಿಡುವುದು, ಕ್ರಿಯಾಹೀನನಾಗಿ ಬಿಡುವುದು ಅಂದರೆ ಏನಪ್ಪಾ ಅಂತ 
ನೀವು ಖಂಡಿತ ತಲೆ ಕೆಡಿಸ್ಕೋಬೇಡಿ. ಒಂದೇ ಒಂದು ನಿಮಿಷ ನಮ್ಮ ಸರ್ಕಾರದ 
ಕಾರ್ಯವೈಖರಿ ನೆನೆಸಿಕೊಳ್ಳಿ ಸಾಕು. ಅದೇನೇ ಕ್ರಿಯಾಹೀನನಾಗಿ ಬಿಡುವುದಕ್ಕೆ 
ಅತ್ಯುತ್ತಮ ಉದಾಹರಣೆ. ಇದರಿಂದ ಒಂದು ಅನುಕೂಲವಿದೆ - ಯಾರೂ ನಿಮ್ಮ ಸ್ವಂತ 
ಮಕ್ಕಳೂ ಸಹ ನಿಮ್ಮನ್ನು ಯಾವ ವಿಷಯಕ್ಕೂ ಕಾಡೋದಿಲ್ಲ ಮತ್ತು ಅವಕ್ಕೆ 
ಚಿಕ್ಕಂದಿನಿಂದಲೇ ಎಲ್ಲಿ ಚಿವುಟಿದರೆ ಯಾವ ಕಡೆಯಿಂದ ಕಾಸು ಉದುರುತ್ತೆ ಆಂತ 
ನೂರಕ್ಕೆ ಇನ್ನೂರರಷ್ಟು ಗೊತಾಗಿರುತ್ತೆ ಅದರಿಂದ ನೀವು ಹಾಯಾಗಿ ಅರಸನ ಅಂಕೆ 
ಮತ್ತು ದೆವ್ವದ ಕಾಟವಿಲ್ಲದೇ ನಿಮ್ಮ ಪಾಡಿಗೆ ಸಾಹಿತ್ಯ ಸಾಹಿತ್ಯ ಅಂತ ಓಡಾಡಿಕೊಂಡು 
ನಿರಮ್ಮಳವಾಗಿರಬಹುದು. (ನಿರಮ್ಮಳ ಅಂದರೆ ಏನು ಅಂತ ಖಂಡಿತ ನನಗೆ ಗೊತಿಲ್ಲ 
ನನ್ನನ್ನು ಕಂಡಾಗಲೆಲ್ಲಾ ನನ್ನ ಹೆಂಡತಿ ಕಡೆಯ ಬಂಧುಗಳು ಏನು ನಿರಮ್ಮಳವಾಗಿದಾರೆ 
ಇವರು ಅಂತ ಹೇಳೋದರಿಂದ ಅದು ಒಂದು ಹೊಗಳಿಕೆ ಪದ ಇರಬಹುದು ಅಂತ 
ತಿಳಿದಿದ್ದೇನೆ.) ಈಗ ಮತ್ತೆ ಕಂಪ್ಯೂಟರ ಸಂಗತಿಗೆ ಬರಲೇ ... 

ಕಂಪ್ಯೂಟರು ಅಂದರೆ ಅದರಲ್ಲಿ ಬರೀ ಸಿನಿಮಾ ನೋಡೋದೂ ಅಂತ 
ತಿಳಕೊಂಡಿದಾರೆ. ಅದರಿಂದ ಅದೇನೇನು ಪ್ರಯೋಜನಗಳು ಇವೆ ಅಂತ ಹೇಳೋದಕ್ಕೆ 





ಆಗುಲ್ಲವಾ..? ಅಂತ ನನ್ನ ದೊಡ್ಡದು ಮೊನ್ನೆ ನನ್ನನ್ನು ಟಾಸ್ಕ್‌ಗೆ ತಗೋತು. ಮಧ್ಯಾಹ್ನ 
ಉಂಡಾದಮೇಲೆ ಹಾಗೆ ಟೀವೀ ನೋಡುತ್ತಾ ಕೂತಿರ್ತೇವಲ್ಲಾ ಆವಾಗ ಈ ವಿಷಯ 
ತೆಗಿ, ಏನಾದರೂ ಕನ್‌ವಿನ್ನು ಮಾಡಬಹುದಾ ನೋಡೋಣಾ... ಅಂದೆ. ಬೀಯಿಂಗ್‌ 
ಹೆಡ್‌ ಆಫ್‌ ದಿ ಫ್ಯಾಮಿಲಿ, ಎಲ್ಲರಿಗೂ ಸಮಾನವಾದ ಅಂತರವನ್ನು ಕಾಪಾಡಿಕೊಳ್ಳಬೇಕು 
ಅನ್ನೋ ಸ್ಕೂಲ್‌ ಆಫ್‌ ಥಿಂಕಿಂಗ್‌ ನಲ್ಲಿ ನಂಬಿಕೆಯನ್ನು ಇಟ್ಟಿರುವವನು ನಾನು! 
ಮಧ್ಯಾಹ್ನ ಉಂಡಾದ ಮೇಲೆ ಟೀವೀ ನೋಡುತ್ತಾ ಮಂಚದ ಮೇಲೆ 
ಮಲಗಿರಬೇಕಾದರೆ ಅಣಾ ಕಂಪ್ಯೂ ಟರು ಅದು ಹೇಗೆ ಕೆಲಸ ಮಾಡುತ ಅಂತ ಹೇಳು .. 
ಅಂದ. ಬಾಸಿಗೆ ಗೊತಾಗದ ಹಾಗೆ ಒಂದು ಕಣ್ಣನ್ನು ವಿಂಕೂ ಮಾಡಿದ. ಅಪರೂಪಕ್ಕೆ 
ಮಾತನಾಡಲು ಅವಕಾಶ ಸಿಕ್ಕಿದರೆ ನಿಮಗೆ ಹೇಗಾಗುತೋ ನನಗೆ ತಿಳೀದು, ಆದರೆ ನನಗೆ 
ಸಿಕ್ಕಿರೋ ಈ ಅವಕಾಶ ಇಡೀ ಜೀವಮಾನದಲ್ಲಿ ಒಂದೇ ಒಂದು ಸಲ ಸಿಗೋದು ಅಂತ 
ಅನಿಸಿಬಿಟ್ಟಿತು. ತಗೋಳ್ಳಿ ಕಂಪ್ಳೂಟರಿನ ಮೇಲೆ ನನಗೆ ಗೊತ್ತಿರುವ ಗೊತ್ತಿಲ್ಲದಿರುವ 
ಸಂಗತಿಯನ್ನ ಬಿಟ್ಟೆ ಬಿಟ್ಟೆ ಬಿಟ್ಟೆ .. ಕಂಪ್ಯೂಟರು ಅಂದರೆ ಮಾನವನ ಮೆದುಳು 
ಅನ್ನೋದರಿಂದ ಹಿಡಿದು ಕಂಪ್ಯೂಟರಿನ ಮೂಲಕ ಮದುವೆ, ಕಂಪ್ಯೂಟರಿನ ಮೂಲಕ 
ನಿಶ್ಚಿತಾರ್ಥ, ಕಂಪ್ಯೂಟರಿನ ಮೂಲಕ ಗೆಳೆತನ, ಕಂಪ್ಯೂಟರಿನ ಮೂಲಕ ಅಂಚೆ 
ಕಳಿಸೋದು, ಅಂಚೆ-ಲಂಚ ಸ್ವೀಕರಿಸೋದೂ, ಕಂಪ್ಯೂಟರಿನ ಮೂಲಕ ಫೋಟೋ 
ಕಳಿಸೋದೂ, ಕಂಪ್ಯೂಟರಿನ ಮೂಲಕ ರೋಗಕ್ಕೆ ಚಿಕಿತ್ಸೆ ಸೂಚಿಸೋದೂ, ಕಂಪ್ಯೂಟರಿನ 
ಮೂಲಕ .. ಹೋಗಲಿ ಬಿಡಿ ಇಡೀ ಪ್ರಪಂಚ ಹೇಗೆ ಕಂಪ್ಯೂಟರಿನ ಮೇಲೆ ನಿಂತಿದೆ ಅಂತ 
ವಿವರಿಸಿ ಯಾವೋನಾದರೂ ಈಗ ಮನೇಲಿ ಕಂಪ್ಯೂಟರು ಇಟ್ಟುಕೊಂಡಿಲ್ಲಾ ಅಂದರೆ 
ಅವನಷ್ಟು ಪೆದ್ದ ಇಡೀ ವಿಶ್ವದಲ್ಲೇ ಇಲ್ಲ ಅನ್ನೋ ನಂಬಿಕೆ ಈಗ ಇಡೀ ವಿಶ್ವದಲ್ಲಿ 
ಹರಡಿಕೊಂಡು ಹಬ್ಬಿ ಹೋಗಿದೆ.. ಅಂತ ಮಾತು ಮುಗಿಸುತ್ತಾದೊಡ್ಡದರ ಕಡೆಗೆ ಕಣ್ಣು 
ಹಾಯಿಸಿದೆ. 


ದೊಡ್ಡದು ನನ್ನ ಮಾತು ಕೇಳುತ್ತಾ ಹಾಗೇ ದಿಂಬಿಗೆ ಒರಗಿತ್ತು - ಎಳೆದುಕೊಂಡು 
ಹೋಗುತ್ತಿರುವ ಕಣ್ಣುಗಳನ್ನು ಬಲವಂತವಾಗಿ ತೆಗೆದು ಬಲಗ್ಗೆ ಮುಷ್ಟಿ ಕಟ್ಟಿ ಹೆಬ್ಬೆರಳನ್ನು 
ಉದ್ದಕ್ಕೆ ನಿಲ್ಲಿಸಿ ಥಂಸ್‌ಅಪ್‌ನಂತೆ ತೋರಿಸಿ ಹಾ ಅಂತ ಆಕಳಿಸಿ ಮಂಚದ ಮೇಲೆ 
ಒರಗಿತು. ಎರಡೇ ನಿಮಿಷದಲ್ಲಿ ಘೂರಘೊರ ಘೊರಕೆಯನ್ನೂ ಆರಂಭಿಸಿತು. ಚಿಕ್ಕದರ 
ಮೇಲೆ ನನ್ನ ಮಾತಿನ ಎಫೆಕ್ಟು ಹೇಗಾಗಿದೆ ಅಂತ ಅದರ ಕಡೆಗೆ ಕಣ್ಣು ಹಾಯಿಸಿದರೆ ಅದು 
ನನ್ನ ಮಾತಿನ ಯೋಚನೆಯೇ ಇಲ್ಲದೇ ಎಂ ಟೀವೀಯಲ್ಲಿನ ಯಾವುದೋ ಪೋಲಿ 
ಹಾಡನ್ನು ನೋಡುತಿದೆ ಮತ್ತುಎಂಜಾಯಿಸುತ್ತಿದೆ! 

ಪಾಪ ಇವಕ್ಕೆ ಇವು ಚಿಕ್ಕವು ಇದ್ದಾಗಲೇ ಒಂದು ಕಂಪ್ಯೂಟರು ತಂದು ಕೊಟ್ಟಿದ್ದರೆ ಈ 
ಹೊತಿಗೆ ಇವು ಅದೆಷ್ಟು ಬುದ್ಧಿವಂತರಾಗುತ್ತಿದ್ದರೋ ಅಂತ ಅನಿಸಿ ಅವುಗಳ ಬಗ್ಗೆ ಕರುಣೆ 
ಉಕ್ಕಿ ಹರೀತು. 

ಈಗ ಬಾಸಿನತ್ತ ಕಣ್ಣು ಹಾಯಿಸಿ ದೆ, ಕಂಪ್ಯೂಟರು ತರೋಕೆ ಇನ್ನೇನು ಒಪ್ಪಿಗೆ ಸಿಕ್ಕೇ 
ಬಿಡುತ್ತೆ ಅಂತ ಖಾತ್ರಿ ಯಾಗಿ ಬಿಟ್ಟಿತ್ತು ನನ್ನ ಮನಸ್ಸಿಗೆ . ಬಾಸು ಕಣ್ಣು ಮುಚ್ಚಿ ನಿದ್ದೆ 





ಹೊಡೀತಿತ್ತು ನಿನ್ನ ಐಡಿಯಾಗೆ ಮೈನಸ್‌ ನೂರು ಡಿಗ್ರಿಯಲ್ಲಿ ಐಸು ತುಂಬಿದ 
ಹಾಗಾಯಿತು ಅಂತ ನೀವು ಹೇಳೋದಿಕ್ಕೆ ಹೂರಟಿದೀರಾ ಅಂತ ನನಗೆ ಗೊತ್ತು 


ನೀವು ಅಂದುಕೊಂಡ ಹಾಗೆ ಬಾಸು ಕಣ್ಣು ಮುಚ್ಚಿರಲಿಲ್ಲ. ಬದಲಿಗೆ ಚಿಕ್ಕದು ಮತು 


ದೊಡ್ಡದನ್ನ ಅವಲೋಕಿಸುತ್ತಿತ್ತು. "“ಕಂಪ್ಯೂಟರಿನ ಸುದ್ದಿ ತೆಗೆದರೇ ಸಾಕು ಅವಕ್ಕೆ ನಿದ್ದೆ 
ಎಳೆದುಕೊಂಡು ಹೋಗುತ್ತೆ, ಚಿಕ್ಕದಕ್ಕಂತೂ ಯಾವಾಗಲೂ ಎಂ ಟೀವೀ, ವೀ ಟೀವೀನೇ 
ಆಯಿತು. ಇನ್ನು ದೊಡಪನೋ ಈಗಲೇ ಟೀವೀ ಮುಂದೆ ಕೂತರೆ ನಾನು ಯಾವ 
ಸೀರಿಯಲ್ಲೂ ನೋಡೋಕ್ಕೀ ಬಿಡೋಲ್ಲಾ, ವಟವಟ ಅಂತ ಯಾವಾಗಲೂ 
ಛಾನಲ್ಲುಗಳನ್ನ ತಿರುಗಿಸುತ್ತಲೇ ಇರ್ತಾನೆ. ಇನ್ನ ಆ ಹಾಳು ಕಂಪ್ಯೂಟರು ತಂದರೆ ಅದು 
ಇದು ಎರಡರ ಮುಂದೇನೂ ಅವನೇ ಇರ್ತಾನೆ. ನಾನು ಮನೇಲಿ ಇರಬೇಕು ಅಂತ 
ಇದ್ದರೆ ಮನೇಗೆ ಅದೇನೇನೋ ಹಾಳಾದ್ದನ್ನು ತಂದು ನನ್ನ ನೆಮ್ಮದಿ ಹಾಳು ಮಾಡಬೇಡಿ.. 
ಅಂತ ನಮ್ಮ ಬಾಸು ಫರ್ಮಾನು ಹೊರಡಿಸಿತು.. ಬಾಸಿನ ಫರ್ಮಾನು ಅಂದರೆ ನೀವೇನು 
ಮಾಡುತ್ತೀರೋ ಅದನ್ನೇ ನಾನೂ ಮಾಡಿದ್ದು - ಕಂಪ್ಯೂಟರು ಐಡಿಯಾವನ್ನು ಒದ್ದು 
ತಲೆಯಿಂದ ಆಚೆಗೆ ನೂರು ಯೋಜನ ದೂರ ಓಡಿಸಿದೆ ಮತ್ತು ಆರಾಮವಾಗಿ ನಿದ್ದೆ 
ಹೊಡೆದೆ! ಈ ಸುದ್ದಿ ನಡೆದು ಈಗಾಗಲೇ ಹಲವು ತಿಂಗಳುಗಳು ಉರುಳಿವೆ, ಇನ್ನೂ ನಮ್ಮ 
ಮನೆಗೆ ಕಂಪ್ಯೂಟರು ಬಂದಿಲ್ಲ.! 

ಮನೆಗೆ ಇನ್ನ ಒಂದೂವರೆ ವಾರದಲ್ಲಿ ಕಂಪ್ಯೂಟರು ಬಂದರೆ ಕಂಪ್ಯೂಟರಿನಲ್ಲಿ ನಿನ್ನ 
ಫೋಟೋ ಹಾಖ್ಬೋತೀವಿ .. (ಹಾಖ್ಬೋತೀವಿ ಅಂತ ಯಾಕೆ ಅಂದರೆ ದೇವರಿಗೆ ಒತ್ತು 
ಕೋಡೋಕ್ತೆ] ಅಂತ ಗೊರವನಹಳ್ಳಿ ಲಕ್ಷ್ಮೀದೇವರಿಗೆ ನಾವು ಅಂದರೆ ನಾನು, ನನ್ನ 
ಚಿಕ್ಕದು ಮತು ದೊಡ್ಡದು ಬಾಸಿಗೆ ಗೊತ್ತಿಲ್ಲದ ಹಾಗೆ ಹರಕೆ ಹೊತ್ತಿದೀವಿ .. 





ಬ್ರೆಡ್‌ ಮಧ್ಯ ಆಮ್ಲೆಟ್‌ ಸಿಕ್ಕಿಸಿಕೊಂಡ್‌ಬಿಡು, ಯಾರಿಗೂ ಗೊತಾಗಲ್ಲಾ 

ಕ ವೈಯಕ್ತಿಕ Uk ವ್ಯಾಪಾರ ಸಾಲ ಹ ಸಾಲ ೫ ಅಡಮಾನ ಸಾಲ 
ತೆ ಗೃಹೋಪಯಾಗಿ ಸಾಲ ರ ಮನೆಕಟ್ಟಲು / ಕೊಳ್ಳಲು / ದುರಸ್ತಿಗಾಗಿ 
-: ಆಡಳಿತ ಮಂಡಳಿ ;- 
ರಾ.ಪ. ರವಿಶಂಕರ್‌, ಸ್ಥಾಪಕರು - ಅಧ್ಯ ಕರು, ಎ. ಆರ್‌. ಅರುಣ್‌ ಕುಮಾರ್‌ - ಉಪಾಧ್ಯಕ್ಷರು, 
ಎನ್‌. ಪಾರ್ಜತಿ- ಕಾರ್ಯದರ್ಶಿ 
ನಿರ್ದೇಶಕರು : 
ಬಿ. ಕೃಷ್ಣಮೂರ್ತಿ, ಕೆ.ವಿ. ಸುರೇಶ್‌ ಕುಮಾರ್‌, ವೈ.ವಿ. ಶಾಂತಾಮೂರ್ತಿ, ವಿ.ಎ. 
ಎಚ್‌.ಬಿ. ಪ್ರಸಾದ್‌, ಎಸ್‌. ಸತೀಶ್‌, ಸಿ.ಎನ್‌. ನಾಗೇಶ್ವರ್‌ ರಾವ್‌, ಬಿ. ಎಸ್‌. ಗೋಪಿನಾಥ್‌, 
ಡಾ॥ ಪಿ.ಎನ್‌. ಗೋವಿಂದರಾಜುಲು, ಮತ್ತು ಕೆ.ಎಂ. ವಿಶಾಲಾಕ್ಷಿ 





Mailing Date 5th of every month 
Reg. No.: CPMG/KA/BG W-5442003-05 


ARNE: 


Mallige Medical Centre 


31/32, Crescent Road, Bangalore 560 001. 
Phone: 2203333 





T. Mariappa Road, Siddapura, 
Jayanagar, Bangalore 560 011. 
Phone: 6565678 


Fax: 91-80-2265298 E-mail: info@mallige.com 
Web: http:/ /www.mallige.com 

